

سلسلہ اشاعت کے پادشاه سال

بیاد

شیخ الحدیث
مولانا عبدالرحمن صاحب

مولانا سمیع الحق

سرپرست اعلیٰ

مولانا الشیخ سمیع

نایب اعلیٰ

دارالعلوم حقانیہ اکوڑہ خٹک علی دینی مجلہ

الحق

ماہنامہ

624 / 1 ذی الحجۃ 1438ھ اگست 2017ء



اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَعَلَى آلِهِ وَسَلَّمَ تَسْلِيمًا

اے بی سی آڈٹ بیورو سرکولیشن کی مصدقہ اشاعت

ماہنامہ الحاق

نگران

مدیر اعلیٰ

مدیر

جلد نمبر.....52

شمارہ نمبر.....11

ذوالحجۃ.....۱۴۳۸ھ

اگست.....2017

حافظ راشد الحق سمیع حقانی

حضرت مولانا انوار الحق صاحب مدظلہ

حضرت مولانا سمیع الحق صاحب مدظلہ

اس شمارے کے مضامین

- نقش آغاز: قانون مکافات عمل اور مجرم نواز شریف کی کوچہ اقتدار سے بے دخلی..... راشد الحق سمیع ۲
- پاکستانی آئین کی دفعہ 63-62 و دیگر اسلامی ترامیم کے بنانے میں مولانا سمیع الحق کا کلیدی کردار..... ادارہ ۶
- ملک بھر میں تحفظ آئین پاکستان کے لئے تحریک چلانے کا فیصلہ..... ادارہ ۷
- عہد طالب علمی میں مولانا سمیع الحق مدظلہ کے علمی نتجبات..... مولانا عرفان الحق حقانی ۱۰
- نیکی کی قدر و منزلت..... حضرت مولانا انوار الحق صاحب ۲۳
- وصایا مفیدة لطلبة العلم..... (تقریر: موزن مسجد نبویؐ ایڈالٹگری)..... ضبط و ترتیب: محمد اسامہ سمیع ۲۸
- جامعہ حقانیہ: ایک مشن، ایک تحریک اور ایک نظریہ..... (تقریر: مولانا محمد اجمل قادری)..... محمد اسامہ سمیع ۳۳
- موجودہ دور میں مسلم دانشوروں کی ذمہ داری..... مولانا سید محمد واضح رشید حسنی ندوی ۳۶
- حج: اتحاد و امت کا سالانہ عالمی اجتماع..... پروفیسر عبدالعظیم جاناباز ۳۹
- امام بخاریؒ کے تدریسی مناہج اور اصول..... مولانا سعید الحق جدون ۴۳
- حضرت مولانا سیف الرحمن اور مولانا قاری حق نواز کی وفات..... مولانا ابوالمعر حقانی ۵۲
- دارالعلوم کے شب و روز..... مولانا حامد الحق حقانی ۵۸
- تعارف و تبصرہ کتب..... ادارہ ۶۰

نوٹ: ادارہ کا مضمون نگار حضرات کے خیالات و آراء سے متفق ہونا ضروری نہیں

ماہنامہ الحاق دارالعلوم حقانیہ اکوڑہ خٹک ضلع نوشہرہ (خیبر پختونخوا) پاکستان۔

فون نمبر: +92 923 -630435

فیکس نمبر: +92 923 -630922

ای میل: Email: editor_alhaq@yahoo.com

ویب سائٹ: www.jamiahaqqania.edu.pk

فیس بک ایڈریس: facebook/Alhaq Akora Khattak

سالانہ بدل اشتراک اندرون ملک فی پرچہ -/30 روپے۔ سالانہ -/350 روپے۔ بیرون ملک \$35 امریکی ڈالر

پبلشر: مولانا سمیع الحق، مہتمم جامعہ دارالعلوم حقانیہ اکوڑہ خٹک۔ منظور عام پریس پشاور

کمپوزنگ:

پابری حنیف

قانون مکافات عمل اور مجرم نواز شریف کی کوچہ اقتدار سے بے دخلی

افسوس! میاں نواز شریف کو اللہ تعالیٰ نے پاکستانی عوام کی خدمت کا موقع تین دفعہ عطا کیا لیکن میاں صاحب نے حسب سابق اپنی پرانی آمرانہ روش ہر دفعہ برقرار رکھی اور مملکت خداداد پاکستان کی خالق اور دائیں بازو کی علمبردار پاکستان مسلم لیگ نے اسلامی نظام کی تحفید میں کوئی دلچسپی نہیں لی بلکہ سودی نظام کو تحفظ دینے کے لئے اعلیٰ عدالتوں میں شریعت کورٹ کے فیصلے کو چیلنج کیا، شریعت بل کو سینٹ میں منظوری کے باوجود میاں صاحب نے قومی اسمبلی میں اصل روح کے ساتھ پاس ہونے سے روک رکھا اور اس کے ساتھ ایسا مذاق کیا جس کی توقع اور جرات ہندوستانی حکمران بھی نہیں کر سکتے تھے، پھر پنجاب بھر میں علماء طلباء اور دینی مدارس کے خلاف کاروائیاں جاری رکھیں، ممتاز قادری کو شہید کرنے کی جرات آصف علی زرداری نے بھی نہیں کی، لیکن میاں صاحب نے فخریہ انداز میں یہ کام بھی کر ڈالا، مجاہدین اور اسلام پسندوں کے خلاف ان کی دور حکومت میں سفاکانہ کاروائیاں جاری رہیں۔ افغانستان میں مجاہدین کے خلاف امریکی غلامی میں جبرل مشرف کے ریکارڈ بھی توڑ ڈالے لیکن جب اللہ کی لائٹھی پڑتی ہے تو پھر صبح انسان ایوان اقتدار میں متمکن ہوتا ہے اور شام کو ذلت و رسوائی کا ٹیکہ ماتھے پر لگا کر اسی محل سے بے عزتی کیساتھ نکالا جاتا ہے۔ میاں صاحب اپنی ہی حکومت میں تماشہ بن گئے ہیں، عنقریب یہ ایک بار پھر حسب سابق بھاگنے کی تیاریوں میں ہیں لیکن اس کے ساتھ ساتھ یہ پاکستان کے متفقہ آئین کے اہم ترین اسلامی دفعات 62-63 کو آئین سے نکالنا چاہتا ہے اور اس کے ساتھ ساتھ آئین کے کئی متعدد اہم شقوں کو بھی تبدیل کرنا چاہتا ہے لیکن اس کا یہ شیطانی خواب ان شاء اللہ پایہ تکمیل تک نہیں پہنچے گا اور یہ خود قدرت کے انتقام کا نشانہ مزید بننے جا رہا ہے۔ نواز شریف کی نااہلی کے خلاف قلم اٹھایا تھا لیکن اتفاق سے اٹھارہ برس قبل کا ادارہ یہ نگاہوں سے گزرا تو حیرت زدہ رہ گیا کہ میاں صاحب پہ مزید نیا کچھ لکھنا وقت کے ضیاع کے مترادف ہے، میاں صاحب اٹھارہ برس قبل بھی اپنی انہی حماقتوں اور جرائم کی بناء پر کوچہ اقتدار سے زندان کی سلاخوں اور ذلت و رسوائی کے اندھیروں میں کھو گئے تھے۔ پھر قدرت نے انہیں موقع دیا اور یہ ایک بار پھر انہوں نے اٹا رُكْمُ الْأَعْلَىٰ کا نعرہ لگایا اور خداوند قہار نے فوراً ہی إِنَّ بَطْشَ رَبِّكَ لَشَدِيدٌ کی کپڑ میں لپیٹ لیا

اٹھارہ برس قبل دسمبر ۱۹۹۷ء ماہنامہ ”الحق“ میں نواز شریف کی برطرفی پر لکھی گئی ادارتی تحریر

تو منکر قانونِ مکافات عمل تھا
لے دیکھ تیرا عرصہ محشر بھی یہیں ہے

جادہٴ عظمت و اقتدار پر متمکن ”متکبر و جبار مغل شہنشاہ“ سرپٹ دوڑتا ہوا اسلامی، ملکی حدود و قیود کو روندھتا چلا جا رہا تھا اور قدرت نے بھی بطور امتحان اسکی رسی ڈھیلی چھوڑ رکھی تھی۔ اقتدار کی مست اڑانوں نے نواز شریف کو زمین و فرش پہ رہنے سے بے نیاز بنا کر (بزعم خود) عرش کے مکینوں کے ہمدوش کر دیا تھا۔ جہاں سے اس خدا فراموش اور خود فراموش فرعون کو دین و مذہب، ملک و ملت، آئین و دستور اور قوم و رعایا حقیر و فقیر نظر آ رہے تھے۔ حالانکہ اصل شریفوں کے سر عزتوں اور عظمتوں کی شرف یابی پر بارگاہ خداوند میں پھلوں سے بھری ٹہنی کی طرح جھک جاتے ہیں لیکن اس خاک کی پتلے کے کاسہ سر میں تواضع، عجز و انکساری اور جذبہٴ خدمت خلق کے بجائے کبر یابی، غرور و تکبر، نخوت و حشمت، نمود و نمائش اور ضد و انتقام کا بھوت سوار ہو گیا تھا۔ عرصہ دراز سے ملک و ملت پر اسکا منحوس سایہٴ حکومت کسی بدروح کی طرح منڈلاتا رہا اور غریبوں کا خون چوستا رہا۔ پاکستانی قوم دینی حلقوں اور مدارس اسلامیہ پر عرصہ حیات کو عرصہ مہقتل بنا دیا تھا۔ جن علما نے انہیں مسند و اقتدار تک پہنچایا تھا۔ ان کے ساتھ کیسا سلوک برتا گیا۔ شریعت یل کو ۱۹۹۰ء میں اپنے ایکشن کا مانو بنایا گیا لیکن جب اقتدار حاصل ہوا تو شریعت یل کے ساتھ جو کچھ اس نے کیا وہ شاید یہود و نصاریٰ بھی نہ کرتے۔ نواز شریف نے اسی شیطانی جہوری تماشے اور کرپٹ نظام کو سرکاری شریعت یل میں جس طرح تحفظ فراہم کیا اور ترامیم کے تیشے سے اسکی اصل روح ختم کر دی۔ حکمرانوں کی خواہش تھی کہ عوام کو شریعت یل اور نفاذ شریعت کا میٹھا شربت پلایا جائے تاکہ وہ بھی مسرور رہیں اور ہمیں تحفظ دینے والا شیطانی کرپٹ نظام بھی قائم و دائم رہے لیکن خدا کی قدرت دیکھئے آج اسی خود ساختہ نظام کی بوسیدگی اور بوجھ تلے جیل کی کوٹھری میں اسکا دم گھٹ رہا ہے۔ آج اپنے اعمال اور کارکردار پر دازان حکومت کے ہاتھوں کس مقام پر پہنچ گیا ہے۔ اسکے حواری مشیر (مشاہد حسین وغیرہ) بھی سلطانی گواہ بن رہے ہیں جو کل تک اس کانفس ناطقہ تھا اسی طرح دیگر حکومتی افراد بھی دھڑا دھڑا سلطانی گواہ بن رہے ہیں۔

الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ (یس: ۶۵)

”آج ہم ان کے منہ پر مہر لگائیں گے اور انکے ہاتھ باتیں کریں گے ہمارے ساتھ

اور انکے پاؤں گواہی دیں گے جو کچھ انہوں نے کیا ہے۔“

پھر اپنے مخالفین کو ٹھکانے لگانے کیلئے اس نے جو خصوصی عدالتیں بنا رکھی تھیں اور جن کے ذریعے سینکڑوں لوگوں کو خونِ ناحق میں نہلا دیا گیا تھا۔ آج خود ان کا موجد و منصف انکی زد میں آ گیا ہے۔

الجھا ہے پاؤں یار کا زلف دراز میں

لو خود ہی اپنے دام میں صیاد آ گیا

لیکن بالآخر قانونِ مکافاتِ عمل، غریبوں اور مظلوموں کی آہوں، شہیدوں کی بیواؤں اور یتیم بچوں کی آہوں نے اسے عرش سے سیدھا قید و زنداں کے اندھیروں میں پھینک دیا۔ اہل اقتدار اور ہوس پرستوں کیلئے نواز شریف کے انجام بد میں بڑی عبرت و نصیحت ہے۔ کل تک تختِ شاہی اور قصرِ اقتدار پر متمکن و فائز مغرور شخص آج دارورسن اور قید و بند کی ذلتوں سے دوچار ہے۔

ع دیکھو مجھے جو دیدہٴ عبرت نگاہ ہو

تاریخ اپنے آپ کو پھر سے دوہرا رہی ہے۔ پاکستان کا دوسرا بھٹو اپنے انجام تک پہنچنے والا ہے۔ فرانس کے شاہی خاندان کے آخری بادشاہ کو پھرے عوام نے محل سے گھسیٹ کر چوک میں پھانسی پر لٹکا دیا تھا، نواز شریف تو پھر بھی خوش نصیب ہیں کہ انہیں فرانس کے شاہ لوئی کی طرح جہوم نے نہیں گھسیٹا بلکہ انہیں قومی محافظوں نے اب تک ضرورت سے زیادہ سہولتیں اور تحفظات فراہم کئے ہیں۔ کل تک قانون و دستور جس کے پیر کا جوتا تھا آج وہ خود آئین کے محافظوں کے بھاری بوٹوں تلے دبا ہوا ہے۔ کل تک جس کی جنبشِ ابرو پر جعلی پولیس مقابلوں میں گردنیں اڑائیں جاتی تھیں۔ آج خود انکی گردن پھانسی کے پھندے سے تھوڑے سے فاصلے پر ہے۔ ظلم و ستم کے کوہِ گراں جب قدرت اور حاکمِ ابد کی گرفت میں آتے ہیں تو پھر یہ حکمران روٹی کے گالوں کی طرح اڑتے نظر آتے ہیں یَوْمَ يَكُونُ النَّاسُ كَالْفَرَاشِ الْمَبْثُوثِ ۝ وَتَكُونُ الْجِبَالُ كَالْعِهْنِ الْمَنْفُوشِ (القارعة: ۴: ۵) سابق وزیرِ اعظم کے دورِ حکومت میں بی بی سی کے مطابق بارہ سو افراد نے غربت و افلاس، بے روزگاری اور حکومتی پالیسیوں کے خلاف تنگ آ کر احتجاجاً خود کشی کی۔ ان سب کا خون بھی نواز شریف کی گردن پر ہے کیونکہ حضرت عمرؓ جو مسلمانوں کے خلیفہ تھے نے فرمایا تھا کہ اگر دریائے فرات کے کنارے کوئی کتا بھی بھوکا مر جائے تو روزِ قیامت اسکے بارے مجھ سے پوچھا جائے گا۔ یہاں تو ہزاروں افراد ہر روز بھوکوں مر رہے تھے۔ اسی طرح صرف پنجاب میں نواز شریف اور شہباز شریف دونوں کی ایما پر اپنے مخالفین کو جعلی پولیس مقابلوں میں بے دردی سے قتل کروایا گیا۔ تقریباً اب تک دو سو چھبیس افراد کی تعداد سامنے آئی ہے۔ پھر اسی طرح کراچی میں بھی سینکڑوں لوگوں کو مارا گیا۔

افغانستان کے بارڈر پر سینکڑوں پاکستانی طالبان کو بارڈر کراس کرتے ہوئے پکڑا گیا اور مہینوں ٹارچر سیلون میں رکھا گیا۔ کئی عرب مجاہدین کو خفیہ طور پر قاتل حکومتوں کے حوالے کیا گیا۔ جنہیں پہنچتے ہی پھانسی پر چڑھا دیا گیا۔ لاہور اور اسلام آباد میں حکومت مخالف مظاہروں میں مختلف دینی مکاتب فکر کے لوگوں کے ساتھ جو ظلم و جبر روا رکھا گیا، ایسا سلوک تو کشمیر میں ہندوستانی افواج نے حریت پسندوں کے ساتھ بھی نہیں برتا۔ کئی علما کی ڈاڑھیاں نوچی گئیں اور کئی کوشاہراؤں پر بالکل ننگا کیا گیا۔ صرف اپنی حکومت کو دوام دینے کے لئے ملک میں فرقہ واریت کا ڈرامہ رچایا گیا اور روزانہ درجنوں افراد کو ایجنسیوں کے ذریعے بے دردی سے قتل کرایا گیا۔ اس بربریت پر خدا کب تک خاموش رہتا۔ اللہ تعالیٰ نے اس فرعون کی حکومت اور تکبر کو ختم کرنے کیلئے اس کے اپنے ہی خصوصی بندے پرویز مشرف کو وسیلہ بنایا اِنْهَبْ اِلَى فِرْعَوْنَ اِنَّهُ طَغَىٰ سابق حکمرانوں کے جرائم کی اتنی بڑی فہرست ہے کہ یہ ادارتی صفحات اسکے متحمل نہیں ہو سکتے۔ ان کیلئے دیوانِ حشر ہی گواہ بنے گا۔ جو لوگ سابق حکمرانوں پر ترس کھانے اور پھانسی نہ دینے کی بات کرتے ہیں وہ بھی عدل و انصاف کا بول بالا نہیں چاہتے۔ زندگی و معاشرے کو بہتر اور پاک رکھنے کیلئے اللہ تعالیٰ کے دیئے گئے قوانین قصاص، دیت، حدود و تعزیرات اور جزا و سزا کا قائم رکھنا سب کیلئے برابر ہے اور اسی میں زندگی کی بقا ہے وَ لَكُمْ فِي الْقِصَاصِ حَيٰوةٌ يٰۤاُولِى الْاَلْبَابِ ”قصاص میں تمہاری جانوں کا بڑا بچاؤ ہے“ اس سلسلے میں چاہے وہ فاطمہ بنت رسول اللہ ﷺ ہو یا ابن عمرؓ ہو۔ شریعت میں کسی کی بھی رورعایت نہیں۔

نواز شریف کا وزیر اعلیٰ اور دو دفعہ وزیر اعظم بننا پھر بعد میں مجرم ٹھہرنا ہمارے لئے ایک عبرت آموز کہانی ہے اور مادی زیست کی بے ثباتی، بے مروتی اور مال و متاع کے باوجود بے حسی اور تماشائے گاہِ عبرت بننا ایک چشم کشا سبق ہے وَمَا يُغْنِي عَنْهُ مَالُهُ اِنَّا تَرٰى ”جس وقت وہ ہلاک ہوتا ہے تو اس کا مال اسے کچھ نفع نہیں پہنچاتا۔“ شکست و زوال اور مکافات و محاسبہ کا عمل جب شروع ہوتا ہے تو اسکی انتہا بربادی اور فنا کے آخری باب پر ہوتی ہے يَوْمَ تَبْلٰى السَّرٰىرُ ۝ فَمَا لَهٗ مِنْ قُوَّةٍ وَّلَا نٰصِرٍ نواز شریف کیساتھ مکافاتِ عمل کا کھیل قید و ذلت اور نتائجِ اخروی کی شروعات اور اسکے چہرے پر عدالت میں پیشی کے موقع پر ہوائیاں اڑنا، شرمندگی اور رونا دھونا آج تمام قوم اور بین الاقوامی دنیاوی وی اور دُش کے ذریعے مزے لے لے کر دیکھ رہی ہے وَوَجُوۡةٌ يُّوْمِنٰنِ عَلَيْهِمَا غَبْرَةٌ ”اور بہت سے چہروں پر اس دن خاک پڑی ہوگی“ تَرٰهُمَا قَتْرَةً ”ان پر سیاہی چڑھی ہوگی“ کا منظر سب کے سامنے ہے کہ.....

عدل و انصاف صرف حشر پر موقوف نہیں
زندگی خود بھی گناہوں کی سزا دیتی ہے

پاکستانی آئین کی دفعہ 63-62 اور دیگر اسلامی ترامیم کو خذف کرنے کا خطرناک ارادہ اور اسکے بنانے میں حضرت مولانا سمیع الحق مدظلہ کا کلیدی کردار پاس شدہ شریعت بل کے ذریعے اسلامی انقلاب کا راستہ روکنے میں معزول وزیراعظم کا شرمناک کردار

گزشتہ دنوں حضرت مولانا سمیع الحق صاحب مہتمم جامعہ دارالعلوم حقانیہ کی طرف سے ملکی و بین الاقوامی اخبارات کو آئین کی دفعہ 63-62 اور آئین کے تمام اسلامی ترامیم کے حوالہ سے پریس ریلیز جاری کی گئی جسے تمام اخبارات نے اہمیت کیساتھ شائع کیا۔ قارئین الحق کے افادہ عام کیلئے نذر قارئین ہے..... (مدیر)

۱۳۔ اگست (اکوڑہ خٹک) جمعیت علماء اسلام کے امیر اور دفاع پاکستان کونسل کے چیئرمین حضرت مولانا سمیع الحق صاحب نے نے معزول وزیراعظم میاں محمد نواز شریف کے انقلابی نعروں پر شدید حیرت کا اظہار کیا ہے اور کہا ہے کہ نواز شریف نے خود اپنے پچھلے ادوار وزارت میں ملک میں اصلاح اور انقلاب کے راستے بند کر دیئے تھے، آج انہیں انقلاب یاد آ گیا ہے، جبکہ ہم نے سینٹ سے شریعت بل پاس کرا کر ملک میں انقلابی راستہ کھول دیا تھا اس کا مقصد ملک کے سیاسی، عدالتی اور معاشی نظام کو تبدیل کرنا تھا، اس کے پاس کرانے کیلئے سالہا سال طویل جدوجہد کی گئی ملک بھر میں دھرنے لانگ مارچ سیمینار اور جلسے ہوتے رہے، استصواب رائے کیلئے بل مشتہر کرنے پر بیس پچیس لاکھ محضر نامے اس کے حق میں جمع کئے گئے، پارلیمنٹ کی موجودہ بلڈنگ کے سامنے متحدہ شریعت محاذ کے صدر شیخ الحدیث حضرت مولانا عبدالحق مرحوم کی قیادت میں لاکھوں افراد نے دھرنا دیا، بالآخر طویل جدوجہد کے بعد سینٹ سے متفقہ طور پر منظور کرایا بل کا بنیادی نقطہ یہ تھا کہ قرآن و سنت کو ہر دستور اور قانون پر بالادستی ہوگی اور اللہ تعالیٰ کی حاکمیت مطلق کو ساورنی حاصل ہوگی اور ملک کے ہر اہم ادارے کو اس کے ماتحت کرنا ہوگا، یہ پاس کردہ بل جب اس وقت کے قومی اسمبلی میں منظوری کیلئے پیش کیا گیا تو نواز شریف (اس وقت کے وزیراعظم نواز شریف) نے اس بل کو اس کا فرانہ شرط سے مشروط کر دیا کہ بل اس شرط پر نافذ ہوگا کہ ملک کا موجودہ سیاسی معاشی اور عدالتی نظام متاثر نہ ہو، اس طرح بڑی ڈھٹائی سے اللہ

تعالیٰ کی حاکمیت اور قرآن و سنت کی بالادستی کا راستہ روک دیا گیا گویا لا الہ الا اللہ کہہ کر اس کی نفی کی گئی، ایسے ہی کافرانہ اور منافقانہ اقدامات کے مکافات عمل میں نواز شریف کی خدائی پکڑ ہو رہی ہے، حضرت مولانا سمیع الحق صاحب مدظلہ نے اس امر پر مزید حیرت کا اظہار کیا کہ انقلاب کے نعروں کے ساتھ ساتھ ان کی حکومت آئین کے دفعہ 62-63 کو تبدیل اور ختم کرنے کی کوشش کر رہی ہے کہ ہر قسم کے فاسق و فاجر بدکردار چور اور ڈاکو کے لئے پارلیمنٹ کا راستہ چھوٹ کھلا رہے، اس شرمناک اور متضاد دعوؤں سے ملک کی تقدیر نہیں بدل سکتی، حضرت مولانا مدظلہ نے کہا کہ ہمیں اس حقیقت کے اظہار اور اس پر فخر کرنے سے کوئی نہیں روک سکتا کہ ان دفعات میں صادق و امین وغیرہ کی ترمیمات کرانے میں ضیاء الحق کی مجلس شورٰی میں میری جدوجہد اور صدر ضیاء الحق کو راضی کر کے اسے آٹھویں ترمیم کا حصہ بنانے میں کلیدی کردار تھا، آج بھی ہم کسی بھی اسلامی ترمیم کو حذف کرنے کی ہر سطح پر مزاحمت کریں گے۔ حضرت مولانا سمیع الحق صاحب مدظلہ نے کہا کہ نواز شریف نے عوامی جلسوں، اعلیٰ عدالتوں اور معزز جج صاحبان کو نشانہ بنا کر ملک اور اداروں کو غیر مستحکم کرنے کی ایک ناکام کوشش کر رہے ہیں، انہوں نے کہا کہ ماتمی ریلیوں اور دھمکیوں کا مقصد احتساب عدالت پر پریشر ڈالنا ہے، لیکن یہ ان کی بھول ہے، پاکستان کے 20 کروڑ عوام عدالتوں کے ساتھ ہیں اور یہ توقع ہے کہ وہ انصاف پر مبنی فیصلے کریں گے۔ (۱۴۔ اگست قومی اخبارات)

ملک بھر میں تحفظ آئین پاکستان کے لئے تحریک چلانے کا فیصلہ

(۱۹۔ اگست) جمعیت علماء اسلام کے امیر حضرت مولانا سمیع الحق صاحب مدظلہ نے تحفظ آئین پاکستان کے لئے تحریک چلانے کا فیصلہ کر لیا، آئین کا بنیادی ڈھانچہ توڑنے یا اس میں تبدیلی کرنے کی ہر کوشش کا ڈٹ کر مقابلہ کیا جائے گا، بالخصوص دفعہ 62-63 کی آڑ میں آئین کے تمام اسلامی دفعات کو ختم کرنے کی یہودی، قادیانی اور مغربی لابیوں کی سازش کو پورا کرنے کا سلسلہ شروع ہو جائے گا، قرارداد مقاصد کو آئین سے نکال کر دوبارہ دیباچہ بنانا تحفظ ناموس رسالت امتناع قادیانیت کی ترمیم اور ملک میں قرآن و سنت اور اسلام کی بالادستی ختم کرنے، ملک کو سیکولر سٹیٹ بنانے کے مذموم عزائم کا دروازہ کھل جائے گا، اور 73ء کے آئین کے اصل روح اور طے شدہ امور کو متنازعہ بنا کر قوم کو ایک نہ ختم ہونے والی انتشار میں ڈال دیا جائے گا۔ حضرت مولانا سمیع الحق مدظلہ نے ۷۳ء کے آئین کے تحفظ

پر یقین رکھنے والی تمام سیاسی و مذہبی جماعتوں کی آل پارٹیز کانفرنس 28 اگست کو اسلام آباد میں طلب کر لی ہے۔ اس بات کا اعلان جمعیت علماء اسلام کی مرکزی امیر اور دفاع پاکستان کونسل کے چیئرمین مولانا سمیع الحق نے جمعیت کی مرکزی شورٹی کے اجلاس کے بعد کیا۔ مرکزی شورٹی کے اجلاس میں چاروں صوبوں سے ارکان شورٹی نے شرکت کی جس کی صدارت امیر جمعیت مولانا سمیع الحق نے کی۔ اجلاس میں ملک کی سیاسی صورتحال کا تفصیلی جائزہ لیا گیا، اور عدالت عالیہ کی طرف سے نا اہل قرار دیئے گئے، سابق وزیر اعظم کی طرف سے آئین پاکستان میں تبدیلی کے لئے دیئے گئے بیانات اور ارادوں پر گہری تشویش کا اظہار کرتے ہوئے اسے ملک دشمن قوتوں کا ایجنڈا قرار دیا گیا۔ حضرت مولانا سمیع الحق صاحب مدظلہ نے ۷۳ء کے آئین اور بعد میں اس میں اسلامی دفعات کو شامل کرنے کے لئے وفاقی مجلس شورٹی میں کی گئی اہم اسلامی ترمیم اور بعد میں انہیں آٹھویں ترمیم کے ذریعہ آئین کا حصہ بنانے میں جدوجہد میں جمعیت علماء اسلام کے بنیادی اور موثر کردار پر روشنی ڈالی، انہوں نے بتایا کہ آئین میں اسلامی دفعات کو شامل کرنے کے لئے بڑی جدوجہد ہوئی ہے، اب کسی طاقت کو آئین پاکستان بالخصوص اس کی اسلامی دفعات کے ساتھ کوئی کھیل کھیلنے کی اجازت نہیں دی جاسکتی، مولانا سمیع الحق مدظلہ نے واضح کیا کہ اگر ایسا کرنے کی کوئی کوشش کی گئی تو جمعیت علماء اسلام اس سازش کا حصہ بننے والی تمام جماعتوں اور سیکولر قوتوں کے سوشل بائیکاٹ کی تحریک چلائیگی اور ان جماعتوں کے ارکان اسمبلی کو اپنے حلقوں میں نہیں جانے دیا جائیگا۔ جمعیت کی مرکزی شورٹی کے اجلاس میں جمعیت علماء اسلام کے تنظیمی امور کے سلسلہ میں آئندہ پانچ سال کیلئے متفقہ طور پر مولانا عبدالروف فاروقی کو مرکزی سیکرٹری جنرل منتخب کیا گیا، علاوہ ازیں صوبہ سندھ کیلئے شیخ الحدیث مولانا اسفندیار خان کراچی، بلوچستان کیلئے مولانا نجم الدین درویش، خیبر پختونخوا کے لئے مولانا سید محمد یوسف شاہ، جنوبی پنجاب کیلئے مفتی حبیب الرحمن درخواستی، شمالی پنجاب کیلئے مولانا مفتی احمد علی ثانی خدام الدین لاہور، فانا آزاد قبائل کیلئے مولانا عبدالحی اور اسلام آباد کیلئے مولانا محمد رمضان علوی کو امیر منتخب کیا گیا۔

اجلاس کے بعد جاری بیان میں مولانا سمیع الحق نے کہا کہ ملک انتہائی نازک صورتحال سے گزر رہا ہے، ملک دشمن قوتیں ایک نظریاتی، ایٹمی اور عظیم فوج کے حامل ملک پاکستان کو نقصان پہنچانے کے درپے ہیں، ایسے حالات میں ملک کسی سیاسی بحران کا متحمل نہیں ہو سکتا۔ میاں نواز شریف کو ان کی بد اعمالیوں اور غلط پالیسیوں کی سزا ملی ہے، اور وہ اس سے بھی زیادہ سخت سزا کے مستحق تھے، ملک نفاذ شریعت کیلئے حاصل کیا گیا تھا اور اسکے راستے کی سب سے بڑی رکاوٹ میاں نواز شریف تھے،

سینٹ سے منظور شدہ متفقہ شریعت بل میں ملک کے سیاسی، عدالتی معاشی نظام کو قرآن و سنت کے مطابق ڈھالنے کی بات کی گئی تھی جسے نواز شریف نے بل سے نکال کر ان تمام شعبوں میں خدا و تعالیٰ کی حاکمیت کی نفی کر دی، اب وہ کس انقلاب کی بات کر رہے ہیں، جمعیت علماء اسلام تمام تر مصلحتوں سے بالا تر ہو کر نفاذ شریعت کی جدوجہد جاری رکھے گی، اجلاس میں فیصلہ کیا گیا جمعیت علماء اسلام کو صوبوں اور اضلاع کی سطح پر منظم کرنے اور 2018 کے انتخابات میں حصہ لینے کیلئے جامع حکمت عملی مرتب کی جائیگی اور ایک پارلیمانی قوت کے طور پر ملک کے دفاع میں کردار ادا کیا جائے گا، اس سلسلہ میں جمعیت کی سیاسی کمیٹی تمام حلقوں کا جائزہ لیکر جامع رپورٹ پیش کریگی۔ مولانا سمیع الحق نے کہا کہ جمعیت کا آج کا اجلاس ملک دشمن، سیکولر، لبرل اور مذہب بیزار قوتوں کیلئے واضح پیغام ہے اور اس عزم کا اظہار ہے کہ جمعیت علماء اسلام پاکستان کے نظریاتی تشخص اور آئین کے اسلامی اور جمہوری شناخت کی ہر قیمت پر دفاع کریگی۔ (۲۰ اگست کے قومی اخبارات)

خوشخبری

ارباب مدارس، شائقین کتاب اور اہل علم کیلئے ایک اعلیٰ علمی و اصلاحی شاہکار

مؤتمراً المصنفین جامعہ دارالعلوم حقانیہ اکوڑہ خٹک کی زیر نگرانی

محدث کبیر شیخ الحدیث حضرت مولانا عبدالحق نور اللہ مرقدہ کے ارشادات و افادات، خطبات و مواعظ کا گلدستہ

دعوات حق

۴ ضخیم جلدوں میں منظر عام پر

ضبط و ترتیب

شیخ الحدیث حضرت مولانا سمیع الحق صاحب مدظلہ

..... امتیازی خصوصیات

- ☆ نئی ترتیب و تدوین
- ☆ اصل نسخے کے ساتھ موازنہ و تصحیح
- ☆ سفید معیاری کاغذ اور مضبوط جلد بندی
- ☆ معیاری و خوبصورت کتابت و کمپوزنگ، بہترین سنگ
- ☆ جامع، مختصر اور پر مغز عنوانات
- ☆ اصل نسخے کے ساتھ موازنہ و تصحیح
- ☆ سفید معیاری کاغذ اور مضبوط جلد بندی
- ☆ معیاری و خوبصورت کتابت و کمپوزنگ، بہترین سنگ
- ☆ اعلیٰ طباعت کے ساتھ مؤتمراً المصنفین جامعہ دارالعلوم حقانیہ سے بارعایت دستیاب ہے

قیمت: ۸۰۰ روپے

اضافہ شدہ ایڈیشن
جدید طباعت جدید ترتیب
اور اعلیٰ کمپوزنگ کے ساتھ

مرتب: مولانا حافظ عرفان الحق اظہار حقانی

استاد دارالعلوم حقانیہ اکوڑہ خشک

عہد طالب علمی میں مولانا سمیع الحق مدظلہ کی ذاتی ڈائری

۱۹۸۳ء کی ڈائری

عم محترم حضرت مولانا سمیع الحق صاحب دامت برکاتہم آٹھ نو سال کی نوعمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والد شیخ الحدیث حضرت مولانا عبدالحق کے معمولات شب و روز اور اسفار کے علاوہ اعزہ و اقارب، اہل محلہ و گرد و پیش اور ملکی و بین الاقوامی سطح پر رونما ہونے والے احوال و واقعات درج فرماتے۔ آپ کی اولین ڈائری ۱۹۳۹ء کی لکھی ہوئی ہے۔ جس سے آپ کا ذوق اور علمی شغف بچپن سے عیاں ہوتا ہے۔ احقر نے جب ان ڈائریوں پر سرسری نگاہ ڈالی تو معلوم ہوا کہ جا بجا دوران مطالعہ کوئی عجیب واقعہ، تحقیقی عبارت، علمی لطیفہ، مطلب خیز شعر، ادبی نکتہ، اور تاریخی عجوبہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سینکڑوں رسائل اور ہزار ہا صفحات کے عطر کشید کو قارئین کے سامنے پیش کیا جائے جس سے آئندہ آنے والی نسلیں اور اسیرانِ ذوق مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

دارالعلوم تعلیم القرآن ویسہ کے ختم بخاری میں شرکت

۲۱ اپریل: مولانا فضل واحد صاحب حقانی اور ان کے رفقاء کی درخواست پر حضرت شیخ الحدیث والد

ماجدان کے مدرسہ دارالعلوم تعلیم القرآن ویسہ ضلع انک تشریف لے گئے۔ ختم بخاری کی تقریب میں شرکت

کی، اور صحیح بخاری کی آخری حدیث کا درس بھی دیا۔

مولانا عطاء الحسن اور مولانا عبدالمجید کی آمد

۲۱ اپریل: مولانا سید عطار الحسن (صاحب زادہ امیر شریعت سید عطاء اللہ شاہ بخاری) دارالعلوم حقانیہ

تشریف لائے، دفتر اہتمام میں حضرت شیخ سے ملاقات کی، بعض اہم علمی مسائل پر تبادلہ خیال کیا، اور

حضرت شیخ سے اجازت حدیث بھی لی۔

۲۲ اپریل: انجمن تحفظ حقوق اہل سنت کے ناظم اعلیٰ مولانا سید عبدالمجید ندیم شاہ صاحب تشریف

لائے، بعد از مغرب حضرت شیخ الحدیث سے ان کی مسجد میں ملاقات کی، اور اپنے ہندوستان کے دورہ سے حضرت شیخ کو آگاہ فرمایا اور دعائیں حاصل کیں۔

دارالعلوم ربانیہ شیدو کے جلسہ میں شرکت

۲۱ اپریل: حضرت شیخ الحدیث مدظلہ نے موضع شیدو کے دارالعلوم ربانیہ کے سالانہ جلسہ میں شرکت کی اور دعا فرمائی، احقر نے اس مقام کی مناسبت سے جہاد سید احمد شہید پر روشنی ڈالی، حضرت شیخ الحدیث نے فرمایا کہ جہاد افغانستان عین کفر اور ایمان کی جنگ ہے۔

شرعی عدالت کی کارروائی میں حاضری

۲۵ اپریل: احقر وفاقی شرعی عدالت کی طرف سے مولانا مفتی ولی حسن اور مولانا محمد ادریس میرٹھی صدر وفاق وغیرہ پر دائر کردہ مقدمہ کے سلسلہ میں اسلام آباد گیا، عدالت کے اختتام تک عدالتی کارروائی کو دیکھا اسی روز شام کو اسلام آباد ہوائی اڈہ پر سعودی عرب کے شیخ عبداللہ الزائد کا استقبال بھی کیا۔ سعودی عرب کے شیخ عبداللہ الزائد کی دوبارہ آمد

گزشتہ سال کی طرح امسال بھی ۲۶ اپریل کو سعودی عرب کے ممتاز عالم شیخ عبداللہ بن الزائد سابق وائس چانسلر مدینہ یونیورسٹی حال مدرس اعلیٰ جامعۃ الامام الریاض پاکستان کے دینی مدارس کے معائنہ اور دینی و تعلیمی روابط کی غرض سے تشریف لائے، ان کی آمد کی اطلاع پہلے سے دارالعلوم حقانیہ پہنچ چکی تھی، ۲۵ اپریل کو بجے جب آپ اسلام آباد انٹرپورٹ پر اترے تو دارالعلوم کی طرف سے احقر مولانا سمیع الحق صاحب کے علاوہ، مدینہ یونیورسٹی کے استاد شیخ عبدالقوی، مولانا حکیم عبدالرحیم اشرف فیصل آباد، مولانا میاں فضل حق صاحب، بھی ان کے ہمراہ تھے، دارالعلوم کے طلبہ واساتذہ اور مڈل سکول تعلیم القرآن کے طلبہ نے دارالعلوم سے باہر پرشکاف نعروں سے ان کا زبردست استقبال کیا، معزز مہمانوں کو دفتر اہتمام میں لایا گیا، جہاں حضرت شیخ الحدیث مدظلہ تشریف فرما تھے، اور ان کی آمد کے منتظر تھے، حضرت شیخ الحدیث مدظلہ باوجود ضعف اور فقاہت کے دو آمیوں کے سہارے سے کھڑے ہوئے، اور آگے بڑھ کر ان کا خیر مقدم کیا، پھر چائے سے ان کی تواضع کی گئی۔

حضرت شیخ الحدیث مدظلہ اور معزز مہمانوں کے درمیان کافی دیر تک گفتگو ہوئی اس گفتگو سے مملکت سعودیہ کے پاکستان اور اس کے علمی و تعلیمی سرگرمیوں میں دلچسپی اور دونوں ممالک کے آپس میں گہرے روابط پر روشنی پڑتی ہے، لہذا اسے نقل کیا گیا جو کہ کچھ یوں تھی۔

شیخ عبداللہ الزائد نے آپ کو فرمایا کہ ہمیں آپ (شیخ الحدیث مدظلہ) کی زیارت و ملاقات کی

دیرینہ آرزو تھی، بحمد اللہ کہ آج ہم دوبارہ اس شرف عظیم سے فائز المرام ہوئے۔

شیخ الحدیث کے نام فرمانروائے سعودی شاہ فہد کا نیک جذبات پر مبنی پیغام

، جلالتہ الملک الفہد فرمانروائے سعودی عرب نے مجھے آپ کی خدمت میں تحیہ و سلام عرض کرنے کی تاکید کی تھی، وہ آپ کے دینی مساعی اور خدمت اسلام کی شانہ روز جدوجہد سے خوب متعارف اور بے حد مسرور ہیں وہ آپ کی صحت و عافیت مزید علمی و عملی اور روحانی ترقیات کیلئے دعا گو تھے۔

جو اباً حضرت شیخ الحدیث مدظلہ نے شاہ فہد کے نام سلام اور اپنا پیغام دیا تو فرمایا میں شاہ کو آپ کا پیغام پہنچانا اپنے لئے سعادت سمجھتا ہوں، نیز حضرت شیخ الحدیث سے دریافت صحت پر فرمایا اس وقت آپ کے وسیع قوی، تعلیمی اور اسلامی خدمات کے پیش نظر تمام عالم اسلام بالخصوص اہل پاکستان پر لازم ہے، کہ وہ آپ کی تندرستی اور صحت کیلئے دعا کرتے رہیں، اللہ تعالیٰ آپ کی زندگی اور خدمت دین کیلئے آپ کے عظیم مساعی میں مزید برکتیں نازل فرمادے۔

حقائق السنن دروس ترمذی کو عربی قالب میں ڈھالنے کی خواہش

اس دوران جب احقر نے حقائق السنن اردو جامع السنن (حضرت شیخ الحدیث کے آلمی ترمذی) کا کتابت شدہ کچھ مسودہ پیش کیا، تو معزز مہمان اور ان کے رفقاء کے چہروں پر حد درجہ بشاشت اور فرحت و انبساط کے آثار ہویدار ہوئے، متفرق مقامات سے متن، عنوانات اور حواشی دیکھ کر حد درجہ مسرت کا اظہار فرمایا اور اس کی تکمیل کی دعا کی، نیز مشتاقانہ طور پر جلد اس کو عربی میں ڈھالنے کی خواہش کا اظہار کیا۔

ادھر دار الحدیث کا وسیع ہال، دارالعلوم کے اساتذہ اور طلبہ سے کچھا کچھ بھر چکا تھا، جہاں معزز مہمان نے خطاب کرنا تھا، شیخ عبداللہ الزائد جب حضرت شیخ الحدیث کی معیت میں دار الحدیث میں داخل ہوئے تو ہال نعرہ ہائے تکبیر سے گونج اٹھا، دارالعلوم کے استاد شعبہ حفظ قاری محمد سلیمان صاحب کی تلاوت کلام سے اجلاس کی کاروائی کا آغاز ہوا۔

احقر نے معزز مہمانوں کا پر جوش خیر مقدم کیا، اور اجمالی تعارف کے بعد مولانا عبدالرحیم اشرف (فیصل آباد) کو تقریر کی دعوت دی، ان کی مختصر تقریر کا ایک اقتباس یہ ہے:

حقیقیہ کے طلبہ کا امتیاز تعلیمی اور جہادی ہر دو میدانوں میں مصروف ہونا

ابھی جہاں بیٹھے بیٹھے مجھے یہ احساس ہوا کہ شیخ عبداللہ الزائد کے دورہ کا آغاز اور اس کی پہلی تقریب دارالعلوم حقیقیہ سے شروع ہونے کی وجہ یہ ہے کہ شیخ الحدیث مولانا عبدالحق صاحب کو اللہ تعالیٰ نے

جن بیشار نعمتوں سے نوازا ہے، ان میں ایک یہ بھی ہے کہ اس سے جامعہ دارالعلوم حقانیہ کے طلباء نہ صرف میدانِ تعلیم میں عظیم ترین سعادتوں سے بہرہ ور ہیں بلکہ اس سے بڑھ کر جہاد افغانستان میں بھی بنفس نفیس مصروف اور شریک کار رہیں، یہ ادارہ اس وجہ سے بہت زیادہ افتخار کا مستحق ہے کہ اسکے تربیت یافتہ بزرگوں اور نوجوانوں نے جہاد افغانستان میں نہ صرف حصہ لیا، بلکہ بہت سوں نے خلعتِ شہادت بھی حاصل کی ہے، جب یہ نقطہ سامنے آیا تو مجھے یہاں سے آغاز میں ایک عجیب سی حلاوت اور لذت محسوس ہوئی۔“

اس کے بعد احقر نے حضرت شیخ الحدیث مدظلہ اور دارالعلوم کی جانب سے کلماتِ ترحیب پیش کئے، اور دارالعلوم کا اجمالی تعارف کرایا، شیخ عبدالقوی کے مختصر خطاب کے بعد شیخ عبداللہ الزائد نے مفصل تقریر کی۔ تقریب ختم ہوئی تو معزز مہمانوں نے دارالعلوم کے مختلف شعبہ جات کتب خانہ، دفتر الحق، دارالتصنیف، مؤتمرا لمصنفین کا معائنہ کروایا۔

”قادیان سے اسرائیل تک“ نامی کتاب میں دلچسپی

مؤتمرا لمصنفین کی مطبوعات میں آپ نے ”قادیان سے اسرائیل تک“ نامی کتاب میں بڑی دلچسپی ظاہر کی، اور مجھ سے خواہش ظاہر کی، کہ اس کا عربی میں ترجمہ کرایا جائے اور عرب ممالک میں پھیلا جائے۔ اس کے بعد حضرت شیخ الحدیث مدظلہ کے ہمراہ ہمارے غریب خانہ پر تشریف لے گئے، جہاں آپ نے ظہرانہ میں شرکت کی، یہاں سے فراغت کے بعد معزز مہمانوں کو دارالحفظ والتجوید میں لایا گیا، دارالحفظ کے طلبہ نے پرشکاف نعرہ ہائے تکبیر سے ان کا استقبال کیا، شیخ نے یہاں بھی ایک ایک طالب علم سے ہاتھ ملایا جب شیخ کو قاری محمد عبداللہ صاحب کے تعارف سے یہ معلوم ہوا، کہ دارالحفظ کے اکثر طلبہ کے والدین یا تو مہاجر ہیں اور یا جہاد افغانستان میں شہید ہو چکے ہیں، بعض طلباء کرام ایسے بھی ہیں جو مسلمانوں کے قدیم علمی مراکز سمرقند و بخارا سے تعلق رکھتے ہیں، اور بعض امام بخاری کے موطن خرننگ سے تعلق رکھتے ہیں، تو حد درجہ متاثر ہوئے، اور طلبہ کی تعلیمی صلاحیت، قرأت و تجوید، اور عربی کے مکالمے ہمہ تن انہماک اور زبردست اشتیاق سے سنے۔

نوعمر طالب علم کے ترحیبی کلمات اور عربی مکالموں پر حیرت کا اظہار

جب ۹ سال کے ایک طالب نے فصیح عربی اور معصومانہ لہجے میں شیخ کی خدمت میں دارالحفظ کے طلبہ کی طرف سے فصیح عربی میں استقبالیہ کلمات کہے تو شیخ الزائد کی حیرت کی انتہاء نہ رہی، اور فرمایا انا لانستطيع ان نتكلم مثل هذا طلبہ کے عربی مکالموں، اور ایک طالب علم کا نظیہ حجتہ الوداع کے ایک حصہ کا پڑھنا اور ایک کا حضور اقدس صلی اللہ علیہ وسلم کی وفات پر حضرت فاطمہ رضی اللہ تعالیٰ عنہا کے درد انگیز

کلمات نے تو تمام حاضرین کو روٹھ حیرت میں ڈال دیا، اس موقع پر قلوب میں رقت تھی، چشم پر نم تھے۔
بعد میں شیخ محترم پشاور تشریف لے گئے، میں بھی پشاور چار سہہ اتما نئی کے بعض پروگراموں
میں آپ کے ساتھ رہے۔

افسران کا سہ روزہ تربیتی کورس

۲۳ تا ۲۵ اپریل: پشاور رورل اکیڈمی میں زیر تربیت ملک کے چاروں صوبوں سے بڑے بڑے افسران
کا ایک گروپ ۲۳ تا ۲۵ اپریل کو اپنے سہ روزہ اسلامی تعلیمات کے پروگرام پر دارالعلوم حقانیہ تشریف لایا،
تینوں روز حضرت شیخ الحدیث مدظلہ کے درس حدیث میں شریک رہے، اس کے علاوہ حضرت مولانا
زاہد الحسنی صاحب مدظلہ اور دارالعلوم کے اساتذہ مفتی غلام الرحمن، مولانا انوار الحق، قاری محمد عبداللہ اور احقر
مختلف موضوعات پر ان کو لیکچرز دیتے رہے، پروگرام کے اختتام پر گروپ کے چیئر مین جناب مقبول حسین
صاحب نے اپنے تاثرات کا اظہار کرتے ہوئے فرمایا کہ حضرت شیخ الحدیث کے درس حدیث اور دارالعلوم
حقانیہ کے اساتذہ کے لیکچرز سے ہمیں پہلی بار یہ محسوس ہوا کہ اللہ کے نام اور دین کے کام میں بڑی تاثیر
ہے، اور اسلام کے ہمہ گیر نظام عدل کے مقابلہ میں دنیا کے تمام نظام ہائے سلطنت ہیچ ہیں۔

مجددی صاحبان اور غلام فاروق کی آمد

۲۳ اپریل: جہاد افغانستان کی مرکزی قیادت کے رہنما جناب مولانا فضل علی صاحب مجددی
اور جمہ نجات ملی کے سربراہ جناب مولانا صبغۃ اللہ مجددی کے صاحبزادے ڈاکٹر ذبح اللہ مجددی مجاہدین کی
ایک بڑی جماعت کے ساتھ دارالعلوم حقانیہ تشریف لائے، دفتر اہتمام میں حضرت شیخ الحدیث مدظلہ سے
ملاقات کی، جہاد افغانستان کی موجودہ صورتحال اور دیگر کئی اہم امور پر تبادلہ خیال کیا۔

۲۸ اپریل: پاکستان کے سابق وزیر تجارت اور مشرقی پاکستان کے سابق گورنر جناب خان غلام
فاروق خان صاحب دارالعلوم حقانیہ تشریف لائے، حضرت شیخ الحدیث سے ملاقات کی اور بعض اہم امور پر
تبادلہ خیال کیا۔

بغیر کسی تشہیر کے ختم بخاری کی تقریب

۱۱ مئی: دارالعلوم حقانیہ میں ختم بخاری کے موقع پر کسی خاص تقریب کا اہتمام نہیں کیا جاتا اور نہ ہی اس کی
تشہیر کی جاتی ہے، جیسا کہ عام طور پر اس موقع پر مدارس کا معمول ہے کہ متعلقین ولو احقین اور وابستگان
و خواص کے نام تقریب میں شرکت کیلئے دعوت نامے جاری کئے جاتے ہیں، اور اشتہارات بھی شائع ہوتے
ہیں، بفضل اللہ دارالعلوم حقانیہ کی خدمات علوم و معارف کی اشاعت اظہر من الشمس ہیں ہر سال فارغ

ہونے والے سینکڑوں فضلاء جو ملک و بیرون ملک دنیا کے کونے کونے میں پھیل کر خدمت دین میں مصروف ہیں۔

اور اب تو ان کی ایک بڑی تعداد افغانستان کی محاذ جنگ پر روسی دشمن سے برسرا پیکار ہے، غرض دارالعلوم حقانیہ کے فضلاء متعلقین اور وابستگان کا حلقہ اس قدر وسیع ہو گیا ہے کہ اب نہ تو ان کا احاطہ کسی کے بس کی بات ہے، اور نہ ہی یہ ممکن ہے، کہ سب کو بروقت مطلع کیا جاسکے، پھر بھی دارالعلوم کے مخلصین و متعلقین، درس حدیث کے عشاق اور حضرت شیخ الحدیث سے خصوصی وابستگی رکھنے والے ختم بخاری کے منتظر اور اس موقع پر حصول برکت و دعا کیلئے بیتاب رہتے ہیں، حسب سابق اس مرتبہ بھی ایک ماہ قبل احباب و متعلقین خطوط، قاصدین، پیغامات، اور فون کے ذریعہ از خود ختم بخاری کی تاریخ کا تعین دریافت کرتے رہے انگریزی تاریخ ۹ کو: جب حضرت شیخ الحدیث نے فیصلہ فرمایا کہ ۱۱ مئی دس بجے صبح ختم بخاری کیا جائیگا تو یہ خبر آنا فانا پورے علاقے میں پھیل گئی، اور گیارہ مئی کو دس بجے سے قبل دارالحدیث کا وسیع ہال مہمانوں اور طلبہ سے کھپا کھچ بھر گیا۔

حضرت شیخ الحدیث مسند حدیث پر، اور دارالعلوم کے دیگر مشائخ و اساتذہ دائیں بائیں جبکہ سامنے سینکڑوں نورانی طلبہ صحیح بخاری کھولے ماہی بیتاب کی طرح بیٹھے تھے، عجیب پر کیف اور روح پرور منظر تھا، احقر صبح الحق جو تین ہفتوں سے علیل اور پشاور خیر ہسپتال میں چند دن زیر علاج رہا، آج قدرے افاقہ سے تھا، تو دارالحدیث کے اس سالانہ ختم میں شریک ہونے کے لئے حاضر تھا۔

اختتام پر حضرت شیخ الحدیث کے طویل دعا فرمانے کے بعد حاضرین صرف مصافحہ اور طلب دعا کی غرض سے حضرت پرنٹوٹ پڑے، اور خدام و عشاق مصافحہ و دست بوسی کی سعادت حاصل کرتے رہے۔

دارالعلوم اسلامیہ چارسدہ

۱۲ مئی: مولانا گوہر شاہ حقانی اور مولانا غلام محمد صادق حقانی کے شدید اصرار پر حضرت شیخ الحدیث چارسدہ تشریف لے گئے، جہاں سینکڑوں علماء نے شہر سے باہر نکل کر، دورویہ لائنوں میں فلک شگاف نعروں کے ساتھ حضرت کا استقبال کیا، حضرت شیخ کی آمد کی خبر سن کر پورا علاقہ اٹھ آیا تھا، عشاق اور مخلصین ایک نظر دیکھنے کیلئے ترس رہے تھے، جب مصافحہ سے سب کی یہ تمنا پوری ہونا مشکل ہوگی تو مدرسہ کے دفتر کی ایک کھڑکی کھول دی گئی، جہاں سے باری باری سب ایک نظر دیکھ کر دوسروں کو زیارت کا موقع بخشتے رہے، حضرت شیخ الحدیث مدظلہ اور دارالعلوم حقانیہ کے مفتی اعظم مولانا مفتی محمد فرید نے وہاں دارالاحفظ والتجید کا سنگ بنیاد بھی رکھا، اس کے بعد بخاری کی تقریب تھی، حضرت شیخ الحدیث نے

درس دیا، جس میں بڑے بڑے اکابر علماء اور مختلف دینی مدارس کے شیوخ حدیث بھی موجود تھے، نماز مغرب سے آدھ گھنٹہ قبل واپسی ہوئی۔

جامعہ مدنیہ اٹک میں درس حدیث

حضرت مولانا قاضی زاہد الحسنی (اٹک) کے شدید اصرار پر حضرت شیخ الحدیث ان کے مدرسہ جامعہ مدنیہ کے ختم بخاری کی تقریب میں شرکت کی غرض سے تشریف لے گئے، اور مدینہ مسجد کے بڑے اور وسیع ہال میں سینکڑوں افراد جو زیادہ تر جدید تعلیم یافتہ اور مختلف محکموں کے بڑے افسرز تھے، کو درس حدیث دیا، اور پھر انجمن نوجوانان اشاعت القرآن کی طرف سے دئے گئے عصرانہ میں بھی شرکت فرمائی۔

امتحانات وفاق المدارس اور تعطیلات

۲۸/۱۱/۲۰۱۷ء سے دارالعلوم کے امتحانات شروع ہوئے، شعبہ حفظ و تجوید اور دورہ حدیث کے امتحانات وفاق المدارس العربیہ نے لئے، جس کے ممتہحین کراچی وغیرہ سے تشریف لائے تھے، اسی اثناء میں وفاق کے زعماء نے بھی دوسرے دارالعلوم کا دورہ کیا۔ دس شعبان کو دارالعلوم میں تعطیل ہوئی۔

شیخ الحدیث مولانا عبدالحق مدظلہ کی مجلس میں برطانوی خاتون سکالر مسز اراہیگ کی حاضری

برطانوی خاتون جو کہ مغربی جرمنی کی عالمی خبر رساں ایجنسی کی نمائندہ مسز اراہیگ (ARA)

(SHEEG) ماسکو میں برطانیہ کے سفارت خانہ میں کرچکی ہیں اور اس وقت پاکستان ٹوبیکو کمپنی لمیٹڈ (P.T.C) کے علاوہ دنیا بھر میں اس کمپنی کے ساتھ بڑے کارخانوں کے چیئرمین کی ہمیشہ ہیں۔

۳۱ مئی ۱۹۷۳ء کو دارالعلوم حقانیہ تشریف لائیں، اور حضرت اقدس شیخ الحدیث سے ملاقات کی، حضرت الشیخ سے ملاقات اور بعض امور پر گفتگو کیلئے کافی دن پہلے وقت مانگا تھا، مذکورہ خاتون روس کے اکثر ان علاقوں اور ریاستوں کا دورہ کرچکی ہیں، جہاں روسی استعمار نے بزور قبضہ اور اپنے نظریات کو مسلط کرنے کے بعد مسلمانوں کے مذہب عبادت گاہوں و املاک کو تاراج نیست و نابود کرنے کی بہمانہ کوشش کی، چونکہ ان کی گفتگو کے بعض حصوں سے جہاد افغانستان دارالعلوم حقانیہ کے فضلاء اور حضرت شیخ الحدیث کی زندگی کے بعض اہم پہلوؤں پر روشنی پڑتی ہے، حضرت الشیخ اور برطانوی خاتون کے درمیان ترجمان کے فرائض پی ٹی سی اکوڑہ خٹک نے جنرل میجر صاحب جناب جیلانی صاحب نے ادا کئے۔

برطانوی خاتون: برطانوی خاتون نے روس کے علاقوں سمرقند و بخارا، ترکستان اور افغانستان میں مسلمانوں و مجاہدین کے روسی فوج توپ و تفنگ، ٹینکوں، بمبار طیاروں سے معرکہ الآراء ہونے کے مشاہدات سنائے۔

حضرت الشیخ: حضرت الشیخ نے فرمایا کہ واقعہ بعض یورپی خواتین بڑی دلیر اور بہادر ہوتی ہے، کہ عین محاذ جنگ میں بموں اور گولوں کی گھن و گرج میں جا کر حالات جنگ معلوم کر لیتی ہیں اور مظلوم پر ظلم کے جو پہاڑ ڈھائے جاتے ہیں اس سے اقوام عالم کو آگاہ کر کے ان کے ضمیر کو جھنجھوڑ دیتی ہیں۔

برطانوی خاتون کے اس سوال پر کہ کیا دارالعلوم حقانیہ میں سمرقند، بخارا، ترکستان اور کابل و قندھار کے طلباء بھی پڑھ رہے ہیں، انہیں علاقوں کے رہنے والے طلباء کو بلا کر ان سے ملاقات کرائی گئی، اس ملاقات میں انہوں نے بے حد دلچسپی کا اظہار کرتے ہوئے ان طلباء سے یہاں آمد کا مقصد تعلیم و تربیت فراغت کے بعد اپنے علاقوں کو واپسی، مستقبل کے ارادوں اور پروگرام اور اس نوعیت کے دیگر اہم سوالات کئے۔

حضرت الشیخ: اس وقت جہاد افغانستان میں دارالعلوم حقانیہ کے فضلاء اور علماء کی ایک بہت بڑی جماعت میدان جہاد میں قیادت و امارت کا کردار ادا کر رہے ہیں۔ اور ہر محاذ پر لڑنے والوں میں پیش پیش ہیں۔

برطانوی خاتون: برطانوی خاتون نے حضرت کے اس ارشاد کی بڑی مسرت اور فرخندگی سے تصدیق کرتے ہوئے، کہا کہ جب میں روس میں برطانوی سفارت خانہ میں کام کرتی تھی، میں نے وہاں سمرقند و بخارا اور اس کے ملحقہ علماء سے بھی ملاقاتوں کے دوران دارالعلوم حقانیہ اور اس خطہ کے علماء و فضلاء بالخصوص آپ (مولانا عبدالحق) کا بار بار ذکر سنا، اس طرح میں جہاد افغانستان میں یہاں کے پڑھے ہوئے علماء کی حیرت انگیز قائدانہ صلاحیتوں سے اپنے ذاتی تجسس کی بناء پر خوب واقف ہو گئی اور اسی وجہ سے میرا خیال یہ تھا کہ دارالعلوم حقانیہ جو کہ مسلمانوں کا ایک بہت بڑا مرکز ہے، جس کے تعلیم یافتہ افغانستان میں روسی فوجوں سے ڈٹ کر مقابلہ کر رہے ہیں، میرے دل میں دارالعلوم حقانیہ آپ اور یہاں کے رہنے والوں کی ملاقات کا اشتیاق پیدا ہو گیا تھا، اور اس تمنا کی وجہ سے مضطرب رہی، آج آپ کی ملاقات سے یہ دیرینہ خواہش اور تمنا پوری ہو گئی۔

برطانوی خاتون نے مزید بتایا کہ میں نے بہت قریب سے بعض روسی مسلم علاقوں کو دیکھا ہے، چونکہ روس کا تسلط وہاں زیادہ تر مسلم علاقوں پر ہے اور اب کافی عرصہ سے قدرت کا کچھ ایسا مظاہرہ ہو رہا ہے کہ ان علاقوں میں اگر روسیوں کا ایک بچہ پیدا ہوتا ہے، تو مسلمانوں کے تین چار تو گویا اس تناسب سے مسلم آبادی روز بروز بڑھ رہی ہے، روس نژاد وہاں کے مسلمانوں سے تنگ آرہے ہیں، اور اب وہ وقت دور نہیں جب وہاں کے مسلم نوجوان نسل روسیوں کو اپنے علاقوں سے باہر نکال دیں گے۔

حضرت الشیخ: جہاد افغانستان میں بھی علماء کرام اور مسلمان بے سروسامانی اور نہتے ہونے کے باوجود جو کردار ادا کر رہے ہیں، اس سے بھی روس کی اصل حقیقت دنیا پر واضح ہو چکی ہے، حالانکہ روسی قوت کو ساری

دنیا میں ایک اور ناقابل تسخیر طاقت اور ہوا سمجھا جا رہا تھا مگر الحمد للہ ہمارے ان علماء کرام اور مجاہدین افغانستان نے سر پر کفن باندھے خدا کے فضل و کرم سے روسی قوت کا ایسا مقابلہ کیا کہ ساری دنیا کے سامنے روسی استعمار و طاقت کا بھانڈا پھوٹ گیا۔

مسز آراشیگ: خاتون نے تعجب سے پوچھتے ہوئے کہا آپ کا یہ ادارہ دارالعلوم حقانیہ اس قدر وسیع و عریض احاطہ و عظیم الشان بلڈنگ پر مشتمل ہے اور ایسی ہی تعلیم پانے والے قریباً ۱۵۰۰ طلباء جن کے قیام و طعام پانی و بجلی و دیگر ضروریات بھی ادارہ کے ذمہ ہیں، اتنے اخراجات کہاں سے پورے ہوتے ہیں، حالانکہ آپ کا ادارہ حکومت کا تعاون اور ایڈ وغیرہ بھی قبول نہیں کرتا؟

حضرت الشیخ: ہم مسلمانوں کا ایک خدا ہے اور ہمارا یقین کامل ہے، کہ وہی پالنے والا اور رزق دینے والا ہے، اس ذات برحق نے اپنی مقدس کتاب قرآن مجید میں فرمایا ہے: **ومن يعق الله يعجل له مخرجا** ویرزقہ من حیث لا یحتسب ہمارا یہ ادارہ، اس کے طلباء، اساتذہ، اور فضلاء وغیرہ اسی وحدہ لا شریک خدا کی ذات پر بھروسہ کرتے ہوئے سارا سال اپنے تعلیمی و تدریسی کام اور پھر تعلیم سے فراغت کے بعد تبلیغ، خدمت دین، جہاد اور اعلائے کلمتہ اللہ میں منہمک اور مصروف رہتے ہیں، خداوند کریم ان کیلئے رزق اور معاش کے اسباب غیب سے مہیا کر دیتے ہیں، الحمد للہ الحمد للہ ہم نے آج تک خدا کے سوا کسی کے سامنے دست سوال نہیں پھیلایا، آپ جو تقریباً ساٹھ کارخانوں سے تعلق رکھتی ہیں اور آپ کیساتھ پی ٹی سی اکوڑہ خٹک کے منیجر و دیگر افسران تشریف لائے، کیا آپ یا آپکے ان رفقاء سے آج تک میں نے یا دارالعلوم کے کسی نمائندہ نے آپ کے ہاں آکر کسی عنوان سے دارالعلوم حقانیہ کی معاونت کے سلسلہ میں کچھ طلب کیا ہے.....؟ ہرگز نہیں ہمارا ویرزقہ من حیث لا یحتسب پر ایمان بھی ہے، اور شبانہ روز کا مشاہدہ بھی ہے۔

برطانوی خاتون نے حضرت شیخ الحدیث کاشمیریہ ادا کرتے ہوئے، باوجود ضعف و کمزوری کے ملاقات و گفتگو کے تکلیف دہی پر معذرت چاہی، ملاقات کے بعد مذکورہ خاتون نے دارالعلوم حقانیہ کے تمام شعبوں کو نظر تحقیق دیکھا کتب خانہ میں بعض نوادرات دیکھ کر بے حد خوش ہوئیں۔ دارالحفظ و التجوید کے بعض چھوٹے طلباء نے قرآن مجید کی کچھ آیات سنائیں، آپ نے ادب و احترام سے سنا اور اسلام کی عظیم نشرگاہ کے بلا کسی ظاہری اسباب کے وسعت و ترقی کو دیکھ کر خوشگوار و تعجب انگیز تاثرات کے ساتھ واپس چلی گئیں۔

بین الاقوامی اسلامی یونیورسٹی اسلام آباد کے طلباء کے ساتھ سوال و جواب کی نشست ۲۹ مئی: کو بین الاقوامی اسلامی یونیورسٹی فیصل مسجد اسلام آباد کے طلباء کی ایک جماعت جو تقریباً پچاس افراد پر مشتمل دارالعلوم حقانیہ کے مطالعاتی دورہ پر آئی، دفتر اہتمام میں حضرت شیخ الحدیث مدظلہ سے

ملاقات کے بعد احقر سے معلومات کی غرض سے دارالعلوم کے نصاب، طرزِ تعلیم، مدتِ فراغت، دارالعلوم کے تاریخِ تاسیس، سند، دارالعلوم کے اخراجات اور جہاد افغانستان کے بارہ میں سوالات کئے، جن کے احقر نے حتی الامکان تشفی بخش جوابات دیئے، تمام طلباء بڑے غور و فکر و انہماک سے سنتے رہے، جبکہ کچھ طلباء نے یہ تمام حالات کوائف اپنے ڈائری میں منضبط بھی کئے، سوالات و جواب کے اس وقفہ کے بعد طلباء نے حضرت شیخ الحدیث سے کچھ نصحِ سننے کی خواہش ظاہر کی، اس موقع پر حضرت نے جن ارشادات عالیہ سے ان طلباء کو نوازا، وہ کچھ یوں تھے۔

اسلامک یونیورسٹی فیصل آباد کے طلبہ کو شیخ الحدیث کے ارشادات

نحمدہ ونصلی علیٰ رسولہ الکریم ارشاد نبوی ہے کہ طالب علم کیلئے فرشتے رحمت کے پر بطور اعزاز بچھاتے ہیں، میں اس کی کوئی تاویل نہیں کرتا، آپ حضرات بھی اسلامی یونیورسٹی اسلام آباد کے طالب علم ہیں، اس یونیورسٹی کا مقصد بھی اسلامی تعلیمات اور علوم کی ترویج و اشاعت ہے، اس لئے آپ بھی اس ارشاد نبوی صلی اللہ علیہ وسلم کے زمرے میں آتے ہیں اگر آج کوئی کہہ دے کہ طالب العلم کیلئے فرشتے پر بچھاتے ہیں، تو اس میں کوئی تعجب اور حیرت کی بات نہیں۔

ملائکہ کے ذریعہ موذی اشیاء سے حفاظت الہی کا نظام

کیونکہ رب العزت نے انسان کے ہونٹوں پر دو فرشتے مقرر کئے، اسی طرح آگے پیچھے دائیں بائیں ہر طرف باڈی گارڈ موجود ہیں، تمام فرشتے ٹکومینات کے نظام پر رب العزت نے مقرر کیئے۔ زمین پر کروڑوں اربوں سے بھی زیادہ موذی حشرات الارض موجود ہیں، اگر رب العزت کی جانب سے فرشتوں کے باڈی گارڈ کا انتظام نہ ہوتا تو ہر وقت ان کی طرف سے ضرر رسانی کا خطرہ لاحق ہوتا، یہی حفاظت ہی ہے جس کی بدولت یہ حشرات انسان کے قریب نہیں آتے، ہاں جو تکلیف انسان کیلئے مقدور ہو وہ پہنچ کر دیتا ہے، بس وٹرک میں چند پونڈ ہوا ڈال کر سینکڑوں من بوجھ اس میں لا داجاتا ہے، مگر نائر دیتا نہیں کیونکہ جو ہوا نائر میں ڈال دی گئی ہے اس میں اتنی قوت اور طاقت ہے کہ سینکڑوں من وزن کا مقابلہ کر سکے، مگر انسان پر لاکھوں پونڈا ہوا، کادباؤ ہر وقت رہتا ہے، مگر وہ نہ دیتا ہے اور نہ اس ہوا کی کسی قوت اور طاقت کا اس پر کوئی اثر ہوتا ہے، اس کی وجہ یہ ہے، کہ لاکھوں فرشتے ہر کسی کی خدمت و حفاظت میں ہر وقت مشغول رہتے ہیں، آپ کا یہاں آنا ہی صرف باعث برکت نہیں بلکہ آپ کے ساتھ وہ فرشتے یعنی باڈی گارڈ بھی یہاں تشریف آوری کر چکے ہیں، جن کا آنا برکات و فضائل کا باعث ہے۔

انگریز دور میں مسلمانوں کو بدلنے کی سر توڑ کوششیں

محترم حضرات! آپ کو معلوم ہے، کہ ہمارا یہ ملک انگریزوں کے ماتحت تھا، انگریزوں نے تسلط حاصل کرنے کے بعد قریباً ڈیڑھ سو برس حکومت کی، مسلمانوں کی عادات و روایات بدلنے کے ساتھ یہ بھی کوشش کی کہ اس ملک کی آبادی کو عیسائی بنائیں، اس مقصد کیلئے یہاں مشنری ادارے قائم کئے، پادری بھیجے تشریح اور لالچ سے بھی کام لیا، اگرچہ چند نیک لوگوں نے مقابلہ بھی کیا لیکن جو قسمت میں مقدر ہوتا ہے، وہی ہوتا ہے شامت اعمال کا نتیجہ تھا کہ انگریز، سکھ اور ہندو مسلمانوں پر مسلط رہے، ہندوستان کی سڑکوں کے دونوں طرف درجنوں علماء کو درختوں پھانسی سے لٹکایا گیا غرض جتنی زیادتیاں باطل قوتوں نے مسلمانوں کو دبانے کیلئے چاہیں کر لیں۔

انگریز کا مقابلہ کرنے کیلئے قیام دارالعلوم دیوبند کے دیر پا اثرات

اس افسوسناک دور میں ہندوستان کے چند علماء نے سوچا کہ انگریز سامراج اور عیسائیت کا مقابلہ جنگ سے تو ناممکن ہے، نہ قوت و طاقت اور نہ ذرائع حرب سے یہ سب کچھ پانا ناممکن ہے، ان علماء کا مقصد اسلام کو بچانا تھا، چنانچہ علماء میں سے حاجی امداد اللہ مہاجر کی رحمہ اللہ اور مولانا محمد قاسم نے انگریزی سامراج اور ان کی عیسائی مشنریوں سے آزادی اور چھٹکارا حاصل کرنے کیلئے ایک مضبوط قلعہ بنانے کا ارادہ کر کے دارالعلوم دیوبند کی بنیاد ڈال دی۔

ابتداء میں ایک طالب علم اور ایک استاد ہے، دونوں کا نام محمود ہے، انار کے درخت کے نیچے ایک چھوٹی سی مسجد میں بسم اللہ کرتے ہیں دل میں ارادہ انگریز کے تسلط کو ختم کرنا ہے، لوگ مذاق اڑاتے ہیں، کہ یہ چند مولوی کیا کر سکتے ہیں، اور کیا کریں گے، مگر بعد میں معلوم ہوا کہ اس عظیم مدرسہ نے کیسے کیسے رہنمائی ملت کو پیدا کیا، جن کی قیادت کے بدولت مسلمانان ہند میں حریت کا جذبہ بیدار ہوا، اور مسلمان انگریزی استعمار کے خلاف اٹھ کھڑے ہوئے، اس مدرسہ کی آج یہ حالت ہے، کہ دنیا کے ہر کونے میں کوئی نہ کوئی دارالعلوم دیوبند کا فارغ التحصیل موجود ہوگا، جو اشاعت اسلام اور تدریس و تعلیم و دیگر فرائض کی ادائیگی میں مصروف ہوگا۔

دیوبندی علماء کرام نے مغربی تہذیب کا راستہ برصغیر میں روکا

ابھی حال ہی میں ہمارے علماء کے ایک وفد نے عراق اور کویت وغیرہ کا دورہ کرنے کے بعد اپنے مشاہدات بیان کرتے ہوئے کہا کہ ان ممالک میں نماز کی امامت کرنے والے بھی تہذیب مغرب میں ڈوبے ہوئے ہیں آج برصغیر ہند میں ۲۰ کروڑ مسلمان دارالعلوم دیوبند کی بدولت اپنے دینی تہذیب اور تشخص کو برقرار رکھے ہوئے ہیں۔ اس مدرسہ اور اس سے فیض یافتگان نے سینوں اور سینوں میں دین کو جمع کیا۔ رب العزت کے اس فرمان کے مطابق ام الملوك اذا دخلوا قرية افسدوها۔ ترجمہ: والیان

ملک جب کسی بستی میں داخل ہو جاتے ہیں اسکو تہہ وبالا کر دیتے ہیں۔

انگریز نے عیسائی و استعماری انقلاب لانے کی کوشش کی اور برصغیر ہند میں ہر قسم کا فساد جو ان کیلئے ممکن ہو سکا پھیلایا مگر پھر بھی وہ دین کو ختم نہ کر سکے۔ کیونکہ اسی مدرسہ کے فرزندان نے ان کا مقابلہ کیا جیسا کہ بیشمار ملکوں میں آج بھی کفر و اسلام کا مقابلہ جاری ہے۔ مگر علماء حق ہی کفر کے خلاف سینہ سپر ہیں۔ رولٹ کمیٹی کی رپورٹ میں تسلیم کیا گیا ہے کہ ۱۸۵۷ء کی جنگ میں اور اس کے بعد انگریزوں کا مقابلہ مولوی ہی نے کیا۔ حقانیہ کا قیام اور اس کے فضلاء کا جہاد اور دیگر میدانوں میں رہبرانہ کردار

یہ ادارہ دارالعلوم حقانیہ بھی اس دارالعلوم کا فیض ہے۔ پاکستان قائم ہونے کے بعد ہم نے یہاں آکر سوچا کہ سب سے پہلے دین کی حفاظت کا بندوبست کرنا چاہیے ہمارے سامنے اپنے بزرگوں کا نمونہ اور کارگزار تھی۔ چنانچہ اس دارالعلوم کی بنیاد ڈالی گئی تاکہ یہاں سے بھی ایسے علماء و فضلاء پیدا کئے جا سکیں جو دین کے دشمنوں کے خلاف بروقت ہر میدان میں صف آراء ہیں چنانچہ آپ دیکھ رہے ہیں کہ عرصہ دراز سے مشرق وسطیٰ میں جنگ و حالت جنگ جاری ہے۔ ایک طرف مٹھی بھر بائیس لاکھ یہودی اور دوسری طرف بارہ کروڑ مسلمان جن کو اللہ تعالیٰ نے ہر قسم کے مادی و مالی وسائل سے مالا مال کیا ہوا ہے۔ مگر پھر بھی ہر وقت مسلمانوں کو شکست و ریخت کا سامنا کرنا پڑ رہا ہے، آپ کو معلوم ہے کہ کبھی بیت المقدس پر قبضہ، کبھی بیروت میں مسلمانوں کا قتل عام اور کہیں دیگر مظالم اور رسوائیوں سے مسلمان دوچار ہیں اس کی وجہ یہ ہے کہ مشرق وسطیٰ کے مسلمانوں نے مغربی تہذیب کو اپنا کر اپنے اسلامی تمدن و روایات کو بھلا دیئے ہے، اس کے مقابلہ میں روس جیسا قومی اور دیوقامت ملک ہے اور چند ہزار بے بس افغان مجاہدین جو دینی جذبہ جہاد سے مالا مال ہیں ان کے مقابلہ میں وہ بے بس ہے، اگرچہ حکومت پاکستان افغان مہاجرین کو پناہ دینے کی حد تک اعانت کر رہی ہے، مگر کوئی ملک پاکستان سمیت ان مجاہدین کو فوجی امداد نہیں دے رہا

یہ برکات اور کامیابیاں رب العزت کے فضل اور ان علماء کی قربانیوں کی وجہ سے ہیں گلگت چترال سے لے کر کوئٹہ پشین تک تمام سرحد پر اس مدرسہ کے فضلاء اور دیگر علماء اور طلبانے کمیونسٹ فوج کے خلاف نبرد آزما ہیں، آج اگر اس طرح اسلامی مدارس مشرق وسطیٰ میں بھی ہوتے تو وہ حالات نہ ہوتے جن کا آج وہاں کے مسلمان سامنا کر رہے ہیں، جس طرح کہ اکابر دیوبند نے انگریز کی ریشہ دوانیوں کا مقابلہ کرنے کے لئے دارالعلوم قائم کیا۔

تقسیم کے بعد جب ہم پاکستان آئے نئی نئی حکومت بن چکی تھی، کوئی وزیر نئے کارخانوں پر اصرار کر رہا تھا اور کوئی فوجی قوت کو بڑھانے پر مصرتھا، غرض ہر شعبہ اقتصاد و معاش کو ترقی دینے پر بیانات زور و شور سے دیئے

جار ہے تھے اور صنعتوں وغیرہ کے لگانے کے اعلانات ہوتے رہے، مگر کسی دینی ادارہ کے قیام کا اعلان کسی نے نہ کیا حالانکہ جس نظریے کے تحت یہ ملک معرض وجود میں آیا تھا اس کا پیش نظر تو دینی ادارہ کے قیام و استحکام کی طرف فوری توجہ دینی چاہیے تھے، اس زمانہ کے ایک وزیر سے پوچھا گیا کہ دین کی ترقی کیلئے کیا قدم اٹھایا جائے گا اور کسی قسم کا ادارہ بنایا جائے گا، تو انہوں نے کہا کہ ہم سوچ رہے، لیکن ہم جو ادارہ بنائیں گے وہ دارالعلوم دیوبند کی طرح نہیں ہوں گے، بلکہ جامعہ ازہر جیسے آزاد خیال دینی ادارے بنائیں گے۔

دارالعلوم حقانیہ کے قیام کا مقصد اسلامی نظریہ کی حفاظت و اشاعت

بہر حال ہم نے بھی اسلامی نظریہ اور اس کی حفاظت و اشاعت کی بناء اللہ کا نام لیکر بغیر کسی اعلان اپیل و تشہیر و بلا کسی پیشگی چندے وغیرہ کے اکوڑہ خٹک کی ایک چھوٹی سی مسجد میں کام شروع کر دیا۔ اللہ کے فضل و کرم سے اب یہ دارالعلوم اور اس کے اثرات آپ کے سامنے ہیں، اسکے فضلاء جہاد کے سربراہ ہیں، مفتی ہیں، مدرس ہیں، معلم ہیں، سیاسی زعماء ہیں، اور دیگر مختلف شعبہ ہائے زندگی میں اسلام کی تعلیمات کا نمونہ پیش کر رہے ہیں ایک وقت وہ بھی تھا کہ ملک کے ایک سابق صدر نے کہا تھا کہ ہم ایک دارالعلوم دیوبند کے اثرات کو زائل کرنا چاہتے ہیں مگر یہاں تو گھر گھر ہی دینی مدارس بن رہے ہیں، موجودہ صدر تو بھگت دیندار ہے اور ملک میں نظام مصطفیٰ قائم کرنے کا بھی خواہاں ہے، رب العزت اسے حقیقی معنوں میں ترویج کی توفیق عطا فرمائے۔

ہم حکومت پر بوجھ بننا نہیں چاہتے، بھگت دیندار ہمارے جملہ مصارف رب العزت غیب سے پورا فرماتے ہیں، نصاب تعلیم کی اصلاح اور علوم جدیدہ کا اس میں سمونا وغیرہ بھی ہمارے زیر غور ہے، ان شاء اللہ آہستہ آہستہ یہ سب کچھ تکمیل تک پہنچ جائے گا، فی الحال ہم نے ڈل تک مروجہ نصاب کے ساتھ علوم دیدیہ کو بھی رکھا ہے۔ ان شاء اللہ بتدریج ڈل سکول کو میٹرک تک ترقی دے کر علوم دیدیہ کا نصاب بھی بڑھا دیا جائیگا۔

اسلامی یونیورسٹی کے قیام کا مقصد پورا کرنا ضروری ہے

آپ کی اسلامی یونیورسٹی جس مقصد کیلئے قائم کی گئی ہے، اللہ تعالیٰ اس مقصد میں کامیابی سے ہمکنار فرمادے، آپ کی جس قدر محبت دین سے ہوگی، آپ کے لئے باعث ترقی درجات ہوگی اور یونیورسٹیوں کے طلباء آپ کے دینی معیار کو دیکھیں گے تو نصیحت لیں گے، آپ لوگوں کے ہاتھوں میں آئندہ حکومت آئے گی تو اگر آپ حقیقی معنوں میں دینی علوم سے آراستہ ہوں تو دین کا بول بالا ہوگا۔

نیکی کی قدر و منزلت

نحمدہ ونصلی علی رسولہ الکریم اما بعد ! فاعوذ باللہ من الشیطن الرجیم
بِسْمِ اللّٰهِ الرَّحْمٰنِ الرَّحِیْمِ وَمَنْ ارَادَ الْاٰخِرَةَ وَ سَعَى لَهَا سَعِیْهَا وَ هُوَ مُؤْمِنٌ فَاُولٰٓئِكَ
كَانَ سَعِیْهِمْ مَشْكُوْرًا (بنی اسرائیل : ۱۹)

”اور جو کوئی آخرت چاہے اور اس کے لئے اتنی کوشش بھی کرے جتنی کرنی چاہئے
اور وہ مومن بھی ہو تو ایسے لوگوں کی کوشش مقبول ہوگی“

ادنیٰ ایمان

میرے محترم دوستو! میں نے آپ حضرات کے سامنے قرآن کریم کی ایک آیت مبارکہ تلاوت
کی۔ یہ بظاہر چھوٹی سی آیت ہے لیکن جہاں کے معانی اور مقاصد اس آیت مبارکہ میں پوشیدہ ہیں، گویا
دنیاۓ فانی کے اندر بندہ مومن جو بھی نیک کام کرتا ہے، جو شریعت کے خلاف نہ ہو، خواہ وہ بہت چھوٹی
نیکی ہی کیوں نہ ہو مثلاً راستہ میں پڑا کوئی چھلکا یا کانٹا ہو اور یہ سوچ کر اٹھائے کہ کوئی بندہ اس پر گرتے
ہوئے تکلیف سے دوچار نہ ہو تو اللہ تعالیٰ اس بندے کی اس معمولی عمل کی قدر کرے گا اور بخشش کا ذریعہ
بنائے گا۔ حضور اقدس صلی اللہ علیہ وسلم نے اس عمل کو ایمان کا درجہ قرار دیا۔ فرمایا:

الایمان بضع وسبعون شعبۃ ادنھا اماطة الاذی عن الطریق

یعنی ایمان کے ستر سے اوپر شاخ اور حصے ہیں۔ کم سے کم درجہ اور شعبہ راستہ سے
تکلیف دہ چیز دور کرنی ہے۔

اس لئے کتابوں میں لکھا ہے کہ کوئی چھوٹی سی نیکی اس خیال سے ترک نہیں کرنی چاہئے کہ یہ

تو چھوٹی سی نیکی ہے اس کو کر کے کیا ثواب ملے گا:

بہائم پر رحم

میرے محترم سامعین! حدیث شریف میں آیا ہے: ”کہ ایک شخص گرمی کی موسم میں اپنی منزل کی طرف جا رہا تھا، اسکو پیاس لگی اس حالت میں اس کو ایک کنواں نظر آگیا لیکن پانی نکالنے کا کوئی سامان مثلاً ڈول، رسی وغیرہ موجود نہیں تھا، اس لئے پانی پینے کیلئے مجبوراً یہ شخص کنویں میں اتر گیا، پانی پی کر نکل آیا اب اس کی نظر ایک کتے پر پڑی جو پیاس کی شدت کی وجہ سے کچھڑ چاٹ رہا تھا، اس شخص کو اس کتے کی حالت پر ترس آیا کہ میں اللہ کے مخلوق کو تکلیف سے نجات دوں۔ لہذا وہ بے چارہ دوبارہ اس کنویں میں اتر گیا اور اپنے موزے میں پانی بھر کر منہ میں موزہ تھام کر بہت محنت و مشقت سے پانی نکال لایا، اور اس پیاس سے کتے کو پانی پلایا تو اس بندہ کی یہ نیکی خدا کو بہت پسند آئی اور اسے بخش دیا۔“

امام بخاریؒ نے ادب المفرد میں حدیث شریف بایں الفاظ نقل کی ہے، اور باب قائم کیا ہے

باب رحمت البہائم

عن ابی ہریرۃؓ ان رسول اللہ صلی اللہ علیہ وسلم : قال ، بینما رجل یمشی بطریق اشد بہ العطش فوجد بئراً فنزل فیہا فشرب ثم خرج فاذا کلب یلہث یا کل الثری من العطش فقال الرجل لقد بلغ هذا لکلب من العطش مثل الذی کان بلغنی فنزل البئر فملاء خفہ ثم اسکھا بغمہ فسقی الکلب فشکر اللہ له فغفر له ، قالو یارسول اللہ صلی اللہ علیہ وسلم وان لنا فی البہائم اجرأ ؟ قال : فی کل کبدر طبة اجرأ

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ارشاد فرمایا: اس اثنا میں کہ ایک آدمی راستہ پر چلا جا رہا تھا، اسے سخت پیاس لگی چلتے چلتے اس کو ایک کنواں ملا وہ اسکے اندر اتر اور پانی پی کر باہر نکل آیا، کنویں کے اندر سے نکل کر اس نے دیکھا کہ ایک کتا ہے جس کی زبان باہر نکلی ہوئی ہے اور پیاس کی شدت سے وہ کچھڑ کھا رہا ہے اس آدمی نے دل میں کہا کہ اس کتے کو بھی ایسی تکلیف ہے جیسی کہ مجھے تھی اور وہ اس کتے پر رحم کھا کر پھر اس کنویں میں اتر، اور اپنے چمڑے کے

موزے میں پانی بھر کر اس نے اس کو اپنی منہ میں تھا ما اور کنویں سے نکل آیا اور کتے کو وہ پانی اسنے پلا دیا، اللہ تعالیٰ نے اس شخص کی اس رحمہ لی اور محنت (نیکی) کی قدر فرمائی، اور اس چھوٹے عمل پر اس کے بخشش کا فیصلہ فرما دیا۔ بعض صحابہ کرام نے حضور اقدس صلی اللہ علیہ وسلم سے یہ واقعہ سن کر دریافت فرمایا، یا رسول اللہ صلی اللہ علیہ وسلم کیا جانوروں کے تکلیف دور کرنے میں بھی ہمارے لئے اجر و ثواب ہے؟ آپ صلی اللہ علیہ وسلم نے فرمایا: ہاں! ہر زندہ اور جگر رکھنے والے جانور (کی تکلیف دور کرنے) میں ثواب ہے۔

ایک حدیث شریف میں یہ الفاظ بھی آئے ہیں:

عن ابی امامہؓ قال: قال رسول اللہ صلی اللہ علیہ وسلم: من رحم ولو ذبیحہ رحمہ اللہ یوم القیامۃ (الادب المفرد)

حضرت ابو امامہؓ سے روایت ہے کہ حضور صلی اللہ علیہ وسلم نے ارشاد فرمایا، جس شخص نے رحم کیا اگر چہ ذبح ہونے والے جانور پر ہو، اللہ تعالیٰ قیامت کے دن اس پر رحم فرمائینگے۔

جانوروں کا انسانی ضرورت کے لئے ذبح کرنا جائز قرار دیا ہے۔ لیکن ذبح کرنے میں ایسی صورت اختیار کی جائے کہ جانور کو کم سے کم تکلیف ہو، مثلاً چھری خوب تیز ہو اور یہ کہ شرعی رگوں کے کاٹنے کے علاوہ سر کو تہہ سے نہ کاٹ کیا جائے۔ ٹھنڈا ہونے کے بعد کھال اتاری جائے۔ نیکی کی قدر

اس لئے میں عرض کر رہا تھا کہ اللہ تعالیٰ فرماتا ہے۔ کہ مومن بندے کی ہر نیکی کی قدر کی جائیگی۔ پتہ نہیں کونسی نیکی اخلاص اور للہیت کے جذبہ کے ساتھ کی گئی ہے۔ اور وہ عند اللہ مقبول ہو کر بخشش کی ذریعہ بنتی ہے، کتابوں میں لکھا ہے کہ امام غزالیؒ جو بہت بڑے اسلامی فلاسفر ہیں۔ بہت سی کتابیں لکھی ہیں، ان کے متعلق علماء نے لکھا ہے کہ ایک دفعہ کوئی کتاب لکھ رہے تھے۔ قلم سیاہی سے بھر کر جو دوات سے اٹھائی تو مکھی آ کر قلم کے نوک پر بیٹھ گئی۔ امام نے سوچا کہ چلو خدا کی مخلوق ہے سیر ہو کر چلی جائے گی تھوڑی دیر کیلئے قلم روکے رکھا، جب مکھی اڑ کر چلی گئی تب لکھنا شروع کر دیا۔ اب یہ چھوٹی سی نیکی امام غزالیؒ بھول گئے اور اس کو معتد بہ نہ سمجھا، فوت ہونے کے بعد کسی نے خواب میں دیکھا پوچھا حضرت مرنے کے بعد کیا معاملہ ہوا؟

فرمانے لگے: اللہ نے مجھے اپنے سامنے بلایا اور کہا: غزالی تجھے یاد ہے کہ تو نے ایک پیاسی مکھی کو سیاہی پلائی تھی؟ میں نے تیرے وہی عمل کو قبول کر کے تجھے بخش دیا۔
ادب بخشش کا ذریعہ

امام احمد سرہندی مجدد الف ثانی کے متعلق علماء نے لکھا ہے کہ ایک دفعہ کچھ مضمون لکھ کر بیت الخلاء قضائے حاجت کے لئے تشریف لے گئے تو انگلیوں پر سیاہی دیکھی، سوچا کہ بڑی بے ادبی ہے، یہ تو وہی سیاہی ہے جس پر میں نے کوئی حدیث یا آیت کلام پاک لکھی۔ واپس باہر تشریف لائے ہاتھ دھو کر سیاہی انگلیوں سے چلی گئی تب داخل بیت الخلاء ہوئے۔ فراغت کے بعد جب نکلے تو الہام ہوا، احمد! میں نے تجھے اس چھوٹے عمل کی بدولت بخش دیا، تو میرے بھائیوں اللہ تعالیٰ کے ہاں ہمارے ہر نیکی کی قدر ہوتی ہے۔ جب تک ہم کسی نیک عمل کو یہ سمجھ کر چھوڑ دیں کہ یہ تو چھوٹی سی نیکی ہے کہ کیا کام آئے گی۔
صحابہ کرامؓ کی فکر آخرت

ہم اگر صحابہ کرامؓ کی زندگیوں پر نظر ڈالیں تو ہمیں صاف نظر آئے گا کہ وہ لوگ آخرت کیلئے سب کچھ کرتے تھے۔ اگر دنیا کماتے، یا لگاتے تو آخرت کی خاطر لیکن ہم ہیں کہ آخرت کے کام کرتے ہیں، دنیا کی خاطر اللہ تعالیٰ ہمیں سمجھنے کی توفیق عطا فرمائے۔

حضرت سلمان فارسیؓ جلیل القدر صحابی ہیں، آپ آتش پرست کے بیٹے تھے۔ بالآخر مدینہ منورہ آکر آپ صلی اللہ علیہ وسلم کے مخلص شاگرد و خادم بننے کا شرف حاصل کیا۔ اصحاب صفہ یا غربائے مدینہ کے مانیٹر اور نگران بنے۔ آپ صلی اللہ علیہ وسلم کی ان کے ساتھ اتنی محبت تھی کہ آپ صلی اللہ علیہ وسلم نے ارشاد فرمایا: المسلمان من اهل البيت سلمان تو میرے اہل بیت میں سے ہے۔ جب حضور اقدس صلی اللہ علیہ وسلم نے ہجرت مدینہ کے بعد صحابہ کرامؓ میں مواخات اور بھائی چارہ کروایا، تو حضرت سلمان فارسیؓ کو حضرت ابو درداءؓ کا بھائی بنا دیا۔ دونوں ایک دوسرے کو اپنے حالات سنایا کرتے تھے۔ حضرت ابو درداءؓ بیت المقدس چلے گئے اور وہیں رہنا شروع کر دیا۔ انہوں نے وہاں سے حضرت سلمان فارسیؓ کو خط لکھ کر بھیجا اور تحریر فرمایا:

الحمد لله الذي انزلني في الارض المقدس واتاني الله مالا واولادا
سب تعریفیں اللہ کیلئے ہیں جس نے مجھے مقدس قطعہ ارض پر وارد ہونے کی توفیق بخشی اور اللہ

تعالیٰ نے مجھے مال بھی خوب دیا اور اولاد بھی خوب عطا فرمائی ہے۔

جب حضرت سلمان نے خط پڑھا تو درج ذیل جواب ارسال فرمایا:

فاعلم يا ابا درداء ان الارض المقدس لا تقدس الانسان لكن تقدس

الانسان بالاعمال الصالحات والاخلاق الفاضلة فياليت اعطاك الله

بدل المال علماً نافعاً وبدل الاولاد عملاً صالحاً۔

اے ابو درداء! آپ اس بات کو خوب سمجھ لو کہ مقدس جگہ کی وجہ سے انسان مقدس

نہیں بنا کرتا بلکہ انسان تو نیک عمل اور اچھے اخلاق کی وجہ سے مقدس بنتا ہے اے

کاش! اللہ تجھے مال کے بدلے علم نافع اور اولاد کے بدلے عمل صالح عطا فرمائے،

اس بات سے آپ اندازہ لگا سکتے ہیں کہ صحابہ کرامؓ کی نظر ہمیشہ آخرت کی طرف

رہتی تھی، دنیا کی ان فانی چیزوں کی طرف نہیں بھاگتی تھی۔

عقل معاد و معاش

اللہ تعالیٰ نے انبیائے کرام کو عقل معاد دی ہوئی تھی انکے بعد انکے ذریعہ سے صحابہ کرامؓ کو یہی

عقل دی گئی، عقل دو قسم کی ہوتی ہے عقل معاد اور عقل معاش۔ عقل معاد وہ عقل ہے جو دنیا کی چیزوں

میں آخرت کو سوچتی ہو اور عقل معاش وہ ہوتی ہے جو صرف دنیا کی فائدے سوچنے والی ہو، حضرت عمرؓ کو

اس قدر فکر آخرت دامن گیر تھی کہ ایک دفعہ پانی مانگا تو کسی نے شربت پیش کیا وہ مشروب پیتے ہوئے

رونے لگ گئے کسی نے پوچھا حضرت آپ کیوں رو رہے ہیں؟ فرمایا: مجھے قرآن کریم کی آیت یاد آگئی

قیامت کے دن اللہ کچھ لوگوں کو کہہ دیں گے

أَذْهَبْتُمْ طَيْبَاتِكُمْ فِي حَيَاتِكُمُ الدُّنْيَا وَأَسْتَمْتَعْتُمُ بِهَا (الاحقاف: ۲۰)

تم نے دنیا کی لذتیں دنیا ہی میں سمیٹ لی تھی وہ تمہیں مل گئی تھیں آج تمہارے لئے میرے پاس

کچھ حصہ نہیں ہے۔

فرمایا: ایسا تو نہیں کہ آخرت کی لذتیں دنیا میں ہی مل رہی ہوں، یہی صحابہ کرامؓ کی شان تھیں۔

میرے محترم دوستو! ہمیں چاہئے کہ اس فانی دنیا میں رہ کر آخرت کی پائیدار زندگی کیلئے تنگ و دو کریں

اسے حاصل کرنے کی کوشش کریں حلال کمائیں حرام سے بچیں، اللہ تعالیٰ ہم سب کو اعمال آخرت کی

طرف توبہ کی توفیق عطاء فرمائیں۔ آمین

خطاب: الشیخ المقرئ ایاد احمد الشکری

ضبط و ترتیب: محمد اسامہ سمیع

وصایا مفیدة لطلبة العلم

مورخہ ۲۱ جولائی کو بوقت عشاء جامعہ دارالعلوم حقانیہ اکوڑہ ٹنک میں مؤذن الحرم النبوی شریف محترم جناب الشیخ المقرئ ایاد احمد الشکری حفظہ اللہ تشریف لائے اور جامعہ کو رونق بخشی، شیخ ایاد الشکری نے نماز عشاء کے بعد جامعہ کے طلبہ اور گرد و نواح سے آئے ہوئے عوام الناس سے پر مغز اور علمی خطاب فرماتے ہوئے اپنے فیوضات سے پورے مجمع کو مستفید فرمایا۔ ذیل میں جناب الشیخ ایاد الشکری صاحب مدظلہ کی وہ عمر بی تقریر مع اردو خلاصہ افادہ عامہ کی غرض سے پیش خدمت ہے۔ (ادارہ)

اول ما أبداً به أنى أحبكم فى الله، وانى مسرور والله بوجودى بينكم يا طلبة العلم! يا حاملة الشريعة! أهنتكم بما أنتم فيه من الشرف العظيم أنكم اختاركم الله عزوجل لتحملوا هذا الشرع؛ ولتحملوا كتاب الله أهنتكم وأهنأ أساتذتكم الذين يتلون تعليمكم وتدریسکم، فهذا فضل عظیم أن يجد الإنسان بركة فى هذه الوجوه الطيبة المباركة معاشر الأجابة! أيها الطلاب! انى أصيكم بوصايا عديدة، ومن أجملها وأعمها وأشملها هو ما يتعلق بحق الله عزوجل:

أن يكون قلبك مملوءاً بمعرفة الله

أولاً يجب عليك أخى الكريم أن تكون مع الله مستحضراً، لعظمته وجلاله وكبريائه وشأنه العظيم، متأملاً فى أسمائه وصفاته، فلا بد أن يمتلأ قلبك بمعرفة ربك، ولا تذكر أخى الكريم! بأن العبد إذا مات انقطع عمله من كل شئ، فيدخل فى قبره ثم يسأل عن ثلاثة أسئلة، لأسألکم سؤال، لو دخلتم اختباراً، هل ستكون أسئلة الاختبار معلومة أم خفية؟ لا يعرف الجواب، لا يعرف العربية، لم تجيبونى. الآن سؤال مرة أخرى، إذا دخلتم اختباراً هل ستكون الأسئلة معلومة لكم أم خفية؟ أما أسئلة الآخرة فهى معلومة أسئلة الآخرة التى هى السعادة الأبدية السرمدية، المقطوعة. أسألتهام معلومة، ماهى أسئلة الآخرة؟ من يعرف؟ ماهى الأسئلة التى يسئل عنها الإنسان، الله أكبر ثلاثة أسئلة يسئل عن ربك، وعن دينك، وعن نبيك صلى الله عليه

وسلم، فانظر أخى الحبيب، أين أنت من معرفة الله؟ تعظيم الله، إجلال الله، محبتك لله، تعظيمك لله، إخلاصك لله، معرفتك لله بأسمائه وصفاته، التى تؤمن بأن لله مائة اسم الإ واحد، من أحصاها دخل الجنة. تؤمن بأن الله تعالى متصف بصفات الكمال والجمال المطلق وأن تؤمن جميعاً بأن الله عزوجل ليس كمثل شىء كما أخبر الله عزوجل، وتؤمن جميعاً بأنه لم يكن له كفواً احد، هذه تكفى للعاقل، واللييب يفهم تماماً بأن الله متصف بصفات الكمال والجمال المطلق، وان ليس كمثل شىء.

أن تكون على المعرفة من حق دينك

لا بد معاشر الأحبة! أن نعلم أيضاً حق دين الاسلام، وأن نتعلم ونتفقه فى دين الاسلام، وخاصة أنتم ستكونون علماء، تعلمون الناس، ومن العيب أن يخرج من هذه الجامعة إنسان لا يعرف اركان الاسلام، ولا يعرف اركان الايمان، ولا يعرف مستلزمات هذه الاركان، سواء شهادة أن لا اله الا الله وأن محمداً رسول الله، هذه الشهادة العظيمة معاشر الأحبة! ومانتضمن من معانى الايمان بالله عزوجل، شهادة أن لا اله الا الله بمعنى أنه لا يوجد فى الكون إله يستحق العبادة الا الله سبحانه وتعالى، وأن مبلغ الله هو محمد بن عبد الله صلى الله عليه وسلم، معاشر الأحبة! يجب علينا أن نعرف الصلوة، وما ذابترتب على الطهارة، وما ذا يترتب على الصلوة من الطهارة وشروطها واركائها، وواجباتها و سنتها فهذه امور أساسية. ينبغى لطالب العلم أن يعرفها وأن يتقنها وأن يفهمها خاصة أنه يعلم الناس وأن الناس يرون فيه القدوة والاسوة، فاذالم تُقم سنة رسول الله صلى الله عليه وسلم يشكون فى صدقك وفى أمانتك، كيف سيتلقون عنك اصول الدين؟ وكيف سيتلقون عنك واجباتهم؟ معاشر الاحبة! ما ينبغى علينا أن نعرفه كما ذكرته وما يتعلق بالصيام والزكوة وحج البيت، هذه الاركان لا بد أن نعرفها، والذى يقيمها يسعد ويفلح و يفوز وينجح ويتميز، وقد اقسام عندما جاءه الرسول صلى الله عليه وسلم الأعرابى قال: أفلح إن صدق، معاشر الاخوة الفضلاء الأجلاء! ياطلاب العلم! يجب علينا أن نعرف حق نبينا محمد صلى الله عليه وسلم، ماذا يجب علينا تجاه هذا النبى صلى الله عليه وسلم، الذى بذل نفسه وروحه وحياته من أجل أن يبلغنا هذا الدين، عرَضَ نفسه إلى كثير من الأذى، آذنتهم أهل مكة فى مكة، آذوه أشد الأذى. رمى بالحجارة فى حى الطائف آذته زوجة أبى لهب، فوضعت له الشوكة فى الطريق آذاه أقرابه ولكنه صبر ليعلمنا أيها الاخوة! ليعلم الدعاة أمثالكم، يعلمهم

رسول اللہ صلی اللہ علیہ وسلم الصبر فی سبیل اللہ، الصبر فی مجال الدعوة الی اللہ ولتعلم منہ صلی اللہ علیہ وسلم الصبر والاجتهاد فی التعلم حتی تتولیٰ بعد ذلک التعلیم.

أن تكون ممن یقیم اللیل

معاشر الاخوة! لأرید أن أطیل علیکم ولكن علیک أن تعتنی بنفسک، وعبادتک أين أنت من قیام اللیل؟ هل أنت ممن یقیم اللیل؟ هل أنت ممن یحافظ علی الرواتب بعد الصلوات؟ هل أنت ممن یحافظ علی صلوة الضحی؟ هل أنت ممن یحافظ علی ارکان الصباح والمساء؟ هل أنت ممن یدکر اللہ كما أذن، لنسأل أنفسنا أين نحن من العناية بقلوبنا وتطهيرها من أمراض القلوب؟ سواء كان الحسد، سواء كان البغض، سواء كان کل خلق رذیل، قدنبهنا علیہ رسول اللہ صلی اللہ علیہ وسلم من النفاق والریاء وسوء الأخلاق لابد علی طالب العلم أن یتصف بهذه الصفات السامیة الی تسموا بروحه، لانریدحفاظاً، لانریدحفظاً، لایفهمون، ولایعقلون، ولایفکرون، ولایتدبرون، لایفهمون، ولایعقلون، ما یحفظون، نریدعلماء یحفظون، ویفهمون، ویعلمون وینصحون وینشرون، وأن یرکبوا ما کان عیسىٰ علیہ السلام، وَجَعَلَنِی مُبْرَكًا اَیْنَ مَا كُنْتُ وَ اَوْصَنِی بِالصَّلَاةِ وَ الزَّكَاةِ مَا دُمْتُ حَیًّا (مریم: ۱۹) اذن یاخوة! البرکة فیک أن تعتنی بقلبك وروحک وبنفسک، وأن تطهرها، وأن تجتهد فی تنمية ذاتک وتعلقک باللہ واخلاص معه سبحانه وتعالیٰ وأبشروا بالخیر، ماسلک انسان طریقاً ینتمس فیہ علماً إلا آیس؟ الاسهل اللہ له به طریقاً الی الجنة ولا یمر أحدکم علی حجر ولا شجر الا ویسلم علیک فهنیئاً لک هذا الشرف، وهنیئاً لک هذا الفضل، أرید أن أنبه علیٰ أمور مهمة.

أن تقصد بالعلم وجه اللہ ورفع الجهل

ألا وهی اذا طلبت العلم أن یرکب وجه اللہ أولاً و آخراً، وأن ترفع الجهل عن الناس، وان ترفع الجهل عن نفسک، وأن تنوی بطلب العلم أن ترفع الجهل عن نفسک، کیف ترفع الجهل عن نفسک؟ لأعرف صلوة الکسوف، من يعرف صلوة الکسوف؟ فیکم من يعرف صفة صلوة الکسوف فیکم؟ اللہ أكبر، اللہ أكبر اللہ أكبر الحمد لله الحمد لله الحمد لله. والذی لایعرف صلوة الکسوف هو جاهل لایرى أمامه، فهو جاهل فلا بأس أن یتعلم، فاذا تعلم کشف الجهل عن نفسه هذا الذی أرید أن أرسله الیک، رفع الجهل عن نفسک أولاً، تنوی بجلوسک فی مجلس العلم أن تتعلم شیئاً ینفعک لذاتک، ان ینفعک لذاتک، أن تعمل به إذا احتجت الیه، وأن

تنوى بطلب العلم وجلوسك فى مجلس العلم، أن ترفع الجهل عن أمة محمد صلى الله عليه وسلم، أن تنوى هذا فى قلبك وأن تجلس وتتحمل الحرب وتتحمل التعب والجلوس والمشقة والملل، كل ذلك تجاهد نفسك، كما قال ابن عباس رضى الله عنه، قال: لا ينال العلم مستكبراً ولا (إيش) ياشباب! لا ينال العلم متكبر ولا مستحى، وقال رضى الله عنه، عند ما سئل كيف طلبت العلم؟ قال طلبت العلم بقلب عقول ولسان سؤال وجسد غير ملول، أعيدوا على هذه الكلمات، كيف طلب ابن عباس رضى الله العلم، بقلب عقول ولسان سؤال (قولوا معي) بقلب عقول ولسان سؤال وجسد غير ملول هكذا أعدها مرة أخرى إذن بقلب عقول: تعقل ما يقول لك العلماء ومشايخك، وأساتذتك لسان سؤال إذا أردت ان تسأل عن مسألة لا تعرفها أولم تفهمها، وجسد يصبر ويتحمل وكم من علماء ماضوا علماء الابصرهم ومجاداتهم، وخلق لهم امام احمد وغيرهما كانوا يأتون قبل الدرس بساعات، بساعات، طوال، يجلسون عند العلماء وأهل الحديث يعرفون أن أناسا من أهل الحديث كانوا يذهبون إلى العالم فى نصف الليل ليس عنده وقت، يذهبون إليه فى نصف الليل، ليتعلموا منه، ويسمع الحديث لذلك ليكون هولاء قدوتنا واسوتنا إذن اولاً رفع الجهل عن نفسك.

أن تنقل الدين محفوظاً للأجيال القادمة

والأمر الثانى: هو أن تحفظ الدين حتى تنقله للأجيال الأخرى، تحفظ الدين، عندما تتعلم من هولاء العلماء الأجلاء الكبار، تأخذ عنهم العلم وتنوى أنك بهذا العلم تحفظه، حتى تسلمه لمن بعدك من الطلاب وهكذا ينتقل العلم، لأن العلم ياخوة! لا ينزع انتزاعاً وإنما يقبض العلم بقبض العلماء، فاذا مات العلماء ذهب علم العالم، يبقى طالبه المجتهد الذى لازمه والذى التزمه، فان هذا العالم عند علماء الحديث يعرفون أن الملازمة لشيخ تقدم روايته على رواية غيره، لا أطيل عليك وفى قلبى معان كثيرة وأمور عديدة، ولكن خير الكلام ما قل ودل، أسأل الله أن يبارك فى هذه الكلمات وان ينفعكم بها وأن يزيدكم حفظاً وتوفيقاً وسداداً وعلماً وعملاً وأن تكونوا منابر خير فى بلادنا لا أقصد باللسان بل فى العلم السلام بأجمع أن تكونوا إن شاء الله منابر نور وهدى ورشاد وبركة أنتم ومن سبقكم ومن يأتى بعدكم من هذه الجامعة المباركة جزى الله المشايخ الكرام الذين قاموا على تأسيسها والذين اعتنوا سأل الله أن يرحم من مات منهم ويبارك من بقى منهم وأن يجزيهم خير الجزاء، اللهم إننا سألناك أن تبارك فى هذه الوجوه،

وَأَنْ تَبَارَكَ فِي طَلَابِ هَذِهِ الْجَامِعَةِ وَأَنْ تَحْفَظَهُمْ بِحِفْظِكَ يَا رَبَّ الْعَالَمِينَ، اللَّهُمَّ مَنْ أَرَادَ هَذِهِ الْجَامِعَةَ بَسُوهُ، فَاجْعَلْ كَيْدَهُمْ فِي بِلَادِهِمْ.

اللَّهُمَّ بَارِكْ فِي هَذِهِ الْوُجُوهِ الصَّالِحَةِ الطَّيِّبَةِ النَّيِّرَةِ اللَّهُمَّ زِدْهُمْ عِلْمًا وَعَمَلًا وَتَوْفِيقًا وَسَدَادًا اللَّهُمَّ احْفَظْنَا حِفْظَكَ اللَّهُمَّ انصُرِ الْإِسْلَامَ وَالْمُسْلِمِينَ، اللَّهُمَّ انصُرْ بَاسْتِئْذَانِكَ بَاسْتِئْذَانِكَ وَأَنْزِلْ عَلَيْهِمُ الْآمِنَ وَالْأَمَانَ، وَالتَّطَوُّرَ وَالْعِمْرَانَ يَا رَبَّ الْعَالَمِينَ، فِي جَمِيعِ شُؤْنِهَا اللَّهُمَّ يَا إِلَهَ أَنْتَ عَلَى كُلِّ شَيْءٍ قَدِيرٌ، اجْعَلْ بَاسْتِئْذَانِكَ بَاسْتِئْذَانِكَ، حَصِينَةً لِلْإِسْلَامِ وَالْمُسْلِمِينَ كَمَا كَانَتْ وَمَاتَرَالْ وَلَنْ تَزَالَ أَنْشَاءَ اللَّهِ شَعْبًا وَحُكُومَةً قَائِمَةً بِمَاتَحِبِّ، يَا إِلَهَ وَتَرْضَى وَفَقَّ اللَّهُ الْجَمِيعَ، وَفَقَّ هَذِهِ الْجَامِعَةَ وَفَقَّ مَشَائِخَهَا وَعِلْمَاءَهَا، وَبَارِكْ اللَّهُ لَهُمْ وَعَلَيْهِمْ، بَارِكْ اللَّهُ فِي عِلْمَاءِ هَذِهِ الْجَامِعَةِ فِي أَمْوَالِهِمْ وَأَوْلَادِهِمْ أَعْمَالِهِمْ وَلِيَجْزِيَهُمْ خَيْرَ الْجَزَاءِ عَلَى مَا يَقْدِرُونَ لِهَذِهِ الْجَامِعَةِ وَاللَّاسِلَامِ وَالْمُسْلِمِينَ مِنْ إِخْلَاصِ وَصَدَقَ اجْتِهَادُ فِي تَعْلِيمِ أَوْلَادِ الْمُسْلِمِينَ وَفَقَّكُمْ اللَّهُ وَبَارِكْ فِيكُمْ وَنَفَعْ بِكُمْ .

وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

شیخ ایاد الشکری کی تقریر کا اردو خلاصہ

عزیز طلباء! آپ لوگ اور آپ کے اساتذہ مبارکباد کے مستحق ہیں کہ اللہ تعالیٰ نے آپ لوگوں کو علم دین سیکھنے کیلئے چنا ہے۔ آپ ہر وقت اللہ تعالیٰ کی عظمت و جلال اور بڑائی کا استحضار رکھیں اور اپنے دلوں کو اللہ کی معرفت اور ذکر سے بھر دیں کیونکہ مرنے کے بعد انسان سے تین سوالات ہوں گے، آپ کا رب کون ہے؟ دین کون سا ہے؟ آپ کا پیغمبر کون ہے؟ پس اللہ کی معرفت، عظمت، جلال، محبت کو اپنے دل میں جگہ دیں۔ اسی طرح آپ پر لازم ہے اور آپ کو معلوم ہونا چاہیے کہ آپ پر دین اسلام کا کیا حق ہے؟ اور دین کو سیکھنا اور تفقہ حاصل کرنا ہے، اسی طرح آپ میں سے ہر ایک کو چاہیے کہ رات کو اٹھ کر اللہ کے سامنے کھڑے ہوں اور تہجد کا اہتمام بھی کریں، اپنے آپ کو باطنی اور روحانی بیماریوں سے دور رکھیں اور علم کے حصول کا مقصد صرف اور صرف رضائے الہی مقصود ہو۔

اللہ ہمیں ان باتوں پر عمل کرنے کی توفیق عطا فرمائے۔ اللہ تعالیٰ تمام مسلمانوں خصوصاً پاکستان کی حفاظت اور اس میں امن و امان قائم فرمائے، اللہ تعالیٰ اس جامعہ دارالعلوم حقانیہ کو تادیر قائم و دائم رکھے اور اس کے طلبہ کے علم و عمل میں برکت ڈالے، جامعہ حقانیہ اور اس کے منتظمین کی حفاظت فرمائے اور اشرار الناس کے شر سے اس کو محفوظ رکھے۔ آمین

خطاب: مولانا محمد اجمل قادری

ضبط و ترتیب: البرغندہ اسامہ سمیع

جامعہ دارالعلوم حقانیہ ایک مشن، ایک تحریک اور ایک نظریہ

بروز جمعہ بتاریخ ۳ اگست ۲۰۱۷ء کو جانشین حضرت مولانا عبید اللہ انور پوتا حضرت لاہوری حضرت مولانا محمد اجمل قادری صاحب سرپرست جمعیت علماء اسلام پاکستان، جامعہ دارالعلوم حقانیہ تشریف لائے۔ نماز جمعہ بھی پڑھایا اور طلبہ کی ایک نشست سے خطاب فرما کر اپنے علمی و اصلاحی نکات سے مستفید فرمایا۔ ذیل میں افادہ عام کی خاطر حضرت کی وہ تقریر پیش خدمت ہے۔ (ادارہ)

بِسْمِ اللّٰهِ الرَّحْمٰنِ الرَّحِیْمِ نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ اَمَّا بَعْدُ

میرے محترم اساتذہ کرام اور عزیز بھائیو! آج میرے لئے یہ دن ایک تاریخی دن ہے اور میری خوش قسمتی ہے کہ آج میں ان بزرگ ہستیوں، شیوخ عظام، طلباء کرام اور خصوصاً شیخ الحدیث بانی دارالعلوم حقانیہ مولانا عبدالحق رحمہ اللہ کے جانشین حضرت اقدس مولانا سمیع الحق صاحب کی زیارت سے مشرف ہوا، حضرت لاہوری رحمہ اللہ کا اکوڑہ خٹک سے رشتہ

امام الاولیاء حضرت امام لاہوری رحمہ اللہ اور اکوڑہ خٹک کا آپس میں رشتہ بہت گہرا ہے، حضرت لاہوری رحمہ اللہ کا تعلق اکوڑہ خٹک سے اور اکوڑہ خٹک کا تعلق شیرانوالہ سے ہے، بہت پہلے حضرت شیخ الحدیث بانی دارالعلوم حقانیہ اکوڑہ خٹک مولانا عبدالحق رحمہ اللہ کی قیادت میں دارالعلوم دیوبند گئے، حضرت پیرانہ سالی کی وجہ سے بہت مشکل سے چل پاتے، لیکن دارالعلوم دیوبند کی ایک ایک اینٹ کا تقدس اور احترام حضرت شیخ الحدیث عبدالحق رحمہ اللہ کے انداز سے جھلکتی تھی، دیوبند شریف وہ درسگاہ ہے جہاں حضرت بانی دارالعلوم حقانیہ شیخ الحدیث مولانا عبدالحق رحمہ اللہ بہت عرصہ تدریس کے فرائض سرانجام دیتے رہے، اسی دارالعلوم دیوبند میں حضرت لاہوری رحمہ اللہ کے جانشین اور صاحبزادے نعت روزہ ”خدام الدین“ کے مدیر، امیر جمعیت علماء اسلام حضرت اقدس مولانا عبید اللہ انور صاحب رحمہ اللہ کو حضرت شیخ الحدیث مولانا عبدالحق

رحمہ اللہ سے شرف تلمذ نصیب ہوئی تھی، تقسیم ہند کے بعد جب پاکستان بن گیا اور جب کبھی حضرت اقدس مولانا عبدالحق رحمہ اللہ لاہور سے گزر بھی جاتے تو حضرت مولانا عبید اللہ انور صاحب رحمہ اللہ ہر راستے کو اس کے احترام سے مزین کرتے، جہاں سے اس کے شیخ گزرتے تھے اور حضرت کی کوششوں سے حضرت شیخ الحدیث کی مرضی کا ہر وہ کھانا، ہر وہ نعمت دسترخوان پر چنتے جولاہور میں میسر ہوتا تھا۔ ہمارے حضرت لاہوریؒ کا اسی طرح والد گرامی کا مولانا شیخ عبدالحق رحمہ اللہ سے بے پناہ محبت و عقیدت تھی۔

حضرت لاہوری رحمہ اللہ کا پاکستان میں دیوبند ثانی دارالعلوم حقانیہ کے قیام میں دلچسپی صاحبو! آج حقانیہ کا وہ ابتدائی زمانہ جب شیخ الحدیث حضرت مولانا عبدالحق رحمہ اللہ اس مدرسہ کی بنیادی انتظام اور بنیادی افتتاح فرما رہے تھے، تو اس مشورے میں جو ہستی سب سے زیادہ متوجہ تھی، حضرت شیخ التفسیر امام الاولیاء مولانا احمد علی لاہوری رحمہ اللہ کی ذات تھی، جن کا یہ عقیدہ تھا کہ دارالعلوم دیوبند کی برکات اب اہل پاکستان پر منطبق ہوگی، اب پاکستان کیلئے نئے دیوبند کی ضرورت ہے، اور حضرت لاہوری رحمہ اللہ نے اس کیلئے دعا فرماتے اور بجز اللہ نوشہرہ کے غیور لوگ جمع ہوئے اور نوشہرہ سے حضرت تشریف لائے اور بجز اللہ دارالعلوم حقانیہ کی ایسی شاندار بنیاد رکھی گئی کہ آج پوری دنیا اسلام سے زیادہ حقانیہ نیٹ ورک کے خلاف ہے، بہر حال میری معروضات کا لب لباب اور مقصد یہ ہے کہ دارالعلوم حقانیہ اکوڑہ ایک مدرسہ نہیں ایک نکتہ نظریہ کی بنیاد ہے اور یہاں سے جو نظریہ پھیلا یا جا رہا ہے، اس نظریہ کو دروازہ لاہور کی پوری پوری نسبت حاصل تھی۔ میں عرض کرنا چاہتا ہوں کہ آج حضرت اقدس مولانا سمیع الحق کی زیارت کوئی چھوٹا انعام نہیں، حضرت اقدس مولانا سمیع الحق کی زیارت ایمان کی تکمیل پر گزر ہوا ہے، تقدس، تقویٰ، طہارت اپنی جگہ جس کی امین ہمارے حضرت دیر باباجی (مولانا عبدالعلیم دیروی، مدرس حقانیہ) ہیں، لیکن وہ نظریاتی استحکام و نظریاتی محبت اور نظریات کے اندر پورے رسوخ اور امام اعظم ابوحنیفہ رحمہ اللہ کی پوری جانشینی اس دور میں اگر کسی کو نصیب ہے، وہ حضرت مولانا سمیع الحق صاحب ہیں۔

دارالعلوم حقانیہ ایک نظریہ کا نام

میرے محترم دوستو! ایک زمانے میں امریکہ کے صدر نے جس زمانہ میں ابھی طالبان کا وجود بھی نہ تھا، اس وقت افغانستان کے مجاہدین کی سات جماعتیں تھیں، وہ سات کی سات جماعتیں امریکہ گئیں، اس وقت میں بھی ایک سفر میں امریکہ میں موجود تھا، وہاں امریکی صدر کے اوروائٹ ہاؤس کے لوگ اگر کسی پاکستان کی نظریاتی جگہ کو جانتی تھے تو وہ دارالعلوم حقانیہ اکوڑہ خٹک تھی، اس کے نام سے وہ کانپتے تھے اور اگر اس کی کسی شخصیت سے متعارف تھے تو وہ حضرت اقدس قائد جمعیت مولانا سمیع الحق صاحب تھے، وہاں نیک

معروضات یہ ہے کہ حقانیہ میں پڑھنا صرف علم دین کا پڑھنا نہیں بلکہ ایک نظریہ ہے، جو اللہ تعالیٰ نے آپ کو نصیب فرمائی ہے اور نظریہ اصل چیز ہے، آج اس زیر تعمیر جامع مسجد کے خوبصورت پيسمنٹ میں آپ سب سے مخاطب ہونے کا شرف حاصل ہو رہا ہے اور مجھے پورا اطمینان ہے کہ یہ تینوں کی تینوں منزلیں تعمیر ہو جائیں گی، اس کے بعد طلباء کی تعداد کو بھی اللہ تعالیٰ اس سے زیادہ بڑھائیں گے اور اس جگہ کا فیضان صبح قیامت تک جاری رہے گا، ہمارے حضرت نے ہمیں جو نعمت دی ہے، سیدنا امام اعظم ابوحنیفہ رحمہ اللہ کے ساتھ عشق عطا فرمائی ہے، حضرت مفتی اعظم پاکستان مولانا شبیر احمد عثمانی رحمہ اللہ سے کسی نے پوچھا کہ حضرت! ہر کسی کی کوئی نہ کوئی محبوب شخصیت ہوتی ہے، آپ کا محبوب کون ہے؟ آپ کا معشوق کون ہے؟ تو حضرت اقدس مولانا شبیر احمد عثمانی رحمہ اللہ نے فرمایا میرے معشوق کا نام نعمان بن ثابت (امام ابوحنیفہ رحمہ اللہ) ہے فرمایا کہ تم یہ ثابت کر دو کہ یہ قول امام صاحب کا ہے تو میں قرآن و سنت سے دلائل کا انبار نہ لگا دوں تو شبیر احمد میرا نام نہیں۔ تو یہ تھی اپنے اکابر سے محبت اور شغف، اس لئے ہم کو چاہیے کہ اپنے علماء دیوبند کے نقش قدم پر چلتے ہوئے اپنے مذہب، مسلک اور امام اعظم ابوحنیفہؒ کی تائید تحقیقی دلائل سے پیش کریں جیسا کہ شیخ الحدیث حضرت مولانا عبدالحق رحمہ اللہ کے انداز درس میں یہ بات واضح طور پر نظر آتی تھی، اللہ تعالیٰ ہمیں اپنے اکابر و اسلاف سے محبت اور عشق نصیب فرمائے۔ آمین

موسمہ المصنفین کی طرف سے ایک عظیم علمی و تحقیقی موعظت

اسلام کا نظام اکل و شرب

وفلسفہ حلال و حرام

(افادات)

حضرت مولانا سمیع الحق صاحب مدظلہ

امام ترمذی کی جامع السنن یعنی ترمذی شریف کے ابواب الاطعمه والاشربہ کی نہایت موثر، دلنشین شرح، جدید عصری معلومات کی روشنی میں اسلام کے نظام اکل و شرب کے منفرد خصوصیات اور اسلام کے فلسفہ حلال و حرام پر اچھوتے انداز میں بحث۔

ضبط و ترتیب : مولانا مفتی مختار اللہ حقانی

صفحہ: ۲۵۰

مولانا سید محمد واضح رشید حسنی ندوی

موجودہ دور میں مسلم دانشوروں کی ذمہ داری

مغربی سامراج کے مہد میں مغرب سے ثقافتی اور فکری سطح پر تاثر کے نتیجے میں بعض مسلم اہل قلم نے مشرق کے سلسلے میں ناقدانہ موقف اختیار کیا اور مغرب کے سلسلے میں کامل تقلید کا، انہوں نے ہر مغربی فکر کو سراہا اور ہر مشرقی چیز کی مذمت کی، ادیبوں، ناول نگاروں، قصہ نویسوں اور افسانہ نگاروں نے اپنے معاشرے کی نہایت گھناؤنی شکل پیش کی، سوسائٹی میں جتنی بھی برائیاں تھیں انہیں ایک ایک کر کے چن لیا اور اسے اپنی ادبی تحقیقات میں نہایت وسیع پیمانہ پر اور خوب بڑھا چڑھا کر پیش کیا، مشرقی معاشرے کی یہ تصویر اتنی تاریک تھی کہ خود مشرقی ذہنوں میں اس سے نفرت پیدا ہوئی، اہل قلم نے اپنے اس رویہ کی یہ تاویل پیش کی کہ اس طرح مشرقی معاشرے کی برائیوں اور کمزوریوں کو نمایاں کر کے اور دوسرے معاشرے کے محاسن اور خوبیوں کے پہلوؤں کو اجاگر کر کے مشرقی معاشرے کی برائیوں اور کمزوریوں کی اصلاح اور علاج ہو سکے گا، اس لیے کہ انسان کو جب اس کی شخصیت کو داغدار کرنے والی چیزوں اور دوسروں کی عزت و وقار کو چار چاند لگانے والی چیزوں کا علم ہوتا ہے تو وہ دوسروں کی خوبیوں کو اختیار کر کے اپنے اخلاق و سلوک اور موقف میں بہتری لانے کی زیادہ قدرت رکھتا ہے۔

ممکن ہے کہ یہ تاویل بعض ادیبوں کے حق میں صحیح اور درست ہو اور بعض اہل قلم کے اخلاص و ذہانت پر شک بھی نہیں کیا جاسکتا ہے، مگر محض کسی کے برے پہلوؤں کو پیش کرنے سے دو طرح کے رد عمل ظاہر ہوتے ہیں: ایک تو غضب و غصہ، دوسرا احساس کمتری اور مایوسی۔ مشرقی معاشرہ جذبات و تاثر کی ان دونوں قسموں سے گزر رہا ہے، البتہ احساس کمتری کی راہ پر لے جانے والا رد عمل ماضی میں کچھ زیادہ اثر انداز رہا ہے، مشرقی ادیبوں اور قلم کاروں کی اس طرح کی تحریروں سے مغرب نے مشرقی قوموں کے دلوں پر اپنی عظمت و برتری کا سکہ بٹھانے اور اپنے طرز زندگی کو ان پر مسلط کرنے کے سلسلے میں کافی فائدہ اٹھایا ہے، اگرچہ یہ الزام عائد کرنا بھی انصاف کی بات نہیں کہ اس عہد کے تمام شعراء، دانشور اور اہل قلم مشرق بیزار اور مغرب پر فریفتہ تھے اور اپنے وطن، قوم اور معاشرہ کے لیے مخلص نہ تھے، لیکن یہ کہنا بھی بے جا نہ ہوگا کہ ان کی اکثریت نے جو موقف اختیار کیا ہے وہ معروبت کا موقف تھا اور ان کا یہ موقف غیر فطری عمل نہ تھا، بلکہ تہذیب و تمدن کے عروج و زوال اور فکر و نظر کے تصادم کی تاریخ کے ابتدائی مرحلے کا

قدرتی نتیجہ تھا، آج جو شخص بھی مغرب کے کسی ملک کا دورہ کرتا ہے اسے وہاں بعض خوبیوں کے ساتھ ساتھ برائیاں بھی نظر آتی ہیں اور خوبیوں میں زوال بھی نظر آتا ہے، حتیٰ کہ صفائی و ستھرائی، امانت داری و دیانت داری اور امن و امان جیسے امور بھی مغربی زندگی کی اب خصوصیت نہ رہے بلکہ دن بدن ان تمام میدانوں میں حالات بد سے بدتر ہوتے جا رہے ہیں اور روز بروز پرانے پیمانے ٹوٹنے نظر آ رہے ہیں اور قدیم سکے کھوٹے ثابت ہو رہے ہیں، غریبی و جہالت، فقر و بے روزگاری، تشدد و بنیاد پرستی، دینی عصبیت، مذہبی منافرت، فرقہ وارانہ فسادات صرف مشرقی زندگی کے خصائص یا مسائل نہ رہے، بلکہ ان مسائل اور مشکلات نے پورے یورپی معاشرہ کو اپنی زد میں لے رکھا ہے اور مشرقی یورپ میں تو اسے سکے رائج الوقت کی حیثیت حاصل ہے۔

اس ضمن میں کچھ ایسی خرابیاں اور بیماریاں بھی ہیں جن میں یورپ کو قیادت عظمیٰ کا شرف حاصل رہا ہے، مثلاً انسانی ناموس کی پامالی، انسانوں کی زبوں حالی، نسل امتیاز، طبقاتی ناہمواری، انسانی حقوق سے انحراف، زبان و کلمہ و تہذیب و ثقافت اور فکر و خیال میں سخت گیر رویہ، حقائق کا الٹ پھیر اور موقع پرستی و نفع اندوزی کی خاطر حادثات کی مصنوعی صورت حال پیدا کرنا، نیز مقاصد اور اغراض کے حصول کے لیے ناجائز وسائل و ذرائع کا استعمال وغیرہ، رہ گئیں اخلاقی برائیاں اور خرابیاں تو یورپ اس میدان میں پہلے سے ہی پسماندہ تھا، اس نے پہلا وار اخلاق ہی پر کیا، اسے عقلیت پسندی اور حقیقت پسندی کا بڑا دعویٰ تھا، عقلیت پسندی آج یورپ والوں کے لیے وبال جان بن چکی ہے، کبھی تو اس سے عاجز آکر لامعقولیت کا چولہہ پہن لیتے ہیں اور یہ طریقہ بھی زندگی میں ایک مذہب و مسلک کی حیثیت اختیار کر چکا ہے، چنانچہ بڑے بڑے تعلیم یافتہ اور عقلاء اپنے وقت کا ایک بڑا حصہ لامعقولیت اور لابابلی پن میں گزارنے لگے ہیں۔

یورپ کی وہ اجتماعی و انفرادی زندگی جس میں مغرب کا انسان اقدار و روایات، معقولیت و اخلاقیات سے بالکل کٹ چکا ہے، یورپ کے سیاسی رجحانات اور میلانات کا جس نے بھی مطالعہ کیا ہے، وہ اچھی طرح جانتا ہے کہ یورپ اس وقت لامعقولیت کی طرف بہت تیزی سے بڑھ رہا ہے، یورپ کی سیاست کی بنیادیں، تحفظ مصالحوں اور مفادات کے تصورات پر استوار ہوتی تھیں لیکن مغرب کی موجودہ سیاست ان بنیادوں پر بھی الگ ہو چکی ہے، اب وہ انتشار و بد نظمی، لاقانونیت و انارکی کا شکار ہے، یورپ کی بیشتر حکومتیں گولگو اور شک و تردد، قوت ارادی کی کمزوری، غیر یقینی صورت حال کی کیفیت سے دوچار ہیں، کسی کی تابعداری میں کوئی حرج نہیں اور نہ ہی یہ کوئی ناقابل معافی جرم ہے، لیکن سب سے بڑی برائی یہ ہے کہ کوئی شخص کسی نہایت کمزور شخص کی تابعداری کرے، اقوام متحدہ آج کل ان کمزوروں کے تابع ہیں جو قرار

دادوں اور تجاویز کے پاس کرانے یا پیش کرنے یا نشان راہ معلوم کرنے، یا ان حقائق کو سامنے لانے کی بھی طاقت نہیں رکھتے، چنانچہ آج اقوام متحدہ کی حالت ایک مجلس یا ادبی کلب یا اسٹیج سے بھی بدتر ہے۔

دنیا میں رونما ہونے والے حوادث پر جس کی نظر ہے خصوصاً یونینیا، ہرزے گوینا، صومالیہ، سوویت یونین کی سابق جمہور یاؤں، یوگوسلاویہ اور دیگر جگہوں پر جہاں خونریز تصادم، المناک حوادث اور سخت حالات درپیش آئے اور انسانی خون کی نہریں رواں ہوئیں، مسائل و حالات دن بدن مشکل ہوتے گئے، ان تمام حالات پر جس کی نظر ہے وہ اپنے اس احساس کو بھی نہیں چھپا سکتا کہ دنیا کسی ایسی طاقت کے نہ ہونے کی وجہ سے جو توازن کو برقرار رکھتی، بڑی تیزی سے انارکی، بد نظمی کی طرف بڑھ رہی ہے، آج دنیا میں کوئی طاقتور ہے نہ کوئی بڑا، امریکہ کا گمان ہے کہ وہ آقائے عالم ہے، دنیا کا ایک وہی سپر پاور ہے اور یہ کہ دنیا کا نیا عالمی نظام صرف وہی قائم کر سکتا ہے مگر حقیقت یہ ہے کہ امریکہ کی عالمی بالادستی اور بین الاقوامی کنٹرول وجود میں آنے سے پیشتر ہی زمیں بوس ہو گئی اور پوری دنیا کو یہ معلوم ہو گیا کہ امریکہ اپنے تین چار فوجیوں کا بھی خسارہ برداشت نہیں کر سکتا اور نہ ہی وہ کسی علاقائی جنگ کے اخراجات یا اس کی ذمہ داریوں کو اٹھانے کی اہلیت رکھتا ہے اور نہ ہی وہ اپنی بالادستی کو کسی پر نافذ کرنے کی صلاحیت رکھتا ہے، پاکستانی ایٹمی سائنسدان عبدالقدیر خان نے اپنے ایک انٹرویو میں کہا تھا اور سچ کہا تھا کہ امریکہ کا صرف ایک رعب ہے جو میڈیا کے ذریعہ مشرقی ملکوں کے حکمرانوں کے دلوں پر طاری کر دیا گیا ہے ورنہ اس کے سارے دعوے کھوکھلے ہیں، وہ جو کچھ کامیابی حاصل کرتا ہے دوسروں کی طاقت استعمال کر کے، دوسروں کی زمین استعمال کر کے اور باغیوں کی مدد کر کے، دوسروں سے پیسہ وصول کر کے اور دوسروں سے جانوں کی قربانی دلوا کر اور جہاں اس کو یہ سہولتیں نہیں ملتیں، وہاں وہ صرف ہارا ہے، ہارا ہے، ہارا ہے، ویتنام، کوریا اور ایران اس کی مثال ہے جبکہ دوسری حکومتیں تو اور بھی بے حیثیت و بے دست و پا ہیں، وہ کسی طرح کے نقل و حرکت کی تمام تر توانائیوں سے محروم ہو چکی ہیں۔

ان تمام ترقی یافتہ ملکوں کا سیاسی کھوکھلا پن اس طرح طشت ازبام ہو چکا ہے جس طرح ان کا اخلاقی دیوالیہ پن دنیا کے سامنے اچکا ہے اور کچھ عجب نہیں کہ ان حکومتوں کے اندر یہ ضعف و ناتوانی بھی جلد سراپت کر جائے کیونکہ وہ شباب کے مرحلے سے گزر کر پیری کے حدود میں قدم رکھ چکی ہیں، آج اقوام متحدہ کی باگ ڈور انہیں ماضی کی بڑی طاقتوں کے ہاتھ میں ہے، جو اس بات کی منتظر ہیں کہ اولوالعزم اور صاحب بصیرت افراد ہمت کر کے ان کے اس کھوکھلے پن کو ظاہر کر دیں اور عالمی قیادت میں تبدیلی لائیں، جب تک زمانہ کی قیادت معذوروں کے ہاتھ سے دست و باز رکھنے والے اور چشم پینا کے مالک افراد کے ہاتھ میں نہیں آجاتی، دنیا کا توازن درست نہ ہوگا۔

پروفیسر عبدالعظیم جانناز، سیالکوٹ

حج

اتحادِ اُمت کا سالانہ عالمی اجتماع

حج یا عمرے کے سفر میں انسان اپنے رب کے دربار میں جا رہا ہوتا ہے، اپنے رب کریم کے حکم کے آگے محبت سے سر جھکا دینے کا نام حج ہے، اس کی لذت وہی جانتے ہیں جو محبت کرنا جانتے ہوں، اب سے چار ہزار سال قبل سیدنا ابراہیمؑ نے اپنے رب کے حکم کے آگے سر جھکاتے ہوئے ایسا ہی ایک سفر کیا تھا، انھوں نے اللہ تعالیٰ کے حکم کے مطابق اپنی بیوی ہاجرہ علیہا السلام اور ننھے بیٹے اسماعیل علیہ السلام کو اس وادی غیر ذی زرع میں آباد کیا تھا، اسی سر جھکانے کی یاد اب دنیا بھر سے لاکھوں افراد آ کر تازہ کرتے ہیں۔

حج کی حکمت و فلسفہ کیا ہے؟ اللہ تعالیٰ نے حج کا اعلان عام کرنے کا حکم دیتے ہوئے فرمایا ہے:

وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَتْحٍ عَمِينٍ
لِيَشْهَدُوا مَنَافِعَ لَهُمْ (الحج: ۲۷-۲۸)

”اور لوگوں کو حج کے لیے اذن عام دے دو کہ وہ تمہارے پاس ہر دور دراز مقام سے پیدل اور اونٹوں پر سوار آئیں، تاکہ وہ فائدے دیکھیں جو یہاں ان کے لیے رکھے گئے ہیں۔“

اب سوال یہ ہے کہ حج میں کیا فائدے رکھے گئے ہیں؟ حج سے حاصل ہونے والے چند اہم

فوائد کچھ یوں ہیں:

توحید کا سبق

سب سے پہلے ہمیں حج میں توحید کا سبق ملتا ہے، حج شروع سے اخیر تک کلمہ توحید کے ارد

گرد گھومتا ہے، اس سفر کا ترانہ لبیک ہے:

لَبَّيْكَ، اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لَا

شَرِيكَ لَكَ

اس ترانے کو ایک حاجی پکارتا ہے اور اس کے مفہوم کو اپنے ذہن میں بٹھائے ہوئے یہ اعلان کرتا ہے کہ اے اللہ! میں حاضر ہوں، اے میرے اللہ! میں حاضر ہوں، تیرا کوئی شریک نہیں، میں حاضر ہوں، بے شک ہر قسم کی تعریف، اور ہر قسم کی نعمت اور ہر قسم کی بادشاہی تیرے ہی لیے ہے، تیرا کوئی شریک نہیں، تیرے علاوہ ہم کسی کو نہیں پکارتے، تیرے علاوہ ہم کسی پر اعتماد نہیں کرتے، تیرے علاوہ ہم کسی کو حاجت روا اور مشکل کشا نہیں سمجھتے۔

یہ وہ تلبیہ ہے جو ہمارے رسول صلی اللہ علیہ وسلم نے ہمیں سکھایا ہے، ورنہ مشرکین بھی حج کرتے اور تلبیہ پکارتے تھے، ان کا تلبیہ کچھ یوں تھا:

لَيْبِكَ لَا شَرِيكَ لَكَ إِلَّا شَرِيكُنَا هُوَ لَكَ تَمَلِكُهُ وَمَا مَلَكَ
 ”اے اللہ! میں حاضر ہوں، تیرا کوئی شریک نہیں، سوائے اس شریک کے جس کا تو مالک ہے وہ مالک نہیں۔“

یعنی وہ بھی اللہ کو خالق و مالک اور کائنات پر حکمرانی کرنے والا مانتے تھے اور یہ سمجھتے تھے کہ یہ شرکاء بھی پورا اختیار نہیں رکھتے، لیکن وہ اللہ کے قریبی ہیں، اللہ ان سے راضی ہے، ہم گنہگار ہیں، اس لیے ان کی کچھ عبادتیں کر لینے سے قیامت کے دن ہمیں ان کی سفارش نصیب ہو جائے گی، لیکن اللہ نے ان کے اس عقیدے کو بیان کیا:

وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ (الزمر: ۳)
 ”جو اللہ کے علاوہ دوسرے اولیاء بنا رکھے ہیں وہ کہتے ہیں کہ ہم ان کی عبادت محض اس لیے کرتے ہیں کہ وہ ہمیں اللہ کے زیادہ قریب کر دیں۔“

دوسری جگہ اللہ تعالیٰ نے فرمایا:

وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ شُفَعَاؤُنَا عِنْدَ اللَّهِ (يونس: ۱۸)

”یہ اللہ کے سوا ان کی پرستش کر رہے ہیں جو ان کو نہ نقصان پہنچا سکتے ہیں نہ نفع اور کہتے ہیں کہ یہ اللہ کے ہاں ہمارے سفارشی ہیں۔“

اس لیے ایک حاجی جب لا شریک لک کہتا ہے تو اسے چاہیے کہ اس لفظ کو اچھی طرح سمجھ لے، پھر جب ایک حاجی بیت اللہ کا طواف کرتا ہے تو وہاں اس کے سامنے اللہ کا یہ فرمان ہوتا ہے کہ:

وَلْيَطَّوَّفُوا بِالْبَيْتِ الْعَتِيقِ (الحج: ۲۸)

”اور چاہیے کہ اس قدیم گھر کا طواف کریں۔“

اسی طرح رکن یمانی کے استلام کرنے اور حجرِ اسود کو بوسہ دینے میں بھی متابعت کا جذبہ پایا جاتا ہے، تب ہی تو عمر فاروقؓ نے کہا تھا:

إِنِّي أَعْلَمُ أَنَّكَ حَجَرٌ لَا تَضُرُّ وَلَا تَنْفَعُ وَلَوْلَا أَنِّي رَأَيْتُ النَّبِيَّ ﷺ يُقَبِّلُكَ مَا قَبَّلْتُكَ

(البخاری: ۱۵۹۷)

”میں جانتا ہوں کہ تو ایک پتھر ہے، نہ نفع پہنچا سکتا ہے اور نہ نقصان، اگر میں نے اللہ کے رسول صلی اللہ علیہ وسلم کو بوسہ لیتے نہ دیکھا ہوتا تو میں تجھے بوسہ نہ دیتا۔“

پھر صفا و مروہ کی سعی، طواف کی دو رکعت نماز، یومِ عرفہ کی دعا اور یومِ النحر کی قربانی سب کی سب توحید کا سبق دیتے ہیں۔

جذبہ عبودیت کی آبیاری

حج میں جذبہ بندگی کی آبیاری ہوتی ہے، ایک حاجی اللہ کے لیے اپنا گھر بار چھوڑتا ہے، سفر کی مشقتیں برداشت کرتا ہے، اس سفر میں زیادہ تر ذکر الہی میں مشغول رہتا ہے، احرام کی چادریں پہنتا ہے تو وہ موت کو یاد کرتا ہے، کفن کو یاد کرتا ہے، اب اسے احساس ہوتا ہے کہ ایک ایسے ہی مجھے مرنا ہے، مجھے لوگ نہلائیں گے، کفن پہنائیں گے اور قبر کی گود میں سلادیں گے، غرض یہ کہ اس کا ایک ایک لمحہ اللہ کی یاد میں بسر ہوتا ہے، اس طرح اس کا باطن بالکل پاک و صاف ہو جاتا ہے۔

مکارمِ اخلاق کی تربیت

حج میں اچھے اخلاق پر ایک حاجی کی تربیت ہوتی ہے، وہ صبر و تحمل سیکھتا ہے، بردباری سیکھتا ہے، اس کے اندر سخاوت پیدا ہوتی ہے، عفت پیدا ہوتا ہے، معاف کرنے کا جذبہ پیدا ہوتا ہے، اللہ پاک نے فرمایا:

فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ (البقرة: ۱۹۷)

”جو شخص ان مقررہ مہینوں میں حج کی نیت کرے، اسے خردار رہنا چاہیے کہ حج کے دوران اس سے کوئی شہوانی فعل، کوئی بد عملی، کوئی لڑائی جھگڑے کی بات سرزد نہ ہو۔“

یہ وہ موسم ہے جس میں انسان مکارمِ اخلاق پر تربیت حاصل کرتا ہے۔

تاریخی اور روح پرور ماحول کا مشاہدہ

حاجی سرزمین حجاز میں پہنچ کر وہاں کے تاریخی اور روحانی ماحول کا اپنی آنکھوں سے مشاہدہ کرتا ہے، وہ دیکھتا ہے کہ اسی سرزمین پر ہزاروں سال پہلے ابراہیمؑ نے اپنی اولاد کو بسایا تھا، پھر خانہ کعبہ کی تعمیر کی تھی اور حج کا اعلان عام کیا تھا، وہ دیکھتا ہے کہ اللہ کے حبیب محمد صلی اللہ علیہ وسلم نے اسی جگہ سے دعوت کا آغاز کیا تھا اور یہیں پر ایمان والوں نے بے مثال قربانیاں پیش کی تھیں، اس طرح اس کے دل میں اس سرزمین کے چپے چپے سے محبت گھر کر جاتی ہے۔

گناہوں سے صفائی اور جرائم کا خاتمہ

حج کا فائدہ بندے کو ایسے ہو جاتا ہے جیسے آج ماں کے پیٹ سے پیدا ہوا۔

اتحاد امت کا بے مثال مظاہرہ

حج میں اتحاد اور مساوات کا بے مثال مظاہرہ ہوتا ہے، حج میں مختلف ممالک سے مسلمان آتے ہیں، کوئی کالا تو کوئی گورا ہے، کوئی امیر ہے تو کوئی غریب ہے، کوئی جاہ و منصب کا مالک ہے تو کوئی اس سے محروم، لیکن حج کے دوران سارے امتیازات مٹ جاتے ہیں، سب کے بدن پر ایک ہی لباس ہوتا ہے، سب کی زبانوں پر ایک ہی پکار ہوتی ہے، سب ایک ہی امام کے پیچھے نمازیں ادا کرتے ہیں، جہاں بھی جانا ہوتا ہے سب ایک ساتھ جاتے ہیں، جہاں ٹھہرنا ہوتا ہے سب ایک ساتھ ٹھہرتے ہیں، اس طرح حج کے اندر پوری دنیا کے مسلمان خود کو ایک خاندان کے افراد محسوس کرتے ہیں۔

اسی طرح حج کی حیثیت سالانہ عالمی اجتماع کی ہے، اس میں دنیا کے کونے کونے سے مسلمان شریک ہوتے ہیں، ایک حاجی کو دوسرے ملک کے حاجیوں سے ملاقات کرنے کا موقع ملتا ہے، اس طرح انھیں یہاں تربیت ملتی ہے کہ اپنی زندگی اجتماعیت کے ساتھ گزارنی ہے۔

امام بخاریؒ کے تدریسی منہج کے اصول

امام بخاریؒ امت کے ان عظیم محسنوں میں سے ہیں جن کی محنت کے پھل سے آج بھی امت مسلمہ فائدہ اٹھا رہی ہے۔ ان کا پورا نام محمد بن اسماعیل بن ابراہیم بن مغیرہ چھٹی بخاری، کنیت ابو عبد اللہ اور لقب بخاری ہے۔ ۱۳ شوال ۱۹۴ھ کو بخارا میں پیدا ہوئے اور ۲۵۶ھ میں فوت ہوئے۔

امام بخاریؒ کو اللہ تعالیٰ نے بلا کا حافظہ دیا تھا۔ علم میں ملکہ تامہ عطا فرمایا تھا۔ مطالعہ ان کے دل و دماغ کی غذا تھی۔ درس و تدریس ان کی فطرت ثانیہ بن گئی تھی، علمی مشاغل ان کا اوڑھنا بچھونا تھا، پوری عمر حدیث پڑھی اور پڑھائی، حدیث لکھی اور دوسروں کو لکھوائی۔ احادیث میں انتہائی مہارت کی وجہ سے اس فن کے امام جانے جاتے ہیں۔ جو ہستی احادیث کی تدریس میں امامت کے بلند رتبے پر فائز ہو، عظیم محدث، بلند پایہ مربی و تالیق اور منجھے ہوئے استاد بلکہ استاد الاساتذہ ہو، ان کی تدریسی تجربات تعلیمی میدان میں ایسی حیثیت رکھتی ہیں جیسے ادب میں ضرب الامثال، گویا امام بخاریؒ جیسے مثالی استاد کے تدریسی اصول و قواعد تعلیمی میدان میں معلمین اور متعلمین کے لئے قابل تقلید نمونے ہیں۔

اس لئے اس وقت کا تقاضا ہے کہ ہم امام بخاریؒ جیسے مثالی استاد کے تدریسی منہج اور اصول کے بارے میں تحقیق کریں، تاکہ دینی و عصری تعلیمی اداروں کے معلمین امام بخاریؒ کے تدریسی منہج اور اصول و قواعد سے باخبر ہو جائیں اور ان اصولوں سے فائدہ اٹھا کر اپنے تدریسی اسلوب کو بہتر بنا کر طلبہ کو موثر انداز میں تدریس کریں۔ اس آرٹیکل کا طلبہ کو یہ فائدہ ہوگا کہ وہ جان لیں گے کہ ہم استاد کی تدریس سے کس طرح بہتر انداز میں مستفید ہو سکیں گے۔ معلمین، متعلمین اور عوام الناس اس مقالے سے یہ استفادہ کر سکتے ہیں کہ ہمارے پیغمبر صلی اللہ علیہ وسلم کس طرح پڑھاتے تھے، جو ہستی معلم انسانیت ہو، اس کے بتائے ہوئے طریقے، ان کے تدریسی اصول اور منہج سے زیادہ سہل، مفید اور موثر اسلوب کہاں ملے گا؟ اس لئے اس مقالے میں امام بخاریؒ کی شہرہ آفاق کتاب ”صحیح بخاری“ میں ”کتاب العلم“ سے ان کے تدریسی منہج کے اصول و قواعد پیش کئے جاتے ہیں۔

درس سے پہلے طلباء کے علمی شوق کو ابھارنا

امام بخاریؒ کی تعلیمی نظریات کے مطابق معلم سب سے پہلے شاگردوں کو سبق کی طرف راغب کرے گا۔ ان کے علمی شوق کو مختلف فضائل اور سابقہ علمی واقفیت سے ابھارے گا، یہی وجہ ہے کہ انہوں نے سب سے پہلے باب باندھا ہے۔ باب فضل العلم^(۱) اس باب کے انعقاد سے امام بخاریؒ کی غرض یہ ہے کہ معلمین اور محصلین علم کی فضیلت و اہمیت کو دیکھ کر ان میں علمی شوق اور جذبات پیدا ہو جائے۔

درس کے درمیان سوال نہ پوچھنا

معلم سے درس کے دوران اگر شاگرد کوئی سوال پوچھے تو معلم اپنے درس کو پورا کر لے اور بعد میں جواب دے درس کے درمیان پوچھنا آداب گفتگو کے خلاف ہے شاگرد کو اس دوران نہیں پوچھنا چاہیے اگر کسی شاگرد نے غلطی سے پوچھ لیا تو استاد کا درس کے درمیان جواب نہ دینا قابل ملامت بات نہ ہوگی۔

امام بخاریؒ نے اس قاعدے کے اثبات کیلئے حدیث اعرابی کو بطور استدلال پیش کیا ہے۔ اعرابی نے بیان کے درمیان آپؐ سے سوال کیا آپؐ نے بیان ختم ہونے کے بعد مسائل کے سوال کا جواب دیا۔

یہاں یہ قید ملحوظ رکھی جائے کہ سوال اہم ضروری اور پوری نوعیت کا نہ ہو، اگر ایسا ہو تو فوراً سوال کرنے کی گنجائش ہے اور معلم کو فوری طور پر جواب دینا چاہیے۔^(۲) جیسا کہ رسولؐ سے خطبے کے دوران ایک دیہاتی نے سوالات کئے۔ آپؐ خطبہ دینے والی کرسی سے نیچے اترے اس دیہاتی کو جوابات دیئے اور خطبہ مکمل کیا۔^(۳)

مسائل کو نہ جھڑکنا

مذکورہ حدیث اعرابی اور ترجمہ الباب سے امام بخاریؒ استاد کو یہ ادب سکھلا رہا ہے کہ اگر اشتغال کے وقت اس سے سوال کیا جائے تو مسائل کو زجر کرنے اور جھڑکنے کی ضرورت نہیں بلکہ اپنا کام پورا کرے، اس کے بعد مسائل کا جواب دیں، جیسے نبی کریم صلی اللہ علیہ وسلم نے کیا ہے:^(۵)

طلباء کے استفسار پر ناراض نہ ہونا:

حدیث اعرابی میں مسائل اضاعت امانت کا مطلب نہ سمجھ سکا، اس نے کہا کیف اضاعتھا؟^(۶) اس سے معلوم ہوا کہ اگر معلم کی سمجھ میں بات نہ آئے تو وہ استفسار کر سکتا ہے اور اس کے استفسار پر معلم کو ناراض نہیں ہونا چاہیے، البتہ اگر سوال کا مقصد امتحان لینا ہو تو پھر ناراضگی بجا ہے^(۷)

بلند آواز سے درس دینا

معلم کو بلند آواز سے درس دینا چاہیے۔ بعض اوقات اساتذہ بھی آواز سے درس دیتے ہیں، جس

کی وجہ سے طلباء کو سننے میں دقت پیش آتی ہے۔ یا سرے سے سنتے ہی نہیں۔ اس بات کی تائید کیلئے امام بخاریؒ نے ابن عمرؓ کی روایت پیش کی: وہ فرماتے ہیں کہ ہم ایک سفر میں رسول اللہ صلی اللہ علیہ وسلم کے ساتھ تھے۔ نماز کا وقت ہونے کی وجہ سے ہم جلدی جلدی وضو کر رہے تھے۔ تو ہم ہاتھ سے پاؤں پر پانی پھیرنے لگے۔ آپؐ نے پکار کر فرمایا ”ایڑھیوں کے لئے آگ سے خرابی ہے“ دو مرتبہ یہ یا تین مرتبہ فرمایا (۸) گویا اس حدیث سے امام بخاریؒ اساتذہ کو ادب سکھلا رہے ہیں کہ علمی بات بلند آواز سے بیان کرے تاکہ سب لوگ سن سکیں۔ (۹)

تدریس کو دلچسپ بنانا

تدریس کو دلچسپ بنانا چاہیے، اساتذہ اگر تشہید اذہان کے طور پر کوئی مسئلہ طلبہ کے سامنے پیش کرنا چاہے تو کر سکتے ہیں، کوئی مضائقہ نہیں۔ (۱۰) امام بخاریؒ نے استدلال کے لئے رسول اللہ صلی اللہ علیہ وسلم کا ایک عمل پیش کیا ہے جس کی روایت ابن عمرؓ نے کی ہے: فرماتے ہیں کہ رسولؐ نے ارشاد فرمایا کہ درختوں میں ایک درخت ایسا ہے جس کے پتے خزاں میں نہیں جھڑتے ہیں وہ درخت مومن کی طرح ہے۔ مجھے یہ بتائے کہ وہ کونسا درخت ہے لوگوں (کادھیان) جنگلی درختوں پر پڑ گیا۔ عبد اللہ ابن عمرؓ فرماتے ہیں کہ میرے دل میں آیا کہ وہ کھجور کا درخت ہے، لیکن مجھے شرم آئی کہ بڑوں کے سامنے کچھ کہوں۔ تو صحابہؓ نے عرض کیا: یا رسول اللہ صلی اللہ علیہ وسلم! آپ ہی فرمائیں کہ وہ کونسا درخت ہے۔ آپؐ نے فرمایا وہ کھجور ہے“ (۱۱)

اس حدیث سے یہ معلوم ہوا کہ تدریس کو دلچسپ بنانے کے لئے بعض اوقات موقع کی مناسبت سے مثال دینا اور کبھی کبھار طلباء سے پوچھنا چاہیے۔

طلباء کی علمی آزمائش کرنا

امام بخاریؒ نے اس عنوان سے باب قائم کیا ہے ”باب طرح الامام المسئلة علی صحابہ لیختبر ما عندہم من العلم“ (۱۲) یعنی ایک استاد اپنے رفقاء کی علمی آزمائش کے لئے کوئی سوال کرے، اس عنوان کے تحت امام بخاریؒ نے وہی مذکورہ ابن عمرؓ کی کھجور والی روایت بطور استدلال پیش کی ہے۔ گویا یہ حدیث مکرر ہے، مگر عنوان الگ الگ ہے، اور سند بھی جدا ہے۔ پہلے باب میں تدریس کو دلچسپ بنانے کے لئے بطور مثال اس حدیث کو پیش کیا گیا جبکہ اس باب میں طلبہ کی ذہنی، صلاحیت کا اندازہ لگانے کیلئے لائی گئی ہے ترجمہ الباب سے امام بخاریؒ کا مقصد یہ ہے کہ استاد کو چاہیے کہ کبھی کبھی طلبہ کا امتحان لے تاکہ استاد کو کلاس میں طلبہ کے علمی معیار کا اندازہ ہو سکے، اساتذہ کا اپنے شاگردوں سے سوالات کرنا نہ صرف یہ کہ جائز ہے بلکہ بہتر ہے تاکہ تلامذہ بیدار رہیں اور غفلت میں وقت ضائع نہ کریں۔ (۱۳)

تدریس کے طریقے

امام بخاریؒ تدریس کے دو طریقوں کی طرف اشارہ کرتے ہیں ایک یہ کہ استاد درس دے اور شاگرد سنے، اور دوسرا یہ کہ شاگرد عبارت پڑھے اور استاد سنے۔ امام بخاریؒ فرماتے ہیں کہ بعض محدثین نے عالم کے سامنے قراۃ پر ضمام بن ثعلبہ کی حدیث سے استدلال کیا ہے کہ انہوں نے نبی کریم صلی اللہ علیہ وسلم سے عرض کیا ”کہ اللہ نے آپ کو یہ حکم دیا کہ ہم نماز پڑھیں۔ آپ نے فرمایا ”ہاں“ تو یہ گویا رسولؐ کے سامنے پڑھنا ہے اور ضمام نے اس بات کی اپنی قوم کو اطلاع دی، اور ان کی قوم نے اس خبر کو کافی سمجھا۔ (۱۴)

کلاس روم کے آداب

باب من قعد حیث ینتھی بہ المجلس (۱۵) میں امام بخاریؒ کلاس روم کے دو آداب بتلا رہے ہیں ایک یہ کہ اگر کلاس روم میں طلبہ زیادہ ہوں تو جہاں جگہ ہے، وہیں بیٹھ جائیں اور اگر قریب بیٹھنے کی خواہش ہو تو پہلے آیا کرے اور دوسرا یہ کہ اگر پہلے بیٹھنے والے اس طرح ہو کہ اگلی صف میں یا بیچ میں جگہ خالی ہو تو پھاند کر آگے جاسکتا ہے اگرچہ تختی رقاب سے منع کیا گیا ہے تاہم یہ اس لئے جائز ہے کہ پہلے سے بیٹھنے والوں نے ہی خود بے تمیزی کی کہ آگے جگہ خالی چھوڑ دی۔ (۱۶)

اپنے ضابطے میں سے کم درجہ کے لوگوں سے علم حاصل کرنا

باب قول النبی رب مبلغ اوغی من سامع سے امام بخاریؒ یہ تنبیہ فرماتے ہیں کہ اگر کوئی طالب علم بڑا فہیم و ذکی ہو اور استاد اس جیسا ہو شیار نہ ہو تو اس کو اس استاد سے استفادہ کا فی طلب علم نہیں کرنا چاہیے کہ میں تو اتنا فہیم ہوں۔ بھلا میں اس سے علم حاصل کروں، ایسا ہرگز نہ کریں کیونکہ نبی کریمؐ کا ارشاد ہے ”رب مبلغ اوغی من سامع“ (۱۷) بسا اوقات وہ جسے حدیث پہنچائی جائے براہ راست سننے والے سے زیادہ حدیث کو یاد رکھتا ہے (۱۸) اس باب میں یہ ترغیب دینا ہے کہ اپنے سے کم سے بھی علم حاصل کرنے کا اہتمام کرنا چاہیے۔

بلا امتیاز ہر کسی کو پڑھانا چاہیے

”رب مبلغ اوغی من سامع سے ایک بات یہ بھی معلوم ہو رہی ہے کہ معلم کسی کو پڑھانے سے انکار نہ کرے ہر کسی کو پڑھائے، کیا معلوم کون زیادہ سمجھنے والا ہے۔ بعض اوقات شاگرد سمجھ بوجھ کے لحاظ سے اپنے استاد سے آگے نکل جاتا ہے اور وہ اس سبق سے ایسے فوائد اور معلومات کا ادراک کرتا ہے جو استاد نہ کر سکتا ہو تو رب مبلغ میں اس طرف اشارہ ہے۔

درس و تدریس کے بغیر محض مطالعہ سے علم حاصل نہیں ہوتا

ترجمۃ الباب کے تحت فرمان نبویؐ ”انما العلم بالتعلم“ (۲۰) سے یہ بات معلوم ہوئی کہ علم تعلیم سے حاصل ہوگا۔ محض مطالعہ سے کوئی عالم نہیں بن سکتا۔ استاد سے باضابطہ تعلیم حاصل کرنا چاہیے: یہ بالکل دھوکہ ہے کہ صرف کتب و شروح دیکھ کر بغیر استاد سے پڑھے علم حاصل ہو سکتا ہے: (۲۱) اس حدیث کی بناء پر فقہاء نے لکھا ہے کہ جو آدمی ماہر ارباب فتویٰ سے تربیت مکمل کئے بغیر صرف کتابیں دیکھ کر فتوے دے اس کی بات کا اعتبار نہیں کرنا۔ (۲۲)

تدریس میں تدریجی طریقہ

امام بخاریؒ نے اس باب کے تحت علماء ربانین کی تعریف کرتے ہوئے فرمایا:

ويقال الرباني الذي يربي الناس بصغار العلم قبل كباره (۲۳)

ربانی اس شخص کو کہا جاتا ہے جو بڑے مسائل سے پہلے چھوٹے مسائل سمجھا کر لوگوں کی علمی تربیت کرے گویا ان الفاظ سے امام بخاریؒ کی تدریسی منج کے وہ اصول معلوم ہو رہے ہیں کہ تدریس میں اجمال سے تفصیل، آسان سے مشکل اور کم سے زیادہ کی طرف آہستہ آہستہ سکھادیں۔ تدریس میں اہم بات یہ ہے کہ استاد اپنے شاگردوں کو علم کے پیچیدہ مسائل میں شروع سے نہ الجھادیں کہ وہ انھیں میں پھنس کر رہ جائے بلکہ آسان چیزیں پہلے ہی سکھادیں تاکہ شاگردوں کے اندر علم سے محبت بڑے اور ان کے حوصلے میں اضافہ ہو (۲۴)

تدریس میں طلبہ کی نفسیات کو مد نظر رکھنا

ایک معلم کو طلبہ کی نفسیات کو مد نظر رکھتے ہوئے سبق پڑھانا ضروری ہے، تدریس میں نہ اتنی طوالت ہو کہ طلبہ میں بوریت پیدا ہو اور نہ اتنی اختصار ہو کہ غمی طلبہ نہ سمجھ سکیں۔ امام بخاریؒ اس نے طرف اشارہ کرتے ہوئے باب قائم کیا ہے ما کان النبی صلی اللہ علیہ وسلم یتخولہم بلموعظة والعلم کی لاینفر یعنی نبی کریمؐ لوگوں کی رعایت کرتے ہوئے نصیحت فرماتے اور تعلیم دیتے تاکہ ان کو ناگوار نہ گزرے۔ حضرت انسؓ سے روایت ہے کہ رسولؐ نے فرمایا ”آسانی کرو اور سختی نہ کرو اور خوش کرو اور نفرت نہ دلاؤ“ (۲۵) ابن مسعودؓ فرماتے ہیں ”کہ رسول اللہ صلی اللہ علیہ وسلم ہمیں کچھ دن نصیحت فرمانے کیلئے مقرر کر دیتے تھے۔ ہمارے پریشان ہو جانے کے خیال سے (۲۶) یعنی آپ ہر روز نصیحت نہ فرماتے“

تدریس کا بہترین طریقہ یہ ہے کہ استاد سبق پڑھاتے وقت کچھ لطیفے یا اشعار وغیرہ بھی سنا دیا کرے، اس طرح ذہن تروتازہ ہو جاتا ہے اور طلبہ بیزاری اور اکتاہٹ محسوس نہیں کرتے ہیں، خود رسول اللہ صلی اللہ علیہ وسلم مزاح فرمایا کرتے تھے۔ (۲۸)

تدریس میں طلبہ کی گروہ بندی کرنا

فہم فی العلم^(۲۹) سے یہ مستنبط ہوتا ہے کہ لوگ فہم فی العلم میں مختلف ہوتے ہیں، کوئی ذہین تو کوئی متوسط اور غمی لہذا استاد کو سب کی رعایت کرنی چاہیے ایک اچھے معلم کی یہ خوبی ہے کہ وہ ان تین قسموں میں گروہ بندی کرے اور ہر ایک گروہ کو علیحدہ علیحدہ پڑھائے، یا ایک لیکچر دے لیکن ان میں سے ان تینوں قسم کے طلبہ کے معیار کا خیال رکھا جائے۔

تعلیم بالغاں

تفقہوا قبل ان تسودوا^(۳۰) سردار بنائے جانے سے پہلے تفقہ حاصل کرو یا یہ سواد الحیہ سے ماخوذ ہے، بالوں کی سفیدی سے پہلے علم حاصل کرو^(۳۱)

امام بخاریؒ فرماتے ہیں کہ حضرت عمرؓ کے اس قول سے یہ نہ سمجھا جائے کہ سیادت کے بعد علم حاصل کیا جائے۔ وقد تعلم اصحاب النبی صلی اللہ علیہ وسلم فی کبر سنہم^(۳۲)

حضور صلی اللہ علیہ وسلم کی اصحاب نے کبر سنی میں تعلیم حاصل کی ہے۔ لہذا اذھیڑ عمر والوں کیلئے ان کی کبر سنی میں علم حاصل کرنے سے مانع نہیں، ان کو بھی پڑھانا چاہیے۔

طلبہ کے درمیان مکالمہ کا اہتمام کرانا

امام بخاریؒ نے قصہ حضرت موسیٰؑ میں حضرت ابن عباسؓ اور حبرن قیسؓ کا مناظرہ ذکر کیا ہے۔ حضرت ابن عباسؓ حبرن قیسؓ کے مقابلہ میں جیت گئے۔^(۳۳) اس سے امام بخاریؒ کی تدریسی منہج کے یہ اصول مستنبط ہو رہے ہیں کہ استاد بعض اوقات طلبہ کے درمیان کلاس روم میں کسی موضوع پر مباحثہ کرائے تاکہ طلبہ کی دلچسپی پیدا ہو جائے اور سبق سننے کے لئے بیدار ہو جائے۔

لیکچر دیتے وقت مثال دے کر طلبہ کو سمجھانا

امام بخاریؒ نے باب من علم و علم میں ابو موسیٰ اشعریؓ سے روایت نقل کی ہے کہ آپؑ نے فرمایا کہ اللہ تعالیٰ نے مجھے اس علم و ہدایت کے ساتھ بھیجا ہے اس کی مثال زبردست بارش کی سی ہے جو زمین پر خوب برسے، بعض زمین جو صاف ہوتی ہے وہ پانی کو پنی لیتی ہے اور بہت سبزہ اور گھاس اُگاتی ہے اور بعض زمین جو سخت ہوتی ہے وہ پانی کو روک لیتی ہے، اس سے اللہ تعالیٰ لوگوں کو فائدہ پہنچاتا ہے، وہ اس سے سیراب ہوتے ہیں اور سیراب کرتے ہیں اور کچھ زمین کے بعض خطوں پر پانی پڑا وہ بالکل چٹیل میدان ہی تھے، نہ پانی کو روکتے ہیں اور نہ سبزہ اُگاتے ہیں تو یہ مثال ہے اس شخص کی جو دین میں سمجھ پیدا کرے اور نفع دیا۔ اس کو اس چیز نے جس کے ساتھ میں مبعوث کیا گیا ہوں، جس نے علم دین سیکھا اور سکھایا اور اس شخص کی

مثال جس نے سر نہیں اٹھایا، جو ہدایت دے کر میں بھیجا گیا ہوں اسے قبول نہیں کیا۔ (۳۶)

رسول اللہ صلی اللہ علیہ وسلم کو اللہ تعالیٰ نے جو علم و حکمت عطا فرمایا اس کو آپ نے بڑی اچھی مثال سے واضح فرمایا کہ تین طبقے ہیں۔ ایک طبقہ ایسا ہے جس نے خود بھی فائدہ اٹھایا اور دوسروں کو بھی پہنچایا۔ دوسرا طبقہ وہ ہے، جس نے خود تو فائدہ نہیں اٹھایا مگر دوسرے اس سے مستفید ہوں۔ یہ دونوں جماعتیں بہر حال بہتر ہیں، پہلی کو دوسری پر فضیلت حاصل ہے لیکن تیسری جماعت وہ ہے جس نے رسول اللہ صلی اللہ علیہ وسلم کی دعوت پر کان ہی نہ دھرا۔ وہ سب سے بدتر جماعت ہے۔ (۳۷)

اس روایت سے امام بخاریؒ کی تدریسی طریقہ کار کا اندازہ ہوتا ہے کہ لیکچر دیتے وقت طلبہ کو سمجھانے کے لئے مثال دینا چاہیے۔ جس طرح پیغمبر صلی اللہ علیہ وسلم صحابہ کرامؓ کو سمجھانے کے لئے مثال دیتے تھے کیونکہ بعض اوقات ایک مثال ہزار الفاظ سے بہتر ہوتی ہے۔

طلبہ کو ہوم ورک دینا

امام بخاریؒ کا نظریہ یہ ہے کہ معلم فقط پڑھانے پر اکتفا نہ کرے بلکہ اسباق کو طلبہ سے یاد کرائیں اور دوسروں تک منتقل کرنے کی ترغیب دیں تاکہ تعلیم و تعلم کا سلسلہ جاری رہ سکے۔ اہل علم اور مدرسین کو چاہیے کہ معلم کو اسباق یاد کرنے اور ان اسباق کی تبلیغ کرنے کی تاکید میں قصور نہ کریں۔ (۳۸)

دورانِ تعلیم غصہ کرنا

امام بخاریؒ نے باب قائم کیا ہے باب الغضب فی الموعظة والتعلیم (۳۹)

اس باب سے امام بخاریؒ کا مقصد یہ ہے کہ یسروا ولا تعسروا اور ان جیسی روایات کو دیکھ کر یہ نہ سمجھنا کہ تعلیم و تدریس میں غضب کی گنجائش نہیں ہے بلکہ بعض مواقع میں غضب اور شدت نہ صرف جائز ہے بلکہ مستحسن ہے۔ (۴۰)

تدریس میں اعتدال پسندی

تدریس میں اعتدال سے کام لینا چاہیے، تدریس جب طویل ہو تو طلبہ میں تھکان اور بوریت پیدا ہو جاتی ہے۔ امام بخاریؒ نے آنحضرت صلی اللہ علیہ وسلم کا ارشاد نقل کیا ہے کہ ایہا الناس انکم منفرون فمن صلی بالناس فلیخفف (۴۱) ۳۱ لے لوگو! تم لوگ نفرت پھیلاتے ہو، جو شخص لوگوں کو نماز پڑھائے، وہ تخفیف کرے، اس جملے سے یہ اندازہ ہوتا ہے کہ استاد اتنا طویل لیکچر نہ دے جس سے طلبہ میں نفرت پیدا ہو۔

کلاس میں بیمار اور حاجت مند طلبہ کا خیال رکھنا

اس غرض کے لئے امام بخاریؒ نے مذکورہ کتاب الصلوٰۃ والی روایت کتاب علم میں لائی ہے جس

میں رسول اللہ صلی اللہ علیہ وسلم امام کو طویل نماز سے بچنے کی تنبیہ ان الفاظ میں فرما رہے ہیں۔
فان فیہم المریض والضعیف وذالحاجة (۴۲)

اس لئے کہ ان نمازیوں میں بیمار، کمزور اور حاجت مند لوگ ہیں۔ کتاب علم میں اس روایت سے ہم یہ استدلال کر سکتے ہیں کہ کلاس روم میں استاد کو چاہیے کہ وہ بیمار، کمزور اور حاجت مند طلبہ کا خیال رکھے۔
رک رک کر درس دینا:

امام بخاریؒ کا تدریسی منہج یہ ہے کہ استاد لیکچر ہمیشہ رک رک کر سمجھاتے ہوئے واضح الفاظ میں دے۔ یہی وجہ ہے کہ انہوں نے باب قائم کیا ہے من اعداد الحدیث ثلاثا لیفہم عنہ (۴۳)
اس باب میں انہوں نے استدلال کے لئے حضرت انسؓ کی روایت نقل کی ہے:
انہ اذا تکلم بکلمة تکلم ثلاثا لیفہم عنہ (۴۴)

جب آپ صلی اللہ علیہ وسلم گفتگو فرماتے تو تین مرتبہ دہراتے تھے تاکہ آپ کی بات اچھی طرح سمجھ میں آجائے۔ حضورؐ کی ہر جگہ تکرار کی عادت نہیں تھی بلکہ یہ تکرار وہاں ہوتی جہاں افہام کی ضرورت پیش آتی۔ مثلاً یہ کہ آپ کو اندیشہ ہوتا تھا کہ ایک مرتبہ سن کر بات ذہن نشین نہیں ہوئی یا آپ اس موقع پر تکرار فرماتے جہاں ابلاغ و تعلیم مقصود ہو یا کہیں مجمع زیادہ ہوتا اور آواز نہیں پہنچ پاتی یا زجر مقصود ہوتا تو تکرار فرماتے (۴۵)

حواشی

- (۱) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب فضل العلم، ج ۱، ص ۱۴
- (۲) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب من سئل علماً وهو مشتعل فی حدیثہ، ج ۱، ص ۱۴
- (۳) مولانا سلیم اللہ خان، کشف الباری، مکتبہ فاروقیہ کراچی ۲۰۰۶ء، ج ۳، ص ۵۲
- (۴) ابن حجر عسقلانی، فیض الباری، دار الفکر بیروت۔ ج ۱، ص ۱۴۲
- (۵) مولانا سلیم اللہ خان، کشف الباری، مکتبہ فاروقیہ کراچی ۲۰۰۶ء۔ ج ۱، ص ۱۴
- (۶) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب من سئل علماً وهو مشتعل فی حدیثہ، ج ۱، ص ۱۴
- (۷) محمد بن اسماعیل البخاری، صحیح بخاری، الادب المفرد۔ دار البشائر الاسلامیہ بیروت ۱۴۰۱ھ
- (۸) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب من رفع صوتہ بالعلم، ج ۱، ص ۱۴
- (۹) مولانا محمد زکریا، تقریر بخاری، جمع و ترتیب محمد شاہد خان، مکتبہ اشیح کراچی ۱۳۹۳ھ۔ ج ۱، ص ۱۶۶
- (۱۰) مولانا محمد زکریا، تقریر بخاری، جمع و ترتیب محمد شاہد خان، مکتبہ اشیح کراچی ۱۳۹۳ھ۔ ج ۱، ص ۱۶۸
- (۱۱) محمد بن اسماعیل البخاری، صحیح بخاری، اصح المطابع دہلی ۱۹۳۸ء، "باب طرح الامام المسئلة علی صحابہ لیختبر ما عندهم من العلم"، ج ۱، ص ۱۳۲
- (۱۲) ایضاً

- (۱۳) مولانا سلیم اللہ خان، کشف الباری، مکتبہ فاروقیہ کراچی ۲۰۰۶ء۔
- (۱۴) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب القراءۃ والعرض علی المحدث ج ۱ ص ۱۴
- (۱۵) محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب من قعد حیث ینتہی بہ المجلس ج ۱ ص ۱۵
- (۱۶) مولانا محمد زکریا۔ تقریر بخاری، جمع و ترتیب محمد شاہد خان، مکتبہ اشیح کراچی ۱۳۹۳ھ۔ ج ۱ ص ۱۷۲
- (۱۷) محمد بن اسماعیل البخاری، صحیح بخاری، اصح المطابع دہلی ۱۹۳۸ء۔ باب قول النبیؐ رب مبلغ اوعی من سامع، ج ۱ ص ۱۶
- (۱۸) مولانا محمد زکریا۔ تقریر بخاری، جمع و ترتیب محمد شاہد خان، مکتبہ اشیح کراچی ۱۳۹۳ھ۔ ج ۱ ص ۱۷۲
- (۱۹) مولانا محمد زکریا۔ الابواب والترجم لصحیح البخاری، ایچ ایم سعید کمپنی
- (۲۰) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب رب مبلغ اوعی من سامع ج ۱ ص ۱۶
- (۲۱) مولانا محمد زکریا۔ تقریر بخاری، جمع و ترتیب محمد شاہد خان، مکتبہ اشیح کراچی ۱۳۹۳ھ۔ ج ۱ ص ۱۷۵
- (۲۲) علامہ محمد امین بن عمر بن عبدالعزیز عابدین الشافعی، شرح عقود رسم المفتی، سہیل اکیڈمی لاہور، ص ۱۵-۱۶
- (۲۳) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب رب مبلغ اوعی من سامع ج ۱ ص ۱۶
- (۲۴) علامہ یوسف القرضاوی الرسول والعلم، مترجم ابو مسعود و اظہر ندوی، اسلامک بک ڈپولہ لاہور ۱۹۹۸ء، ص ۱۵۲
- (۲۵) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب ماکان النبیؐ یتخولہم بموعظۃ
والعلم کما لا ینفر ج ۱ ص ۱۶
- (۲۶) ایضاً (۲۷) ایضاً
- (۲۸) علامہ یوسف القرضاوی الرسول والعلم، مترجم ابو مسعود و اظہر ندوی، اسلامک بک ڈپولہ لاہور ۱۹۹۸ء، ص ۱۶۰
- (۲۹) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب الفہم فی العلم ج ۱ ص ۱۶
- (۳۰) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب تفقہوا قبل ان تسودوا ج ۱ ص ۱۶
- (۳۱) علامہ شمس الدین محمد بن یوسف الکرمانی، شرح الکرمانی، دار احیاء التراث العربی بیروت ۲۰۰۰ء۔ ج ۲ ص ۴۱
- (۳۲) مولانا سلیم اللہ خان، کشف الباری، مکتبہ فاروقیہ شاہ فیصل کالونی کراچی ۲۰۰۶ء۔ ج ۳ ص ۳۱۵
- (۳۳) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب تفقہوا قبل ان تسودوا ج ۱ ص ۱۶
- (۳۴) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب الخروج فی طلب العلم ج ۱ ص ۱۷
- (۳۵) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب من علم وعلم ج ۱ ص ۱۷
- (۳۶) ایضاً (۳۷) مولانا ظہور احمد الباری، تقسیم البخاری، اسلامی کتب خانہ لاہور۔ ج ۱ ص ۸۵
- (۳۸) مولانا محمد زکریا، الابواب والترجم لصحیح البخاری، ایچ ایم سعید کمپنی۔ ص ۵۱
- (۳۹) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب الغضب والموعظۃ فی التعلیم ج ۱ ص ۱۸
- (۴۰) مولانا محمد زکریا، الابواب والترجم لصحیح البخاری، ایچ ایم سعید کمپنی۔ ص ۵۲
- (۴۱) محمد بن اسماعیل البخاری، صحیح بخاری، اصح المطابع دہلی ۱۹۳۸ء، باب الغضب والموعظۃ فی التعلیم
ج ۱ ص ۱۸
- (۴۲) ایضاً (۴۳) ایضاً
- (۴۴) ایضاً (۴۳) ایضاً
- (۴۵) مولانا سلیم اللہ خان، کشف الباری، مکتبہ فاروقیہ شاہ فیصل کالونی کراچی ۲۰۰۶ء۔ ج ۳ ص ۵۸۶

مولانا ابوالمعز عرفان الحق اعظمی ہرقانی

یاد رفتگان:

شیخ الحدیث حضرت مولانا سیف الرحمن کی رحلت

علاقہ چچھہ کو دادا جان شیخ الحدیث مولانا عبدالحق سمرقند و بخارا سے تشبیہ دیتے تھے۔ اور یہ اس لئے کہ اس خطے کو اللہ تعالیٰ نے ظاہری زرینزی کے ساتھ ساتھ حقیقی (معنوی) شادابی سے بھی نواز رکھا ہے، چچھہ کی سو سالہ تاریخ اٹھا کر ملاحظہ فرمائیے تو معلوم ہوگا کہ اس سرزمین کے عظیم اور بے مثل علمائے کرام نے لاکھوں لوگوں کے قلوب قرآن و حدیث کی تعلیم سے منور فرمائے ہیں۔ شاہ ولی اللہ سرحد کے لقب سے مشہور حضرت مولانا نصیر الدین غورغشتویؒ، محدث جلیل مولانا عبدالرحمن، جنہیں مولانا اشرف علی تھانوی جیسے عظیم محدث نے ”کامل پورے“ فرمایا، حضرت مولانا عبدالقدیر مومن پوری، شیخ القرآن مولانا غلام اللہ خان، مولانا مفتی عبدالدیان، شیخ الحدیث مولانا عبدالغنی جلالوی اور شیخ التفسیر حضرت مولانا زاہد احسنی رحمہم اللہ، یہ وہ چند ستارے ہیں جس نے آسمان علم و عمل کو اپنے دور میں سجائے رکھا۔ اسی چچھہ کے غربی طرف ایک گاؤں ”حیدر“ آباد ہے، اسی گاؤں کے ایک جید عالم دین شیخ الحدیث مولانا سیف الرحمن کا ۲۹ جون ۲۰۱۷ء بروز جمعرات بوقت عصر انتقال ہوا۔ اناللہ وانا الیہ راجعون۔

موصوف کا پورا گھر انہ علم و دینی اعتبار سے چچھہ بھر میں شہرت یافتہ گھرانوں میں شامل تھا، مولانا موصوف کے دادا مولانا عبید اللہ جی جو حیدر والے باباجی سے زیادہ پہچانے جاتے تھے، ان کے ہم درس علماء میں سے مولانا قطب الدین غورغشتوی، مولانا موسیٰ خان دامان، معروف مجاہد مولانا فضل واحد (ترنگرئی حاجی صاحب) جیسے جلیل القدر علماء شامل ہیں۔ ان مذکورہ چاروں حضرات نے دارالعلوم حقانیہ کے سابقہ صدر مدرس مولانا عبدالحلیم زرووی کے دادا محترم مولانا سعید صاحب سے مل کر پڑھا تھا۔ اسی حیدر والے باباجی کے بیٹے صاحبزادے مولانا مفتی عبدالحکیم، مولانا سیف الرحمن کے والد ماجد تھے۔ جنہوں نے دینی تعلیم صوابی کے گاؤں کڈی اور چھوٹا لاہور میں مولانا عبدالرؤف اور مولانا قاضی

محمد رفیع سے حاصل کی اور بعد ازاں ہندوستان کے میرٹھ شہر کے مدرسہ عربیہ اندر کوٹ پہنچ کر وہاں مولانا عبدالسلام قندھاری سے ۱۹۲۱ء میں علوم کی تکمیل فرمائی۔ مولانا عبدالکحیم نے ۱۹۲۵ء سے گاؤں کی مسجد سے تدریس کا آغاز کیا۔ علمی انہماک اس قدر تھا کہ سحری سے لیکر مغرب تک کا سارا وقت قال اللہ و قال الرسول صلی اللہ علیہ وسلم میں صرف ہوتا۔ صوبہ سرحد اور کابل تک کے دور دراز کے علاقوں سے طالبان علوم نبوت ان کے گرد پروانوں کی طرح جمع رہتے تھے۔

انکے معروف تلامذہ میں فضلائے دیوبند میں مولانا غلام حیدر لاہور، مولانا عبدالحمنان جہانگیر، مولانا مجاہد الحسینی نوشہرہ، مولانا گلستان بیکا صوابی اور مولانا قاضی زاہد الحسینی رحمہ اللہ جیسے عباقرہ علماء شامل ہیں۔

اسی عظیم عالم دین کے گھر میں مولانا سیف الرحمن ۱۲ جون ۱۹۳۷ء کو پیدا ہوئے، آپ علم و عمل، تقویٰ، عبادت، احتیاط، توکل، سخاوت، استغنا اور مہمان نوازی جیسے عالی صفات میں اپنے والد کے پرتو تھے، آپ نے ابتدائی دینی تعلیم اپنے والد اور چچا مولانا حکیم حبیب سے حاصل کی۔ پھر گوجرانوالہ میں مولانا عبداللہ اور مولانا موسیٰ خان کا قافیہ شرح جامی وغیرہ کی کتابیں پڑھیں اور پھر مادر علمی جامعہ دارالعلوم حقانیہ پہنچ کر ملاحسن، سلم، ہدایہ، مشکوٰۃ اور محقولات کی مثنوی کتابیں شیخ الحدیث مولانا مفتی محمد فرید، مولانا محمد یوسف بونیری، مولانا عبدالحکیم کوہستانی، اور مولانا عبدالغنی سے پڑھیں۔ دورہ حدیث شریف کیلئے جامعہ اشرفیہ لاہور میں داخلہ لے کر ۱۹۶۵ء میں سند فراغت حاصل کی۔ فراغت کے بعد مولانا محمد یوسف کے مدرسہ تعلیم القرآن آزاد کشمیر پلندری میں دو سال تک تدریس کی۔ پھر چار سال قلعہ دیدار سنگھ کے جامعہ محمدیہ میں تشنگان علوم نبوت کی سیرابی میں مصروف رہے۔ ۱۹۷۲ء میں اپنے والد کی بیماری کے باعث دارالعلوم تعلیم الاسلام ویسہ انک میں والد کی جگہ صدر مدرس اور شیخ الحدیث کے منصب پر فائز ہوئے۔ روزانہ اسباق پڑھانے کیلئے گاؤں سے آتے جاتے رہے۔ اپنے اکابرین کی جگہ پر گاؤں میں امامت و خطابت اقامت اور قرب و جوار کی دینی رہنمائی میں ہمیشہ متحرک کردار کے حامل رہے۔ انکا سارا خاندان جامعہ حقانیہ سے فیض یافتہ اور اس سے عقیدت مندانہ تعلق رکھتا ہے۔ موصوف کا جنازہ ۳۰ جون ۲۰۱۷ء قبل از نماز عصر بوقت 4:30 بجے قائد جمعیت حضرت مولانا مسیح الحق صاحب کی امامت میں ادا کیا گیا۔

نماز جنازہ سے قبل راقم الحروف کے علاوہ شیخ التفسیر مولانا نور البہادی شاہ منصور صاحب حق، شیخ الحدیث مفتی رضاء الحق مفتی جوہانسبرگ، شیخ الحدیث حضرت مولانا انوار الحق نائب صدر وفاق

المدراس پاکستان، بقیۃ السلف مولانا ظہور الحق دامان، مولانا امتیاز، مولانا محمود الحسن توحیدی اور مولانا سید یوسف شاہ ہارون نے موصوف کی علمی دینی اور رفاہی خدمات پر حاضرین کے سامنے روشنی ڈالتے ہوئے انہیں خراج تحسین پیش کیا۔ جنازہ میں ہزاروں علمائے کرام کے علاوہ علاقہ کے زعماء، اور عوام الناس نے کثیر تعداد میں شرکت کی۔ اس موقع پر موصوف کے بڑے بیٹے مولانا مطیع الرحمن کو والد کی جگہ جانشین مقرر کرتے ہوئے اکابر علماء نے دستار بندی فرمائی۔ دوسرے بیٹے نفیس الرحمن اور مرحوم کے بڑے بھائی فاضل دارالعلوم حقانیہ مولانا عزیز الرحمن نے لوگوں کا شکریہ ادا کیا۔

حضرت مولانا قاری حق نواز کی المناک شہادت

وطن عزیز پاکستان ایک طویل عرصہ سے کشت و خون کا معرکہ کارزار بنا ہوا ہے۔ علماء کا خون بڑی بے دردی سے قتل ناحق کی شکل میں کراچی سے لے کر خیبر تک بہایا جا رہا ہے۔ گذشتہ بیس، تیس برسوں میں سینکڑوں ممتاز علماء کھلے عام دن دیہاڑے بندوق کے نوک پر مارے گئے، لیکن آج تک کسی ایک کا قاتل بھی حکومت وقت اور مقامی انتظامیہ نے گرفتار نہ کیا۔

علماء کی یہ بے وقعتی سرزمین پاکستان کے اساس سے بھی غداری ہے اور دوسری طرف پورے ملک کے لئے بے برکتی اور طوفانوں کا پیش خیمہ ہے۔ آج دارالعلوم حقانیہ کے ایک جید فاضل، جامعہ محمدیہ (منہ مغل خیل) شبقد ر کے مہتمم، صوفی باصفا، پیر طریقت اور شبقد ر کے عوام کی ہر دل عزیز شخصیت حضرت مولانا قاری حق نواز کو نماز فجر کی امامت کے لئے جاتے ہوئے علی الصباح بڑی بے دردی سے قتل کر دیا گیا "انا لله وانا الیہ راجعون"۔ ان کی رحلت سے پورے علاقہ میں کہرام مچ گیا۔ جب مجھے معلوم ہوا تو کلیجہ منہ کو آنے لگا، کہ موصوف جیسے بے ضرر، سراپا خیر شخصیت سے کسی کو کیا دشمنی ہو سکتی ہے آپ کے مشفق استاد مولانا سمیع الحق صاحب رئیس جمعیت علماء اسلام مہتمم جامعہ دارالعلوم حقانیہ نے ان کا نماز جنازہ پڑھایا ہمیں گردنواح کے ہزاروں علماء و طلباء اور عوام الناس نے شرکت کی۔

ابھی کچھ ہی عرصہ قبل اپنے قائم کردہ دینی ادارہ جامعہ محمدیہ میں سالانہ تقریب ختم بخاری میں احقر کے ذریعہ مولانا سمیع الحق امیر جمعیت علماء اسلام و رئیس دارالعلوم حقانیہ سے وقت لیا۔ مولانا

صاحب نے موصوف کی علمی اور اصلاحی خدمات کے مد نظر شفقت فرماتے ہوئے دعوت قبول فرمائی۔ جب ہم ان کے گاؤں کے قریب پہنچے تو موصوف موٹر سائیکلوں کے جلوس کے ساتھ قائد جمعیت کے استقبال کیلئے آئے۔ اس موقع پر ان کے خوشی کی کوئی انتہاء معلوم نہیں ہو رہی تھی۔ اپنے اکابرین کے ساتھ ہمیشہ بھرپور روابط استوار رکھتے آئے۔ ختم بخاری سے قبل ترجمی کلمات کے دوران فرمایا: ”میں نے دارالعلوم حقانیہ میں دوران درس ایک رات خواب میں امام الاولیاء حضرت مولانا عبدالحق رحمہ اللہ کی زیارت اس طرح کی، کہ حضرت کے سامنے ایک بڑے دیگ میں دال کا پکا ہوا سالن ہے اور آپ اپنے مبارک ہاتھوں سے طلبہ میں تقسیم فرما رہے ہیں اور آپ نے بندہ کو بھی اپنے مبارک ہاتھوں سے سالن دیا، جسے بندہ نے کھایا“۔ اگلی صبح بندہ نے حضرت مولانا مفتی محمد فرید صاحب کو خواب سنایا، تو انہوں نے تعبیر بیان فرمائی کہ اللہ تعالیٰ آپ سے دین کی خدمت کا کام لے گا۔

اس تقریب میں عم محترم نے اپنی خطاب میں ان کو متوجہ کرتے ہوئے فرمایا: کہ آج آپ کا یہ مدرسہ جس میں سینکڑوں طلبا پڑھ رہے ہیں یہ اسی شیخ الحدیث کے ہاتھ سے کھائے ہوئے دال کے اثرات و ثمرات ہیں۔

افسوس آج!! وہ عظیم عالم دین ہم نے گنواں دیا ”رحمہ اللہ تعالیٰ“۔ موصوف کے مختصر احوال جو میسر ہو سکے وہ یوں ہیں:

آپ 1965ء کو حاجی محمد الیاس کے ہاں پیدا ہوئے، مقامی سکول میں عصری تعلیم کی ابتداء کی 1982ء کو میٹرک پاس کیا اور پھر ملہ ہائی سکول کے ایک عالم دین استاد قاری محمد زرین سے قرآن پاک حفظ کا آغاز کیا، پھر ہارنٹی کے معروف قاری موسیٰ سے تکمیل حفظ قرآن کیا۔ بعد ازاں تجوید کے لئے قاری عبداللہ شاہ عرف ناسافہ باچا کے سامنے زانوئے تلمذتہ کئے۔ درس نظامی کا آغاز جامعہ رحمانیہ سے کیا، وہاں سے پھر جامعہ اسلامیہ چارسدہ کا رخ کیا، فنون کی تکمیل کے بعد دارالعلوم دیوبند کے فضلاء شیخ الحدیث مولانا مطلع الانوار اور مولانا عنایت اللہ سے کسب فیض پانے کے لئے دارالعلوم تخت آباد میں داخلہ لیا۔

علم حدیث کے حصول کے لئے 1992ء میں ایشیاء کی عظیم اسلامی مدرسہ دارالعلوم حقانیہ پہنچے جہاں 1993ء میں دستار فضیلت حاصل کی۔ طالب علمی کے زمانہ میں ایک دن آپ کی دادی فوت ہوئی تو اسباق میں انہماک کا یہ حد تھا کہ اس دن صبح پہلے مفتی صاحب کے اسباق کے لئے اکوڑہ خٹک پہنچے اسباق کے بعد مفتی صاحب کو اس حادثے کا ذکر کیا تو انہوں نے اس قربانی اور اسباق میں حاضری پر

بے حد مسرت کا اظہار فرمایا اور مرحومہ کے لئے مغفرت اور قاری صاحب کے عملی ترقی میں اضافے کی خصوصی دعا فرمائی۔ یہی وجہ تھی کہ قاری صاحب ہمیشہ کہتے بھی تھے کہ یہ جو کچھ ہے یہ حضرت مفتی صاحب کے دعاؤں کا ثمرہ ہے۔

فراغت کے فوراً بعد اپنی مادر علمی دارالعلوم رحمانیہ شب قدر سے تدریس کا آغاز کیا اور تین برس تک شیخ الحدیث حضرت مولانا عبداللہ شاہ مہتمم مدرسہ مذکورہ کے زیر سایہ علمی موتیاں بکھیرتے رہے۔ چونکہ قاری صاحب نے 1989ء کو طالب علمی کے زمانہ میں اپنے گاؤں کی مسجد میں تجوید و حفظ کا مدرسہ قائم کیا تھا، جو رفتہ رفتہ درس نظامی کے طلبا کا مرجع بھی بن گیا۔ لہذا 1996ء میں وہاں سے علیحدہ ہوئے اور گاؤں میں اس مدرسہ کے لئے مستقل علیحدہ زمین حاصل کر کے موجود جگہ پر اس ادارہ کو منتقل کر دیا۔ چونکہ اس مدرسہ کا پہلا نام اپنے کام کے اعتبار سے مدرسہ حفظ القرآن والتجوید تھا اور اب کام کا میدان درس نظامی تک بڑھ گیا لہذا اپنے اساتذہ سے اس نئے مدرسہ کا نام تجویز فرمانے کے لئے اکوڑہ خٹک آئے جہاں تین اساطین علم و عمل مولانا مفتی محمد فرید مولانا فضل الہی اور مولانا مغفور اللہ صاحب نے اس دارالعلوم کا نام جامعہ محمدیہ تجویز فرمایا۔ اس وقت اس مدرسہ میں چھ سات سو تک طلبا مصروف تعلیم ہیں۔ علاقہ اور گرد و نواح میں جامعہ محمدیہ کے درجنوں شاغیخ دینی تعلیم و تربیت کے سلسلہ میں مسلمان بچوں کی خدمت میں مصروف عمل ہیں۔ یہ سب کچھ ان شاء اللہ موصوف کے لئے باقیات صالحات ہیں۔ احقر کے ساتھ موصوف کے تعلقات برادرانہ اور حد درجہ بے تکلفی پر مبنی تھے۔ دارالعلوم حقانیہ کے موجودہ زیر تعمیر جامع مسجد مولانا عبدالحق کے لئے سال بھر قبل جب ہم نے شب قدر اور چار سہ کے فضلا کو متوجہ کیا تو موصوف نے مقدور بھر بڑی تندہی کے ساتھ اس کام میں حصہ لیا میں بعض اوقات ان کو چھیڑنے کے لئے کہتا کہ آپ نے مسجد کی تعمیر میں کھل کر کام نہیں کیا۔ تو تبسمانہ لہجے میں مختلف علاقوں میں چندوں کی تفصیل سے آگاہ فرماتے۔

تصوف و سلوک کے سلسلہ میں آپ شیخ الحدیث مولانا مفتی محمد فرید صاحب کے دست حق پرست پر بیعت ہوئے اور تکمیل اوراد و وظائف پر ان کی طرف سے ماذون ہوئے۔ اس سے قبل موقوف علیہ کے سال مولانا مطلع الانوار اور مولانا عنایت اللہ صاحب ان ہر دو حضرات سے کافی استفادہ فرمایا۔ مولانا مفتی محمد فرید صاحب نے ایک دفعہ خوش طبعی میں پوچھا کہ بھیا بادشاہت رکھتے ہو یا نہیں؟ انہوں نے الفاظ کو نہ سمجھتے ہوئے سوالیہ نگاہوں سے حضرت کی طرف دیکھا تو آپ نے دوبارہ فرمایا کہ بھیا بادشاہت رکھتے ہو یا نہیں؟ یعنی امامت۔ تو آپ نے جواب دیا کہ فی الحال تو مدرسہ میں

مقیم ہوں البتہ گاؤں میں امامت ہے۔ تو اس پر فرمایا کہ یہ خدمت کرنا ٹھیک ہے۔

اکتوبر 2001ء کو آپ نے ایک دینی و اصلاحی اور تبلیغی سہ ماہی رسالہ ”الذکرئی“ کے نام سے جاری فرمایا اور رسالہ کے ادارہ میں اس کی اشاعت کا سبب بیان کرتے ہوئے لکھا: ”موجودہ دور میں غیر مسلم قوتیں اپنے مذموم عزائم اور بے دینی ملکی اور بین الاقوامی میڈیا کے ذریعے تیزی کے ساتھ پھیلا رہی ہے۔ پرنٹ اور الیکٹرانک میڈیا ان کے قبضہ میں ہیں، مختلف طریقوں سے اسلام کو بدنام کرنے کی ناپاک کوششیں کر رہے ہیں۔ دوسری طرف دینی مدارس کو دہشت گردی کی بے بنیاد الزامات میں ملوث کر رہے ہیں، کبھی فرقہ واریت کا الزام لگاتے ہیں اور کبھی مدارس کا نصاب طعن و تشنیع کا نشانہ بناتے ہیں۔ لہذا ان باطل عزائم کا دلیرانہ مقابلہ علماء اور مسلمانوں کا مشترکہ فریضہ ہے اور اس ضمن میں میڈیا کی تحفظ کے لئے بھی ایک پروگرام تشکیل دینا چاہئے تاکہ اس کے ذریعہ یورپ اور غیر مسلم اقوام کے پروپیگنڈوں کا بروقت اور موثر جواب دیا جاسکے۔ لہذا ہم بھی اس فریضہ کو محسوس کرتے ہوئے عزم صمیم کے ساتھ اس میدان میں قدم رکھ رہے ہیں۔“

مولانا انوار الحق صاحب نائب صدر وفاق المدارس ایک مرتبہ ان کے ادارے میں تشریف لے گئے تو فرمایا: ”کہ میں نے یہاں کے مہتمم، اساتذہ اور طلباء میں اخلاص و روحانیت محسوس کی ان کی وضع قطع اور صورتوں سے بہت متاثر ہوا۔“

مولانا مفتی محمد فرید صاحب درس مشکوٰۃ کے سلسلے میں تشریف لے گئے تو از حد خوشی کا اظہار فرمایا۔ گویا یہ سب اکابرین کا ان کے خدمات پر بھرپور اعتماد تھا اور ان شاء اللہ یہی اعتماد ان کے لئے اخروی سعادتوں کا ذریعہ بنے گا۔

آپ کے لواحقین میں تین فرزند اور تین بیٹیاں شامل ہیں۔ بڑے بیٹے کا نام دارالعلوم حقانیہ کے موسس مولانا عبدالحق کے نام کی مناسبت سے عبدالحق رکھا جو آج کل دارالعلوم کراچی میں درجہ خامسہ میں پڑھ رہے ہیں۔ نماز جنازہ بعد العصر ۶ بجے مغل خیل میں حضرت مولانا سمیع الحق صاحب کی امامت میں ادا کیا گیا، جس میں علماء طلباء اور عوام الناس کا ٹھاٹھیں مارتا ہوا سمندر نظر آ رہا تھا، جنازہ سے قبل احقر نے مولانا گوہر شاہ مہتمم جامعہ اسلامیہ چارسدہ مولانا انوار الحق اور حضرت مولانا سمیع الحق صاحب نے خطاب کرتے ہوئے حاضرین کے سامنے مرحوم کے فضائل حمیدہ بیان فرمائے۔

مولانا حامد الحق حقانی

مدرس جامعہ دارالعلوم حقانیہ

دارالعلوم کے شب وروز

دارالعلوم حقانیہ کے نئے تعلیمی سال ۱۴۳۸ھ 2017 کا باقاعدہ آغاز

12 جولائی کو جامعہ دارالعلوم حقانیہ کے نئے تعلیمی سال کا باقاعدہ آغاز اجتماعی تقریب سے ہوا، جس میں تمام اساتذہ، منتظمین اور قدیم و جدید طلباء نے شرکت کی۔ افتتاح کے لئے حسب سابق کی طرح اس سال بھی حضرت مہتمم صاحب نے ترمذی شریف سے درس کا آغاز فرمایا اور طلباء سے تفصیلی اصلاحی خطاب فرمایا۔ اس کے بعد نائب مہتمم صاحب نے جدید طلباء کو جامعہ کے اصول و ضوابط سے روشناس کیا۔

حضرت مہتمم صاحب کی مصروفیات

16-17 جولائی کو اسلام آباد پولیس کلب کے سامنے دفاع پاکستان کونسل کے زیر اہتمام شہداء جموں و کشمیر کانفرنس کا انعقاد کیا گیا۔ جس کی صدارت حضرت مہتمم صاحب نے فرمائی۔

18 جولائی کو افغانستان کے سفیر عمر ضاخیل کی حضرت مہتمم صاحب سے ان کی رہائش گاہ پر تفصیلی ملاقات کی اور افغانستان میں قیام امن کے موضوع پر تبادلہ خیال کیا

19 جولائی کو لاہور میں شہداء مسجد مال روڈ پر کانفرنس منعقد کی گئی۔ کشمیری مسلمانوں پر ڈھائے جانے والے مظالم کے خلاف صدائے احتجاج بلند کی گئی حضرت مہتمم صاحب نے آخر میں تفصیلی خطاب فرمایا۔

مسجد نبوی صلی اللہ علیہ وسلم کے مؤذن الشیخ ڈاکٹر ایاد الشکری کی دارالعلوم آمد

21 جولائی کو مسجد نبوی کے مؤذن الشیخ امقری ایاد الشکری دارالعلوم حقانیہ تشریف لائے اور زیر تعمیر جامع مسجد مولانا عبدالحق میں اذان دی پھر عشاء کی جماعت بھی پڑھائی۔ گردونواح کے ہزاروں لوگوں نے آپ کی اقتداء میں نماز پڑھی۔ اس کے بعد طلباء و علماء و عوام الناس سے خطاب فرمایا، حضرت مہتمم صاحب سے انکی رہائش گاہ پر تفصیلی ملاقات کی۔ بعد ازاں انہوں نے دارالعلوم کے مختلف شعبے بھی دیکھے اور دارالعلوم کے نئے دارالتدریس کا معائنہ بھی خصوصی کیا اور اینٹ بھی نئی تعمیر کے حصہ میں رکھی اور اس کی جلد تکمیل کیلئے خصوصی دعا فرمائی۔ مدیر الحق مولانا راشد الحق صاحب نے بھی اپنے نئے مکان میں مؤذن صاحب کو دعا و برکت کے لئے مدعو کیا۔ آپ نے مکان میں احادیث مبارکہ، قرآن کے حوالے اور آخر میں موثر دعا فرمائی۔

21 جولائی کو ”روز“ ٹی وی چینل نے حالات حاضرہ پر حضرت مہتمم صاحب کا تفصیلی انٹرویو ریکارڈ کیا جو اسی دن رات آٹھ بجے نشر کیا گیا۔

ڈپٹی چیئرمین سینٹ مولانا عبدالغفور حیدری صاحب کی حضرت مہتمم صاحب کی رہائشگاہ آمد 22 جولائی کو ڈپٹی چیئرمین سینٹ مولانا عبدالغفور حیدری صاحب کی قیادت میں جمعیت علماء اسلام (ف) کا وفد حضرت مہتمم صاحب سے ملاقات کے لئے تشریف لایا، ملاقات کا ایجنڈا متحدہ مجلس عمل کی ممکنہ بحالی تھا۔ وفد میں جمعیت ف کے تمام صوبائی قائدین و اہم عہدیدار وغیرہ شریک تھے۔

26 جولائی کو مہتمم صاحب نے شب قدر چارسدہ میں دارالعلوم حقانیہ کے فاضل اور جامعہ محمدیہ کے مہتمم قاری مولانا حق نواز حقانی کی شہادت کا نماز جنازہ پڑھایا ہزاروں افراد سے خطاب فرمایا اور شہید کے قاتلوں کو کفر کردار تک پہنچانے کے لئے حکومت سے پرزور مطالبہ کیا گیا۔

۳ اگست کو جانشین مولانا عبید اللہ انور حفید حضرت لاہوری مولانا محمد اجمل قادری صاحب جامعہ دارالعلوم حقانیہ تشریف لائے اور طلبہ کی ایک نشست سے خطاب فرمایا اور طلبہ کرام سے اپنے علمی و اصلاحی نکات سے مستفید فرمایا۔

06-07 اگست کو فیصل آباد کا دورہ کیا اور ”تحفظ مدارس و استحکام پاکستان“ سے خطاب فرمایا اس کے بعد جمعیت علماء اسلام کی مجلس شوریٰ کا اجلاس منعقد ہوا جس میں ملک کے حالیہ مسائل کے حوالے سے طویل غور و حوض کیا گیا جبکہ 19 اگست کو دارالعلوم حقانیہ میں مرکزی مجلس شوریٰ کے نمائندگان کا اجلاس طے پایا، اسی دن فیصل آباد کے اہم اور مرکزی جامع مسجد میں نماز عصر ادا کی اور اس کے بعد مسجد میں جمع ہزاروں کے مجمع سے خطاب کیا۔ ۶ اگست کو جماعت الدعوة کے مرکز خیبر فیصل آباد میں دفاع پاکستان کونسل کے اہم سربراہی اجلاس کی صدارت کی اور اس کے بعد ایک بھرپور پریس کانفرنس سے ملکی و ملی مسائل پر خطاب کیا۔

فکر حمید گل کنونشن اسلام آباد میں حضرت مہتمم صاحب کی شرکت 15 اگست: حضرت مہتمم صاحب نے ”فکر حمید گل کنونشن“ اسلام آباد میں شرکت کی، اس موقع پر مہتمم صاحب کے علاوہ ڈاکٹر شاہد مسعود، نے بھی مجاہد اسلام غازی جنرل حمید گل رحمۃ اللہ علیہ کو زبردست خراج تحسین پیش کرنے کے ساتھ محمد عبداللہ گل کو مجاہد اسلام غازی جنرل حمید گل کا بہترین جانشین ہونے پر بھرپور انداز میں سراہا، اس موقع چیئرمین تحریک جوانان پاکستان و کشمیر محمد عبداللہ حمید گل نے بھی اپنے والد مرحوم جنرل حمید گل کی خدمات پر روشنی ڈالی۔

تعارف و تبصرہ کتب

● الدعوت الی القرآن مؤلف: مولانا محمد یوسف قریشی مرحوم

ضخامت: ۳۲ صفحات ناشر: مؤثر المؤمنین جامعہ اشرفیہ پشاور

شیخ الحدیث مولانا محمد یوسف قریشی مرحوم ایک جید عالم دین اور نامور مصنف تھے، موصوف کی اس سے قبل بھی کئی کتابیں اہل علم سے داد تحسین وصول کر چکے ہیں اور زیر تبصرہ کتاب ”الدعوت الی القرآن“ بھی اپنے موضوع پر ایک اچھی کوشش ہے، قرآن کی طرف لوگوں کی رہنمائی اور قرآن کی طرف دعوت اس کا خاص موضوع ہے، اس موضوع پر انہوں نے قرآنی دلائل کی روشنی میں بحث کی ہے اور بعد میں فضائل قرآن پر چالیس احادیث کا اہتمام بھی کیا اور اس کی تفسیر شرح بھی فرمائی (مبصر: مولانا اسلام حقانی)

● ڈاکٹر قاری فیوض الرحمن اور ان کی علمی و تصنیفی خدمات ضخامت: ۱۸۵ صفحات

مؤلف: پروفیسر حافظ بشیر حسین حامد ناشر: مکتبہ حامد یہ نواں شہراہیٹ آباد

قاری فیوض الرحمن صاحب علمی دنیا میں جانی پہچانی شخصیت ہیں، کئی کتابوں کے مصنف ہیں، زیر تبصرہ کتاب میں پروفیسر حافظ بشیر حسین حامد نے ان کی علمی و تصنیفی خدمات پر روشنی ڈالتے ہوئے ان کے سوانحی حالات بھی مفصل انداز میں بیان کئے ہیں اور ان کے قلم سے نکلے ہوئے جواہر پاروں کا ایک مفصل اشاریہ بھی مرتب کیا۔ اپنے موضوع پر ایک اچھی کتاب ہے، یقیناً یہ اشاریہ اہل علم کیلئے مدد و معاون ثابت ہوگی۔ اللہ تعالیٰ مؤلف کو مزید علمی خدمات کی توفیق دے۔ (مبصر: مولانا محمد اسلام حقانی)

● تذکرہ حضرت درخواستی کتب و رسائل میں مؤلف: پروفیسر حافظ بشیر حسین حامد

ضخامت: ۱۰۰ صفحات ناشر: مکتبہ حامد یہ نواں شہراہیٹ آباد

زیر تبصرہ کتابچہ حافظ الحدیث مولانا عبداللہ درخواستی نور اللہ مرقدہ کے متعلق ہے جس میں مرتب موصوف نے حضرت مولانا عبداللہ درخواستی کے متعلق جہاں جہاں اور کسی بھی رسالے اور اخبار میں جو کچھ شائع ہوا ان سب کو جمع کر کے ایک مفصل اشاریہ مرتب کیا۔ یہ کاوش یقیناً ایک قابل قدر علمی و تحقیقی سوغات ہے جس سے عاشقان درخواستی ملاحظہ ہوئے بغیر نہیں رہ سکیں گے۔ (مبصر: اسلام حقانی)

● تخریج حدیث کے اصول و مبادی مؤلف: ابو یوسف صلی اللہ علیہ وسلم

ضخامت: ۶۴ صفحات ناشر: ندوۃ التحقیق الاسلامی کواہٹ

مولانا صفی اللہ صاحب شیخ الحدیث مولانا اسید اللہ مرحوم کے فرزند ارجمند اور خلف الرشید اور علمی جانشین ہیں، اللہ نے انہیں علمی صلاحیتوں سے مالا مال کیا ہے۔ زیر تبصرہ کتاب ”تخریج حدیث کے اصول و مبادی“ ان کی علمی صلاحیتوں کا ایک نمونہ ہیں، موصوف نے اس کتاب میں تخریج حدیث کا پوری بصیرت اور گہرائی سے ایک تحقیقی جائزہ لے کر اپنے موضوع پر قابل قدر کام کیا۔ عام فہم انداز اور نفیس زبان میں اس فن پر روشنی ڈالی۔ (مبصر: مولانا محمد اسلام حقانی)

● علامہ قاضی محمد زاہد اہلسنی تصنیف و تالیف کے میدان مؤلف: مولانا پروفیسر حافظ بشیر حسین حامد

ضخامت: ۶۰ صفحات ناشر: مکتبہ حامد یہ نواں شہر ایٹ آباد

زیر تبصرہ کتابچہ میں پروفیسر حافظ بشیر حسین حامد نے حضرت مولانا قاضی زاہد اہلسنی کی تمام کتابوں، مقالات اور مضامین کا ایک اشاریہ مرتب کیا ہے، موصوف نے اس سے قبل قاری محمد طیب قاسمی، مفتی محمد شفیع صاحبان کے بارے میں بھی ایک ایسا ہی اشاریہ مرتب کر چکے ہیں۔ ان اشاریوں کی اہمیت اہل علم و تحقیق سے مخفی نہیں۔ مرتب موصوف نے حسب استطاعت قاضی زاہد اہلسنی صاحب کے حوالہ سے تمام مواد جمع کرنے کی سعی کی ہے، یقیناً یہ قابل صد تحسین کوشش ہے۔ (مبصر: مولانا محمد اسلام حقانی)

● احکام القرآن مؤلف: مولانا محمد ایوب الہاشمی

ضخامت: ۲۰۵ صفحات ناشر: دارالعلوم عربیہ سراج العلوم مدنی مسجد مری روڈ دھکوڑ ایٹ آباد

احکام القرآن کے نام موسوم یہ کتاب قاضی محمد ایوب الہاشمی کی تصنیف ہے جس میں علوم القرآن کے ضروری اور اہم مباحث سے بحث کی گئی ہے، یہ قرآن کریم اور اسکے متعلقات پر معلومات کا ایک بیش بہا اور گراں قدر مجموعہ ہے جس سے عوام اور خواص دونوں یکساں طور پر مستفید ہو سکتے ہیں۔ مؤلف موصوف نے نہایت جانفشانی کے ساتھ مستند مراجع سے استفادہ کرتے ہوئے یہ جامع کتاب مرتب فرمائی۔ اللہ سے دعا ہے کہ اس کو عام و خاص کیلئے نافع بنائے۔ امین (مبصر: مولانا محمد اسلام حقانی)

● احکام الاسلام مؤلف: مولانا محمد ایوب الہاشمی

ضخامت: ۱۵۷ صفحات ناشر: دارالعلوم عربیہ سراج العلوم متصل عید گاہ مری روڈ، دھکوڑ ایٹ آباد

مولانا قاضی محمد ایوب الہاشمی محتاج تعارف نہیں، فاضل دارالعلوم دیوبند، جید عالم اور قابل مدرس تھے۔ عصر حاضر میں مسلمانوں کی دینی تعلیمات سے دوری اور ناواقفیت کو دیکھ انہوں نے اسلامی تعلیمات کو

عام فہم انداز میں پیش کرنے کی کوشش کی، ارکان اسلام کو مفصل و سلیس انداز میں پیش کیا ہے اور آخر میں علم الفرائض کے حوالے سے مفصل باب باندھا۔ چونکہ اس کی بھی اس دور میں اشد ضرورت تھی، امید ہے یہ کتاب نوجوان نسل کیلئے مشعل راہ ثابت ہوگی۔ (بمصر: مولانا محمد اسلام حقانی)

● صبر کے موتی مؤلف: مولانا شفیق الرحمن

ضخامت: ۱۱۷ صفحات ناشر: جامعہ اہل سنت چکیا روڈ ماہرہ، 0322 9910492

بعض اوقات مومن مرد ہو یا عورت کسی نہ کسی مصیبت، تکلیف اور مشقت میں مبتلا رہتے ہیں مثلاً جسمانی، مالی، خاندانی مسائل اور پریشانیاں اسے لاحق ہوتی ہیں لیکن مومن کی صفت یہ ہے کہ وہ ہمیشہ ایسی حالت میں اپنے رب کی یاد سے غافل نہ رہے اور اس طرح کی تکلیف مصیبت اور پریشانی میں صبر سے کام لے۔ صبر کی تلقین قرآن کریم میں اللہ تعالیٰ نے بھی فرمائی اور احادیث نبویہ سے بھی اس کی تلقین کی گئی، انبیائے کرام سے لے کر تمام صلحاء امت نے ہمیشہ ایسے حالات میں صبر سے کام لیا ہے اور صبر کے حوالہ سے عربی زبان میں مستقل کتابیں لکھی جا چکی ہیں۔ زیر تبصرہ کتاب ”صبر کے موتی“ بھی اس سلسلہ کی حسین کڑی ہے جو عام فہم اردو زبان میں مولانا شفیق الرحمن صاحب نے مرتب کی ہے، اپنے موضوع پر نہایت اچھی کاوش ہے، قرآن و حدیث کی روشنی میں صبر کے متعلق نہایت مفید معلومات کو ترتیب دے کر کتابی شکل میں شائع فرمایا، اللہ موصوف کی اس کاوش کو امت کیلئے نافع بنائے اور ہم سب کو صبر اور استقامت نصیب فرمائے۔ (م ا ح)

● آباء کے دیس میں مؤلف: شیخ الحدیث حضرت مولانا زبیر احمد صدیقی

ضخامت: ۲۲۲ صفحات ناشر: مکتبہ رشیدیہ جامعہ فاروقیہ شجاع آباد ضلع ملتان

اپریل ۲۰۱۱ء میں جمعیت علماء ہند کی دعوت پر پاکستان کے ممتاز علماء کرام کا ایک وفد ہندوستان سفر پر گیا، جس میں کبار علماء کرام سمیت مولانا زبیر احمد صدیقی بھی اس وفد میں شامل تھے، انہوں نے اس سفر کی روداد اور احوال جہاں جاتے لکھتے رہتے، مختلف مقامات کی زیارت، مختلف شخصیات سے ملاقاتیں رہیں۔ زیر تبصرہ کتاب اس سفر کے احوال پر مشتمل ہے۔ یہ سفر نامہ بہت دلچسپ، معلومات افزا اور قارئین کیلئے ایک قیمتی سوغات ہے۔ مصنف نے ان واقعات و حالات کو ترتیب دے کر کتابی شکل میں شائع فرمایا۔ (م ا ح)

● ذکر اجتماعی و جہری، شریعت کے آئینے میں ضخامت: ۱۸۲ صفحات

افادات: مولانا مفتی رضاء الحق تفریح و تہنیت: مولانا مفتی محمد الیاس ناشر: زمزم پبلشرز راکھی

ذکر کے حوالے سے بے شمار کتابیں، رسائل مختلف زبانوں میں شائع ہو چکی ہے، تاہم مزید تنقیح اور تحقیق کی ضرورت محسوس کی جا رہی تھی، خصوصاً ذکر جہری کے متعلق رہنمائی کی ضرورت تھی۔ اس سلسلہ

میں جید عالم دین و محقق مفتی رضاء الحق صاحب نے مراجع و ماخذ کی روشنی میں وضاحت پیش کی، ہر بات مدلل و مسکت ہے اور یہ کتاب اکابر کے طریقہ ذکر کو قرآن و حدیث سے ثابت کے لئے تحریر کر دیا گیا ہے، مفتی الیاس کی تعلیق و تحقیق نے اس کو مزید چار چاند لگا دیا۔ اپنے موضوع پر بہترین تحریر ہے، عوام و خواص دونوں یکساں طور پر اس سے مستفید ہو سکتے ہیں۔ (بصر: محمد اسلام حقانی)

● درس ہدایۃ الخو افادات: مولانا تحسین اللہ صاحب ضخامت: ۲۶۸ صفحات

مرتب: مولانا نوید احمد خان حقانی ناشر: ادارہ الایمان 0340 1332244

زیر تبصرہ کتاب درس ہدایۃ الخو جو جامعہ تحسین القرآن کے معروف و مشہور مدرس مولانا تحسین اللہ صاحب کے افادات و نکات پر مشتمل ہیں، جسے فاضل حقانیہ مولانا نوید احمد خان حقانی نے دوران درس منضبط کیا اور اب انہی کو کتابی شکل میں پیش کرنے کی سعادت بھی حاصل کی۔ صاحب افادات نے بھی مفید تشریحات، بہترین نکات اور علم الخو کے کئی ضوابط و قواعد کو بخوبی بیان کیا ہے اور موصوف مرتب نے بھی نہایت محنت اور سعی کر کے اسے مرتب کیا اور مفید تعلیقات و اضافات سے کتاب کو مزین کیا۔ اللہ دونوں کو علم و عمل میں ترقی نصیب فرمائے اور اس کتاب کو نافع اور قبولیت بخشے۔ امین (بصر: محمد اسلام حقانی)

● جامع الفتاویٰ (مدلل) ج: دوم جمع و ترتیب: مولانا مفتی عبدالرحمن کوثر مدنی

ضخامت: ۲۹۷ صفحات ناشر: دارالتصنیف و التحقیق والافتاء، معہد الترمذی ایچی سن سوسائٹی لاہور

ہمارے اکابر فقہاء کرام نے فتاویٰ کے شعبہ میں جو عظیم خدمات سر انجام دیئے اور دے رہے ہیں وہ ناقابل فراموش ہیں، یہ علمی ذخائر اور خزانے ہیں، اب ان پر تخریج و تحقیق کا کام وقت کی اہم ضرورت ہے، اس سلسلے میں ان میں سے چند ایک پر تخریج احادیث کا کام تو ہوا لیکن ابھی مزید کام کی ضرورت ہے، اسی ضرورت کو مد نظر رکھتے ہوئے مولانا مفتی عبدالرحمن کوثر مدنی نے جامع الفتاویٰ (مدلل) کی صورت میں یہ مبارک سلسلہ شروع کیا جو کہ ۱۰۰ ضخیم جلدوں پر مشتمل ہوگی (ان شاء اللہ) جو فتاویٰ کا عظیم موسوعہ کی شکل میں ہوگا اور جس پر تیزی سے کام جاری ہے اس کی پہلی جلد رمضان المبارک میں شائع ہو کر پہلے ہی منظر عام پر آ چکی ہے، جس کی ابتداء کتاب الطہارت سے ہوئی جو کہ ابواب الوضو کے چند فصول فرائض وضو، سنن، مستحبات اور مکروہات وضو اور مسائل مسواک پر مشتمل ہیں۔ زیر تبصرہ کتاب جلد دوم میں ابواب الوضو ہی کی باقی فصول نواقص وضو اور غیر نواقص وضو اور متفرقات وضو مذکور ہیں۔ جامع الفتاویٰ کی جو اہم خصوصیت ہے وہ یہاں دلائل کا ہے جس کو مصادر شریعت (قرآن، حدیث، اقوال اور آثار تابعین) سے مزین کیا گیا ہے، اللہ تعالیٰ سے دعا ہے کہ وہ اس خدمت کو قبول فرمائے اور اس عظیم کتاب کو پایہ تکمیل تک پہنچانے میں ان کی مدد فرمائے۔ (بصر: مفتی بہادر خان حقانی)